

శ్రీమత్పరదేవతాయైనమః

చంద్రవభ చరిత్రము

వీరనందికవి కృతికి తెనుఁగు



తిరువతి వేంకటేశ్వరకవి

ప్రణీతము

పరిష్కారః

బి.కె.పి.కె.దు. శ్యామల

ప్రకాశకుడు:

చెల్లపిల్ల వెంకట శాస్త్రి సన్మ

వేంకటేశ్వర పబ్లికేషన్సు

కడియం P. O.

తూ.గో. జిల్లా.

మద్యం:

10

వేంకటేశ్వర ప్రింటింగు ఎర్నా

మాడవకూ

అ. ల. మా

కనిపగిది సమంతభద్రుడు మొదలగు జైనమతస్థాపకుల చరిత్రములు బుద్ధిమంతులకుఁ గాని దొరకవు. పూర్వజన్మ సంస్కార విశేషంబున నుజునులు ప్రబంధమునందలి గుణము గ్రహించినదాఁక సంతోషింపరు. దుర్జనులో, దోషము కనఁబడినదాఁక వదలరు. ప్రశంస చేయుచు నాప్రబంధమునందలి గుణములు కనఁబఱచిన నుజునులకు గురువులని నమస్కరించెదను. నిందనేయుచు దోషములు కనఁబఱచిన దుర్జనులకుఁ గూడ నాజలిబంధించెదను. ఏచరిత్రమును వర్ణించుట కీశ్వరుఁడు భయపడునో, సరస్వతియు ఖారముగాఁ దలఁచునో దానిని మందమతి నగు నేను వర్ణింపఁ దలఁచినను నది జైనమత స్థాపకుల చరిత్రము గనుక హాస్యపాత్రుఁడను గాను. ప్రవేశింప శక్యముగాని మహారజ్యమందు యాధపతి నడచిన దారివెంబడిఁ బిల్లచేనుఁగు నడచినట్లు వర్ణింప శక్యముగాని మహాత్ముల చరిత్రమందుఁ బూర్వులు నడచిన దారిఁబట్టి నేనును వర్ణించుచున్నాఁడను.

ఎత్తైన శిఖరములచే నొరయఁబడుచున్న యాకాశమందు వరిపొట్టలంబోలు తన కాంతులచే మెఱపులు పుట్టించుచు సమస్త ఫలవృక్షముల కాలవాలమయి పూర్వమందర మను పర్వతమొకటి ద్వితీయ ద్వీపమునందుఁ గలదు. దానిం జుట్టువాఱి చిలుక టెక్కలవంటి రంగులు గల సస్యమలచే నిండి సర్వదా మరకత మయములో యను దనరారు భూములచేఁ గన్నులకుఁ బండువొనరించుచు సమస్త సౌఖ్యములకుఁ ద్రిదివంబును బోలు మంగళావతి యను సార్ధకనామము గల యొక దేశము పూర్వ విదేశ భూములయందుఁ గలదు. నిరాలంబంబు లగు తారా పథభండములు భూమిమీఁదఁ బడినవో యనినట్లు నల్లగల్వల కాంతిచే రంగు వేయఁబడిన తెల్లని నీరుగల చెఱువులును, జంద్రీకాంత శిలా మయంబు లగు పర్వతంబులనుండి చంద్రోదయ కాలములయం దెడతెగక పాఱు నీటిచే వేసవికాలముల యందును నద్దరిద్దరికిని డాసి ప్రహించు నులును గలిగియున్న యాదేశమువంకఁ దనఁకు బ్రతికూలమగు ధన

ధాన్య సంపద నివసించుచున్న దను నసూయచేఁ గాఁబోలు నెన్నఁడును విపత్తు కన్నెత్తి చూడదు. వికసించిన మెట్టతామర పూవులు రాజ చిహ్నంబులగు తెల్ల గొడుగులవలెఁ బ్రకాశింప సర్వ దేశాధిపత్యము తనకుఁగలదని సూచించుచున్న యానాడునఁ గల నవరత్నాకరంబులగు గనులచేతనే భూమికి వసుమతియను పేరు గలిగినది. మిన్నంటు ధాన్య రాసు లవట సర్వదా సంతోషముచే దేశమును జూడవచ్చిన కులపర్వత ములవలెఁ బ్రకాశించు చుండును. పల్లెటూళ్ళ శోభను బట్టణంబులును బట్టణంబులు శోభను బల్లెటూళ్ళును జూడబోయినవో యనునట్లు లాదేశము నందలి గ్రామపురంబు లుభయ సౌఖ్యములచేఁ జెబువారుచుండును. అందు రత్న సంచయ మను నొక రాజధాని కలదు. కట్టుఁగట్టులకుఁ గట్టిన యేనుఁగులతోఁడను గృహ ద్వారములయందుఁ జెక్కఁబడిన గజా కారములైన బొమ్మలచేతను గంఠులు మినుములు మొవలయిన వాని వలెఁ బోగులు పోయఁబడిన నవరత్న రాసులచేతను నావీటి వీధులు కల కల లాడుచుండును. దానిఁ జుట్టువాఱియున్న యగడ్డయందుఁ గల నిర్మలోదకములలోఁ బ్రతిఫలించిన మేఘములు నీటియేనుఁగు లను భ్రాంతిఁ గలుగఁ జేయుచుండును. రాత్రులయందుఁ గోటబురుజులను ధాసియున్న నక్షత్రములు పెట్టని దీపములవలెఁ గన్నట్లు చుండును. చంద్రునియందలి సులపా పట్టణమునందలి గృహముల రాపిడిచేతనే కలి గినదని నేను దలఁచెదను. ఆపట్టణపు మేడలయం దున్నవారికిఁ గ్రింది భాగములయందుఁ దిరుగు జలదములు మదము స్రవించు మత్తగజ ములను భ్రాంతిని బుట్టించుచున్నవి సుగంధములు వెలిజిమ్ము నిశ్వాస ముచే మనోహరమగు కాంతా ముఖములందు మూఁగిన తుమ్మెదలు చంద్ర భ్రాంతిచే వచ్చిని రాహువను సంశయము గల్గించు చుండును. పడుకటిండ్లలోని గోడలపైఁ జిత్రములగు బొమ్మలను జంచలదృష్టు లతోఁ జూచు ముద్దాంగన లితరు లెవ్వరో యుండి రనుకొని నాధులను గొఁగిలించుటకు సిగ్గుపడుచుందురు. ప్రతి చంద్రోదయ కాలమందును జంద్రకాంతపు తాతిమేడలనుండి స్రవించు జలధారలను వర్షమనుకొని

నెమి శృకాండతాండవ మొనరించుచుండును, జంద్రునియందుఁ గళంకమే
 లేకపోయినఁ దత్పర సౌధములయందుఁ జరించు కాంతాజనంబుల
 గండ మండనములలో గుర్తుపట్టినే లేకపోదురు. దారి నడచి నడచి
 యాయాసపడి చెమ్మటచేఁ దడిసిన తనవేయి చేతులు గల చొక్కాను
 సహస్రకరుండగు సూర్యుండఁ గృహ తోరణములయం దాఱఁగట్టుకొనెనో
 యనునట్లు శరదభ్రుభ్రుంబులగు జెండాలు వ్రేలాడుచుండును. విశాలము
 లగు చావళ్ళును. బెక్కు వుష్పలతలును గల యుద్యాన వనములు
 చుట్టును బ్రకాశింప సూర్యమండలము నంటుచున్న శిఖరములతోఁ బర్వత
 ముల వలెనుండు స్ఫటిక శిలానిర్మితంబులగు జినాలయంబులందు వేన
 వేలు గలవు. ఏనుఁగులయందు మదమును, ధాతువులయందు సోపనర్గ
 తయు, శబ్దములయందు నిపాతన క్రియలును, గుచములందుఁ గరపీడ
 నంబును, బాములయందు ద్విజిహ్వత్వంబును, దపసుల చిత్తమునందుఁ
 జింతయు, స్త్రీల నడుములయందు దారిద్ర్యంబును, వారి యోష్యంబుల
 యందధరత్వమును దప్ప నితర స్థలములయందుఁ గానరావు. అచటి
 గృహంబులు సూర్య సంతాపమునకు జడిసి నిగనిగని తమ గోడలయందే
 దాఁగి యున్నవో యనునట్లెటు జూచినను విశాలములుగాఁ గనఁబడు
 చుండును. జనసంకులంబులు గాని ప్రదేశములును, డబ్బులేని గృహస్థు
 లును, భోగమునకుఁగాని ధనమును నన్యాయమగు, భోగంబును నాపట్ట
 ణమునఁ గానరాదు. అచటి సుందరుల నేత్రములచే జయింపఁబడి నల్ల
 గల్వలన్నియుఁ దాపము బావుకొనుట కుద్యాన వనములలోని దిగుడుబావు
 లలోఁ బడి తరంగములచే నట్టిటుఁ గదలుచు మునుఁగుచుఁ దేలుచు
 నుండును. మదములేనివారయ్యుఁ బ్రమదము గలవారను, బరలోకము
 నకు జడియనివారయ్యును, బరలోకమునకు జడియువారును, మహాగుణము
 గలవారయ్యు మహాగుణము లేనివారును నగు గృహస్థులందుఁ గలరు.
 అచ్చటి కౌంతలకు మేడమీఁద గూళ్ళలోఁ గూయు పావురము మొదలగు
 గృహపక్షులు కలకలధ్వని వినినంతనే ప్రాణయ కలహమునువిడిచి భర్త
 లను బ్రీతిమాలుకొనుచుండురను దోషము తప్ప నితరదోషములు లేవు.

ఇట్టిపురంబు రాజధానిఁగాఁ గనకప్రభుడఁను రాజు మంగళావతీ దేశమును బాలించుచుండును. బంగారముకంటె మిన్నయగు రంగుగల యాభూషణి కాకనకప్రభ నామము రూఢముగాని యోగికముగాదు. జైత్ర యాత్రలయం దీన్యపాలునికీర్తులు ముందు నడచుచు సర్వదేశము లాకృ మింప వెనుకవచ్చు ప్రతాపము కాలూఁదుటకు ణోపే లేకపోవుచుండెను. ఒకరాజు భుజమునుండి మఱియొక రాజు భుజమును వాని భుజమునుండి యింకొకరాజు భుజమును జేరుచు నెచ్చటను నిలుకడలేక యెప్పుడుఁ ద్రిమ్మరియై యాయాస పడుచున్న జయలక్ష్మి యీతని భుజమును బట్టు కొని మరలఁ గడలదయ్యెను. అచింత్య మాహాత్మ్య గుణుండును, జనాశ్ర యుఁడును, వికృమాకృంత విష్టపత్రయుండును, లక్ష్మీసనాధుఁడును నగు పురుషోత్తముఁడయ్యు నతఁ దెన్నఁడును వృషోచ్ఛేదమునకు సాహ సింపలేడు. ఈభూపాలుని సహజమగు దానగుణముచేత జయింపఁబడిన నాటనుండియుఁ గల్పవృక్షములు జడములయ్యెను. కళలు గలవాఁ డయ్యును బదిమందిని రంజింపజేసి వశపరచుకోఁగలవాఁ డయ్యును జందుఁడు దిక్కుమాలిన ప్రదోష సంబంధముచే నారాజేంద్రునినకు సాటి కాలేకపోయెను. జగత్తిలక మగు నీపుడమితేఁడు విఠుద్ధ చరిత్రచేతఁ గులంబునకును, నిష్కలంకమగు కీర్తిచే దిక్కులకును, సద్గుణములచే శరీరమునకును, శాస్త్రములచే బుద్ధికిని వన్నె వెట్టెను, భూరిదానము గలి గియు మదములేక, యహీన సాంగత్యము గలిగియు ద్విజిహ్వాత్వము లేక, తనగుణములచేతనే సమస్త మండలాధిపతులును గైవశము చేసికొని గోవును గరిణిగాఁజేసిన యీనృపుని చిత్రచరిత్ర వర్ణింప నెవ్వరితరముః ముసలివాఁడును, గతిన చిత్తుండును నీతిశాలియునగు నంతఃపురము కావలి బంటు చపలచిత్తలగు నంతఃపుర స్త్రీలకుఁగూడఁ జాపల్యము మాన్పినగతి, నితాంత వృద్ధము, కఠోర వృత్తియు, సునీతియు నగు తన తేజస్సుచేత నీభూపుఁడు చపలచిత్తయగు సిరికిఁ గల బాంచల్యమును మాన్పివైచెను. ధరాశ్రయత్వము, భూతిమత్వము, శశాంక కాంతత్వము, ధృతనాగనాయ కత్వము మొదలగు గుణము లన్నిటియందును నీశ్వర సమానుఁడగు నీత

నికి విషమదృష్టి మాత్రము లేదు. ఈతని గాంభీర్యముచే జయింపఁ బడిన సముద్రుఁ డిప్పటికిని దరంగములను చేతులతో తొమ్ము బాఁడు కొనుచు మొట్టవెట్టుచునే యున్నాఁడు. శత్రుసంహారము చేసినను గ్రూరుఁ డుగాక, చనవుచేఁ బ్రజల నంతఃపుర శ్రీలవలె లాలించుచు, గుణంబులచే దశదిక్కులను బరిమళింపఁజేసిన యీ కనక ప్రభ నరేంద్రునకుసౌందర్య మను నుదకముచేఁ గడగఁబడుచున్నచో యన సర్వదా నిర్మలమగు స్వభావముగల సువర్ణమాల యను కాంత పట్టమహిషి యయ్యెను. మొగ మను చంద్రునకును, సధరమను నమృత కుంభమునకు, నవ్వనునురుఁగు నకును, నివాసమగు తదీయ శరీరలావణ్య సముద్రము లక్షి కునికి పట్టన్నచో నబ్బురమేమి ?

ఆదంపతులకుఁ బద్మనాభుడఁను కుమారుఁడువయించెను. బాల్య మంద సమస్త విద్యలనభ్యసించి చంద్రునిఁబోలి నానాఁట వృద్ధిఁజెందుచున్న యాపద్మనాభునిచర్యలు జగదాశ్చర్యకరములై ప్రకాశింపసాగెను. తల యందు నరపును, శరీరమునవళులును. జేతిలో దండమును లేక సమస్త విధములను వృద్ధుడనిపించుకొను నాబాలకలభమునకుఁ గనకప్రభుఁ డం కుశమయి సన్మార్గములయందు నడిపింపఁదొడఁగెను. సప్తవ్యసనములను బుట్టింపఁజాలు యౌవనంబును సుందరవిగ్రహంబును గలిగియు నంతశ్శత్రు పులను జయించిన యీబాలభూపతి మనమిందిరియములవలలోఁ బడకుం డుట చిత్రముగాదు. కనకప్రభుండును బెక్కుమంది సంతానముఁగలవాఁ డయ్యుఁ బద్మనాభునిచేతనే విఖ్యాతికెక్కెను. ఎన్నిపక్షులున్ననేమి, రాజ హంసము లేని తటాకమునకు శోభవచ్చునా :

ఇట్లుండ నొక్కనాఁ డాకనకప్రభుఁడు మేడమీఁదఁ గూర్చుండి నిజపట్టణసౌభాగ్యంబునకు సంతసించుచుఁ జూచుచుండ నావులమంద యొకటిసీక్కుత్రాగుటకై యొక చెఱువులోనికి దిగుటయు నందొక ముసలి యావుబురదిలోదిగఁబడి లేవలేక చచ్చిపోవుటయుఁ గనుఁగొని మనంబున

నౌకవిధముయిన నిర్వేదముజనింప నిట్లని వితర్కించెను. ప్రతిజంతువు జీవితమును క్షణభంగురమనుట కావంతయు సందియము లేదని యెఱిగియు మహాపండితులు గూడసంసారమను చీకటినూతిలో బడి మోహపడుచున్నారు. నిమిషకాలమయిన నిలువని విషయసుఖంబులచే జనులందఱు వంచింపఁబడుచుండియు వానిపైస్థిరభావనచేసి తగులొనుచున్నారు. చీ : యీలోకుల తెలివితక్కువ : ముదిమిచే మరణము సమీపించినప్పుడును దాము యౌవనవంతుల మనియేతలంచుచు మందమతులక్కటా : తమకుఁ దరణోపాయంబు లాలోచింప కున్నారు : గతకాలముకంటె వచ్చుకాలము మంచి దనుకొనుచున్నారు. సుఖమేవచ్చునని యెవ్వఁడు చెప్పగలఁడు? తత్కాలసుఖము నపేక్షించి యెంతశ్రమయైనఁ బడుచున్నారు గాని పరిణామ కాలమునకు సుఖప్రదమగు మార్గమున నడువఁజాలకున్నారు. జ్వరము వచ్చిననాడైనఁ బథ్యముచేయనిపగిది ముదిమివచ్చునాడైన శివచింతాను సంధానము చేయక కామసుఖంబులకై యాసగొలుపు లోకుల “కర్మగతి బలవంతమనకతీరదు. ఆయువు మూడినచో నంతశ్శరీరముగూడ విడిచి పోవుచుండ ధనము, మిత్రులు, బంధువులు విడుచుటయం దబ్బరమేమున్నది? కోరిక సమకూరినప్పుడు సుఖమెట్లువచ్చునో సమకూరిననాఁడు దుఃఖము నల్లెవచ్చును. కనుకయే పండితులైనవా రేకోరుకులుఁగోరక నిస్పృహులై కాలముఁగడపెదరు. తనజీవితకాలమంతయు సుఖమేవచ్చు ననుకొను వాఁడొకఁడు, దుఃఖముగూడ వచ్చునేమోయని సందేహపడువాఁ డింకొకఁడు, సుఖదుఃఖము లనుమాటయే యెఱుగనివాఁడు మఱియొకఁడు. ఇట్టి మూఁడువిధములగు నజ్ఞానములచే జగము మునిగి యున్నది. శరీరవరీతులకు జినవాక్యమువదలినచోఁ బరిణామసుఖమే కలుగదు. రోగులకుఁ బథ్యము రుచింపనిపగిదిఁ దెలివితక్కువవారి కా జినవాక్యములు రుచింపవు యథావిధిగ శాస్త్రములుచదువుకొని సజ్జనసాంగత్య మేమఱక సంసార మసారమని తెలిసికొనియు నావలెఁబ్రమాదముం జెందువాఁడుండునా ? తుదకు దుఃఖముఁ దెచ్చిపెట్టునిందిరియసుఖములందు మందమతులుగాని బుద్ధిమంతులు ప్రవేశింపరు. తేనెపూసినకత్తి నాకువారెవ్వరు? ప్రేమ

మయంబగు చివురుమీఁదఁ గాచిన దుఃఖమును ఫలంబు నెవ్వఁడు పాఠ వేయక తినునో వాఁడు శ్రేయస్సులకు దూరమైనవాఁడే' అని పెక్కు విధముల నాలోచించి మోక్షదూతిక చెవియొద్దకు వచ్చిస్వయముగా నుప దేశము చేసెనో యనునట్లు విరాగమునుజెంది మనసార మునిమార్గమందు బ్రవేశింపఁదలఁచెను. బుద్ధిమంతుల కేదియో యొక లాభమునుగలుగఁ జేయక కాలమువ్యర్థముగాదు. తరువాత మేడదిగి మఱునాఁడు కొడు కుతో వృత్తాంతమంతయుఁ జెప్పి బోరుననేడ్చు కుమారుని కన్నీరు చేతితోఁ దుడుచుచు శ్రీధరమునీంద్రునినకు నమస్కరించి పుత్రులయందు రాజ్యభారముంచి తపమాచరింపఁ బోయిన మహారాజులుండు ప్రదేశము నకుఁ దానునుబోయెను. పద్మనాభుఁడును గొన్నినాళ్ళవఱకుఁ దండ్రివిర హము సహింపఁజాలక క్లేశపడెను. ఎంతయైవ్యర్థము కలిగినను బంధు వియోగము మాత్రము దుఃఖప్రదము కాకపోదు. పిమ్మట బుద్ధిమంతు లగు మంత్రుల యాలోచనలఁ దిరస్కరింపక తనయాలోచనలగూడఁ గలు పుచుఁ బితృ వియోగదుఃఖమును మఱచి ప్రజలపై నపారమగు కరుణ గలవాఁడై రాజ్య మేలుచుండెను. కుటీలుఁడైన యొక్క యష్టమినాటి చంద్రుఁడే సింహాసనాసీనుండగు పద్మనాభనృపాలుని వికటలలాట పట్టముచే శిక్షింపఁదగిన వాడయ్యెఁగాని తక్కినరాజు లందఱుఁ దలలు వంచి కొటిల్యములేకయే వశమైరి. సోమప్రభ యను భార్యతో, బద్మనాభుఁడును సువర్ణనాభుఁడును పేరుగల కుమారునకు యౌవరాజ్యఋచ్చి సమస్తభోగము లనుభవించుచు నిష్కంఠకముగ రత్నసంచయ పురంబుం బాలించు చుండెను.

ఇది ప్రథమ సర్గము సమాప్తము

ద్వితీయ సర్గము

*

ఒకనాఁడు పద్మనాభ నృపాలుఁడు నిందోలగం బున్నపుడు తోట కాపరివచ్చి "దేవా : పిల్లవాయువులచేఁ బరిమళమును నాల్గుదిక్కులకు

వెదఁజల్లుచు వికసించిన పువ్వులతో నిండియున్న పూవుఁడీఁగలచే మనో
 హారంబగు మన పూలతోఁట కెచ్చటినుండియో యొక ముసీంద్రుఁడు వచ్చి
 నాఁడు. ఆయన మేనికాంతులవంటి కాంతులు సూర్యభగవానునకైనను
 లేవు. పేరు శ్రీభరుఁడఁట. భయంకరమైన తేజస్సును, జనవిచ్చు చూపు
 లును విచారించ సూర్యచంద్రు లిద్దఱు నేకీభావమును బొంది వచ్చినట్లు
 న్నాఁడు. అతనిం జూచిన సర్వ భూతములకును ధనుర్ధనుండగు రాజును
 జూచినపగిది భయంబును, దపస్సుచేయు ముసీశ్వరులఁ జూచినవిధమున
 భక్తియును గలుగుచున్నది. అద్దములోఁ బ్రతిబింబము కాన్పించిన వడు
 వున నయ్యనఘుని మాటలయందుఁ బ్రపంచ మంతయుఁ గనఁబడు
 చున్నది. ముక్తాభి రామంబులును సువర్ణబద్ధంబులును నగు నా మహా
 మహాని కథలు పండితులకుఁ గర్ణాలంకారములు కాకపోవు. నిశ్చలము
 లయ్యును జగమంతయుఁ దిరుగుచున్న యామౌని గుణములు లెక్కింప
 రానివయ్యును నందఱచే గణనీయము లగుచున్నవి. వేయేలః అతని
 పాదదూశి యొకసారి శిరసా వహించినవా రామీదటఁ దలవెంట్లుకలకు
 సుగంధ ద్రవ్యమును రాచికొనక విరాగులగుదురు. సూర్యుని మట్టమధ్యా
 హ్నమందలి యెండయును నతనికి వెన్నెలవలె నున్నది. ఆజడదారి మన
 తోఁటలోఁ గాలిడినంతలో మావిగున్నలకు దోహదము లేకయే మొగ్గఱ
 పొడమినవి. ముని సాంగత్యంబున విరాగమును వహించినదో యన
 నశోకవృక్షము స్త్రీల కాలితాఁపు లక్కఱలేకయే పుష్పించినది. పొగడ
 లను మగువల పుక్కిటి నీరు కోరకయే కోరకెత్తమైనవి. తిలక మా ముని
 తిలకునిఁ జూచినవెంటనే వికసించినది. బందుగులను గాంచినపు డెవ్వ
 రికి వికాసము కలుగదుః సంపెంగలా/ నిరాబారి ధర్మము నాశ్రయించి
 నవో యనఁ తుమ్మెదలను నెవంబున నజ్ఞానమును దరికిఁ జేరనీయ
 వయ్యెను. మోదుగులన్నియుఁ జలుకముక్కులవంటి మొగ్గలచేఁ గన్నుల
 కింపొనర్చుచున్నవి. నేరేటిపండ్లకై మంచినిలుకలు చేరినవి. 'శుచినమా
 వేశముచేతఁగదా' యేను బుష్పించుచుండును. ఈమునికంటె శుచియెవ'
 రని తలంచి కాఁజోలును; నవమల్లికాలత పూచెను. మహారాజాః కడిమి

చెట్టులు సంతసముచేఁ బులకరించినవో యన మొదటినుండి చివరదాక నేకాకారముగ మొగ్గదొడిగినవి. పరస్పర విరోధము గలుఁగు పక్షులును మృగములును బాంధవ్యము గలవానివలె సంచరించుచున్నవి.”

అని విన్నవింప నివ్వెఱఁగుపడి యా నరపతి యా వనపాలునకుఁ దనమేని నగలన్నియుఁ గానుకగా నిచ్చి వానితోడను మఱికొందఱు మిత్రులతోడను గలసి యుపవనంబునకు ‘నేమహాత్ముని దర్శనమునకై నేను బోవలయునో యతఁడు’ మన యింటి కతిథియై వచ్చినాఁ’ డని తన పుణ్యమును బ్రశంసించుకొనుచుఁ బోయి యారామమునందుఁ బ్రాసాదము బంధించి కూర్చుండియున్న యాముని పరమేశ్వరుం గని పాదపీఠము నకు మ్రొక్కి మరలివచ్చి పట్టణమం దంతట సాటింపఁజేసి పౌరవృద్ధుల తోడను, మిత్రులతోడను, భార్యలతోడను, బంధువులతోడను, గుమారుల తోడను, సామంత రాజులతోడను మరలఁ బుష్పవనముం బ్రవేశించి దాని సౌందర్యమునకు సంతసించుచు నెడనెడఁ బూజించిరిండ్ల విశ్రమించుచు నడచి, యామునీంద్రున కనతిహారమునఁ దనతోడివా రందఱిని నిలిపి, తన రాజువేషమును బరిత్యజించి, వినయవేషముతో డగ్గఱి శరత్కాలమునం దాకాశముపైఁ సున్న చంద్రునివలె నల్లరాతి పలకపైఁ దపముచేయుచున్న యా శ్రీధరమునికి మూఁడుసారులు వలగొని, ముమ్మాఱు జయశబ్దం బుచ్చరించి మూఁడుతడవలు నమస్తరించి యెసుటఁ గూరుచుండెను. ఆనరేంద్ర మునీంద్రుల సంగమము తొల్లి జినేంద్ర దేవేంద్రు లిరువురు స్వర్గమునం గలసిన చందంబున నుండెను.

జయకోలాహలము చల్లాఱినపిదప మునిచే దీవింపఁబడిన యాపద్య నాభవృషాలుఁడు ‘దేవా : జ్ఞానకూన్యమగు నీప్రపంచమునందు మంచి నడత నడపి ప్రజలను బాగుచేయుటకై దేవరవా రుదయించిరి. ఈలో కంబున దేవరదివ్యదృష్టికి గోచరములుకానివి కుండేటికొమ్ము, గగన కుసుమముఁదప్ప వేఱుపదార్థములులేవు. కావున మీవలన నాసంశయము

అను నివారించుకొనఁ దలఁచితిని. నాకు మిడిమిడి జ్ఞానము కలదుగాని సంపూర్ణజ్ఞానము లేదు. చార్వాకమతస్తులు జీవుఁడనుపదార్థము లేదని చెప్పుచున్నారు, జీవుఁడను పదార్థమునే యెఱుఁగనిచో జీవుఁడులేఁ డని యెట్లు చెప్పఁగలరు ! తానెఱింగినపదార్థమును గాని లేదని చెప్పుటకు వలను పడదుగదా ! స్థూలమైన వస్తువు, సూక్ష్మమైనవస్తువని రెండుగలవు అందు సూక్ష్మవస్తువు నెఱుఁగనివాఁడు స్థూలమని యెట్లు చెప్పఁగలఁడు, స్థూలవస్తువు నెఱుఁగనివాఁడు సూక్ష్మము నెట్లు చెప్పఁగలఁడు. అట్టే జీవుండు జీవాభావము నను రెండుపదములును బరస్పరసంబంధము కలయవి. జీవుఁడేలేనిచో బంధము మోక్షము మొదలగునవి జీవధర్మము లెట్లగును ? ధర్మము లుండి యెచ్చటనైన ధర్మిలేకుండునా ? ఇది జీవాత్మ లేదను చార్వాకల సిద్ధాంతముమీఁది పూర్వపక్షము, ఇది యటుండనిండు. జీవాత్మకలదని యొప్పుకొను మతములలోనే పెక్కుభేదములు కలవు. సాంఖ్యులు కూటస్థుఁడు నిత్యుఁ డందురు. మీమాంసకులు కర్త గాడందురు, తార్కికులు శుద్ధజడుఁడందురు, బౌద్ధులు చిత్తపరిణామమే జీవాత్మకాని వేఱుకాదందురు. పెక్కుసిద్ధాంతములచేతఁ బ్రవేశింపరాని యీమతారణ్యమందు దిగ్భ్రమకలపాఁ డేదిక్కునకును బోలేనిపగిది నేమతము నవలంబింపలేకున్నాము.' అని యడిగిన పద్మనాభ నృపాలునిఁ జూచి గంభీరమగు వాక్కులతో నా మునిపరమేశ్వరుండు "రాజా ! నీవడిగిన దంతయు సత్యము, లోకమునం దొకరికంటె నొకరు బుద్ధిమంతులు కలరు. అయినను నీయడిగిన విషయములలో నా తెలిసి నంత యితరమతములను దూషింపకుండ నుపదేశించెదను. జీవుఁడు లేఁ డను వాదము ప్రత్యక్షమునకు విరుద్ధము. లేదనుటకుఁ గారణము చెప్పఁబూనువాఁడు పరిహాసపాత్రుఁడు కాకమానఁడు. ఏలనః—ఉన్న వస్తువునకుఁ గదా లేదని చెప్పుట తటస్థించును. జీవుఁడే లేనిచో "జీవుఁడులేఁ" డనుమాట యెట్లుపుట్టును ? కావునఁ బ్రతిజింతువునందును సుఖదుఃఖములచేత జీవాత్మయున్నట్లుగా నెవనియంతట వాఁడు తెలిసి కొనఁగలఁడు. పరులకుఁ దెలియదు. పరులకుఁ దెలియని వస్తువులే

దని చెప్పటయే న్యాయమని శంకింపఁ గూడదు. దీపమువలనఁ బుట్టిన కాంతి ముందు దీపమును గనఁబఱచి పిదప నితరవస్తువులను గనఁబఱచు పగిది నాత్మవలనఁ బుట్టినజ్ఞానము ఆత్మము దెలిసికొని పిమ్మట నితర జీవాత్మలను దెలిసికోఁగలదు.”

అని మునీశ్వరుఁడు చెప్పినమాటలు విని రాజు తనపూర్వజన్మ వృత్తాంతముం జెప్పుమనియడుగ, నతం “దోరాజా ! తృతీయద్వీపమునఁ బూర్ణమందర మను నొక పర్వతముగలదు. దాని యపరవిదేహమున శీతోదానది కుత్తరతటమున సుగంధి యను నొకదేశము కలదు. పోఁక చెట్లచేతను గొబ్బరిచెట్లచేతను నిండి మంచితావులు గల పెక్కు పూల చెట్లచే నాదేశము తనపేరును సార్థకపఱచు కొనుచుండును. అందీతి బాధలు లేవు. భూములన్నియు దున్నకయే పండును. మోక్షమును బొందినవారివలె నచ్చటి పృజలు సర్వదా సంపూర్ణానందము నొందుచుండురు. వ్యసనములచేఁ బీడింపఁబడువారును బరలోకమునకు జంకినవారునులేరు. దగ్గఱనగ్గఱగానున్న గ్రామములచేతను వికసించిన పూవులుగల చెఱువుల చేతను, సస్యసంపన్నములగు పొలములచేతను, నిర్బాధకములగు పొలి మేరలచేతను బ్రకాశమానమగు నాసుగంధిదేశమునఁ బృజలు ధర్మము కొఱకు ద్రవ్యమా నార్జించుచుండురు. సంతానముకొఱకుఁ గామసుఖము లనుభవించురు. తెరువరులు దారినిండ దట్టములగు తోటలలో నడచి పోవుచు గృహస్యాంగణములందువలె సుఖించురు. అచ్చటివారి సంపదలు మెఱపువలెఁ జంచలములై నవికావు. చరిత్రములు వర్షాకాల మేఘముల వలె మలినములై నవికావు. హంకార మొనర్చు నావులచేతను గిరకిర మను చెఱకుగానుఁగలచేతను, గేకలిడు నెమిఱులచేతను, సంకులమగు నచ్చటి ప్రదేశములన్నియు సుందరములై నవి. నదులన్నియు స్నానముచేయుచున్న శ్రీలకుచకుంకములతోఁ గలసి యెఱ్ఱబట్టలు కప్పకొనినట్లుండును. అందు మిక్కిలి సంపదచేఁ జెలువారు శ్రీపుర మను నొకపట్టణముగలదు. అది భూలోకమునందలి పృజలు చేసుకొన్న పుణ్యములచేత నవతరించిన

రెండవ యమరావతియే. అచట మేడమీఁది రత్నకాంతులచేతఁ గప్పఁబడి యాకాశమునఁగల గ్రహము లెప్పుడును గనుపించవు. అందలివారు చంద్రకాంతమణులనుండి స్రవింపు నీటిచేతను సూర్యకాంతమణులనుండి మండు నిప్పులచేతను సూర్యచంద్రుల యుదయాస్తమయములను దెలిసికొందురు. రత్నమయములగు మేడ లసమయమందుఁగూడ సంధ్యాకాల భ్రాంతినిఁ గలుగఁజేయుచుండును. సూర్యుఁడు పూర్వాహ్నామందవటి చంద్రకాలాశిఖరములమీఁదఁ బూర్ణకుంభము వలెఁ గన్పట్టుచుండును. ప్రాకారము మీఁద నడచు నక్షత్రము లచ్చటఁ బెట్టనిదీపములవలెఁ దేజ రిల్లుచుండును. మానోన్నతంబులును మహాభోగంబులును మత్తవారణ శాలులును బహుభూములునునగు నందలి మేడ లన్నియు మహారాజులతోఁ జోల్పఁదగియుండును. తమ్మిపుప్పొడిచే నిండియున్న యుచ్చోటి సరోవరజలంబులు బంగారుపూసిన భూమివలెఁ గన్నుల కింపుగొల్పుచుండును. ఆసరస్సులయందుఁ బ్రతిఫలించిన తీరవృక్షములు పక్షులకుఁ బాతాళలోకము నందలి యుద్యానవన మను భ్రాంతినిఁ గలుగఁజేయుచుండును. తెల్లుపూవులవంటి టెక్కలతో నట్టిటుఁ దిరుగు హంసలచే నిండియున్న కొన్నిచెఱువులు గాలిచేఁ గదలు నురుఁగు కలవిగాఁ దోచుచుండును. ఒడ్డున దట్టముగానున్న చెట్లచేఁగాలి చొరకుండుబలన నలలు లేక నిశ్చలమగు తెల్లనినీరుగల మఱికొన్ని చెఱువులు ముద్దరాండ్రకు స్పటికమయములగు భూము లను బుద్ధిని బుట్టించు చుండును. స్నానము చేయుచున్న యవిదల కొప్పలనుండి జాతిన మల్లెపూవులచే నిండిన మఱికొన్ని చెఱువు లమవననాటి యాకాశమువలెఁ దోచుచుండును. అచ్చోటిమనుజులకుఁ దీక్షణ్యముపదేశములయందుఁగాని మాటలయందుఁ గానరాదు. కౌత్యము శ్రీలకుచద్వంద్యమునంద కాని వారి మానసములయందు లేదు. భంగము కాంతల కవములయందుఁ గాని పురుషుల వ్రతములయందు గనుపింపదు. విరసత్వముకుకౌవ్యములయందుఁగాని దంపతులయందుఁ గనఁబడదు. నిరోధము పంజరములందు గాని మహాత్ముల మానసములందు లేదు. నైచ్యము నాభియందెకాని కుటింబినుల యాచా

రములయందుఁ గానము. ప్రాకారము, అగడ్త, వప్రమునను మూఁటిచేఁ జుట్టువారియున్న యాశ్రీపురము మూఁడు పరివేషములు గట్టిన చంద్రుని వలె హృదయరంజకముగా నుండును. ప్రత్యక్షానుమానోపమానశబ్దములను నాల్గు ప్రమాణములచేతను నచటి కోమటులును దార్కికులును సమస్త పదార్థ సిద్ధియు నిశ్చయింపఁ జేయుచుందురు. ఇట్లు మంచి దిగుడు బావులు, పూఁదోఁటలు, గృహములు, సౌధములు, సరిస్సులు మొదలయిన వానిచే రమ్యమై స్వర్గమునుగూఁడ దిరస్కరింపఁజాలు సంపదతో నున్న యా శ్రీపురమును సల్పమతియగు నావంటివాఁడు వర్ణింపలేఁడు.

ఇ ది ద్వి తీ య స ర్గ ము స మా ప్త ము.

తృ తీ య స ర్గ ము

★

నిజవసు ప్రదానముచే బంధుపద్మములను వికసింపఁ జేయుచు న్యాయకిరణ ప్రసారమున నన్యాయాంధకారము నడంచుచు శత్రుప్రసాదమున చంద్రులను గాంతిహీనులనుగాఁ జేయు శ్రీషేణుండను నొక రాజభాస్కరుఁ డా శ్రీపురము నేలుచుండెను. అతని ప్రతాపముచే జడిపింపఁ బడిన శత్రురాజవర్గ మంతయు గుడ్లగూబలవలె నేదిక్కునకును బోలేక గిరిగుహలయందు డాఁగెను. అనురాగ ప్రదంబులగు నీ శ్రీషేణుని కీర్తులు సమస్త దిగంతము లలంకరించుచుండఁ జంద్రుఁ డొనరించు పని లేకపోవుటజేసి ప్రజలతని యుదయమును గోరుటయేలేదు. పోషించుట వలన స్వామియై, శిక్షించుటవలన గురుఁడై, వ్యసనములు పోనడంచుట వలన మిత్రుఁడై, సమస్తప్రజలను బరిపాలించుచున్న యితని కీర్తి శరత్కాల పూర్ణిమా చంద్ర చంద్రికామూర్తియై దిగంతములు నిండెను. సహజమగు ప్రజ్ఞాతిశయము కలిగి ప్రజ్ఞచే సప్తవ్యసనముల నిరాకరించిన యితని యందుఁగాక సత్పురుషాశ్రయమును గోరు విద్యులిం

తెవ్వనియందు నివాసము చేయును ? పర్వతమువంటి యౌన్నత్యమును, నీశ్వరునివంటి యైశ్వర్యమును, చంద్రునివంటి సౌఖ్యమును, మునీంద్రులవంటి మనోనిగ్రహమును, సింగమువంటి శౌర్యమును, గురునివంటి బుద్ధియు, సముద్రమువంటి గాంభీర్యమునుగల యాతనికి నేనుఁగులు, వృషభములు, గుఱ్ఱములు, వాహనములు, కాల్యాలమును రాజ్యశోభానిమిత్తమర్పించి పుడమియే యేకచ్ఛత్రాధిపత్య మాతని కొనఁగెను. 'సమస్త గుణములు గల యీధరాపాలునకు నాయందు ద్వేష మెక్కువయయ్యె, శమదమాదులయందనుగ్రహ మెక్కుడయ్యె, నేనుమాత్రమితనినేల యాశ్రయింపవలయు' నను కోపముచేఁ గాఁబోలును మదమాతని వదలివైచెను. ఈతఁడు పక్షస్థలంబు శ్రీకిని, భుజయుగము వీరలక్ష్మీకిని, శరీరము కాంతికిని, హృదయము శాంతికిని, మొగము సర్వస్వతికి నిచ్చివేసెను. సత్పురుషులెవ్వ రేమి యడిగినను లేదనలేరుగదా ! అజడుండయ్యు నదీనుడై, వసుమతీలకత్వము చెందియు నశోకభావమును గాంచి, కలాధరుఁ డయ్యు దోషాకరుఁడు గాక, ధర్మమునకై ధనమార్జించుచుఁ గామము మోక్షప్రతిబంధకము గాకుండఁ దగిన పురుషోత్తము నాశ్రయింప వలయునని కుతూహలముతో నాశ్రయించిన శౌర్యదైర్యాది గుణములతో విధి సృజించిన రాజర్షులలో మొదటివాఁడై ప్రజలనేలుచుండెను. సూర్యుఁడెన్నఁడును జల్లనివాఁడు కాఁడు, కాని యీ రాజభాస్కరుఁడు చల్లదనముఁ జూపఁగలఁడు, చంద్రుఁడెన్నఁడును వేడిఁ జూపఁజాలఁడు కాని యీ రాజచంద్రుఁడు వేడినిఁ జూపఁ గలఁడు. శ్రీకాంతం బోలు శ్రీకాంతయను దేవితో నీనృపుఁడు సకల లోకాభిరాముడై కళను వదలని చంద్రునివలె సర్వదా యామెను వదలకయుండెను. లోకమునందుఁగల సమస్త సద్గుణములు నా శ్రీకాంతశరీరము నందలి లావణ్యోదకమునందు స్నానముచేసి తమ యాత్మలను బవిత్రములుగాఁ జేసికొనఁదలఁచినవో యననామె నాశ్రయించినవి. శీలము, ఓరుపు, వినయము, రూపము మొదలగు గుణములను బరీక్షించి సమస్త రాజకన్యకలయందందకత్తెయని నిర్ణయించి తానొనరించు సుకృతకర్మము

లకు సహాయభూతురాలని భావించి యీశ్రీషేణ నరేంద్రునిచే స్వయముగా వరింపఁ బడిన యీ శ్రీకాంత కీర్తిని రూపమును గ్రహించుట కొఱకు దేవతాస్త్రీలుగూడ భూలోకమునకు వచ్చి తపము చేయఁదలచుచుందురు. దోషానుబంధములేక మతమువదలి బంధువద్మములను వికసించజేయుచు సూర్యుని ప్రాతఃకాల కాంతివలె నిష్కలంకయగుభార్యతో నా నరపాలుఁడు సుఖపరవశుఁడై కాలము గడపుచుండెను.

ఒకనాఁటి యుదయమునఁ గృత్యములు దీర్చుకొని యంతఃపురమునకుఁ బోయి కపోలతలమునఁ జేయిచేర్చుకొని విచారించుచున్న భార్యను జూచి తన్మనో గతదుఃఖమును బంచుకొనఁదలఁచిన వాఁడుబోలె వ్యాకులమనస్సుతో “దేవీ : దుర్వారులగు సకల శత్రువుల రూపుమాపినవాఁడను, దుస్సహమగు ప్రతాపమును భూమియందు నిండఁజేసిన నేను నీకు జీవితేశుఁడనై జీవించియుండఁ బరులవలన నీకుఁ బరాభవము కల్గియుండదు. నిమేషకాలమయినను సంతాపమూలమగు నీవిరహమును సహించలేనివాఁడను నాయందు నీకుఁ గోపమువచ్చియుండదు. నిశ్చయము. నీపాదపద్మములే శరణముగాఁ జిత్తవృత్తి యంతయు నీయంద నిలిపి, మనస్సు నీప్రేమకుధారవోసి యేకశరీరముగాఁ బ్రవర్తించు చెలికత్తె యందైన నీయపరాధ ముండునని తలంపను. అభిప్రాయము ననుసరించి నడచు బాంధవులు గాని, కాల్యలముగాని, దాస్యముచేయు సంతఃపుర కాంతలు గాని, నీకనుబొమముడి చూచిన భయపడువారు నీ కేమి యపకార మాచరింతురు ? అయిననీనానుడివిన విషయములలో నీసంతాపమునకుఁ గారణమేదియో చెప్పుము” అని యడిగిన రాజునకు సిగ్గుచే నుత్తర మీయఁజాలక చిన్ననాఁటి చెలికత్తె మొగమువంకకుఁ జూచెను. అదియు సిగ్గుచేఁ దన యొడయురాలు భర్తకుత్తర మీయలే కుండుట యెఱిగి “దేవా : మాచెలి కెవ్వరివలనను బరాభవము గలుగలేదు, ఈ సంతాపమునకుఁ గారణము దైవముతప్ప వేఱొకరుకాదు. ఇది తీర్చుటయు నతనికీఁ దప్ప నొరులకు సాధ్యముకాదు. అయినను దేవరతో నది యంతయు

విన్నవించెదను. జరుగఁజోవుదానికై దైవమే ప్రమాణము. ఈమెనేఁడు నీ ప్రభావముచేఁ బరిపాలింపఁబడుచున్న యీ పట్టణశోభను జూడఁ దలచినాతోఁగూడ మేడమీఁదికెక్కి వీధిలో బంతులాట యాడుచుండినధన వంతులపిల్లలను గొందఱిని గాంచెను. చంద్రబింబములవంటి మోములు గల వారినిఁదనివిడిఱకచూచి యీగతి వాఁడుదేఱినముఖముతో 'నీబాలకుల చేత నేకాంతలజన్మము వ్యర్థముకాలేదో వారే ధన్యులు. వారికి నేనుననుస్కరించెదను. పండుపండని తీవలవలె నిర్భాగ్యులమయిన మాజన్మతలఁ? ఏపురంధ్రీజనము ప్రసిద్ధమయిన శ్రీశబ్దము సార్థకముగా సర్వలోకముల చేతఁగొనియాడఁబడఁ దగినజన్మము కలదియైయుండునో యదివంద్యము గాక వంధ్యులతలవంటివారి జన్మములుకాల్పనా! కన్నులులేని మనుష్యుని వలెఁ, జండుఁడులేనిరాత్రివలె, సూర్యుఁడులేని యాకాశమువలె, రాజహంసలేనితటాకమువలె, సంతతిలేని కాంత పరిహాసాస్పదురాలనుటకు సందియములేదు. కులకాంతలకు వంశవృద్ధికారణమగు కొడుకుతప్ప నీతరాలంకారములే లేవు. నిజకులభూషణం బగు కుమారుఁడు లేని కాంతబ్రతుకు బ్రతుకుకాదు. పుణ్యహీనురాలనగు నన్ను సంతోషపఱచుటకు జ్ఞాతులుగాని స్నేహితులుగాని, పతిప్రసాదముగాని సమర్థముకా' దనివిచారించి దుఃఖకారణము నాకుఁదెలిపి తల్పమునఁబరుండెను. అనేకవిధముల ననునయించినను గొంచెమయినను నేదదేఱినదికాదు. తుట్టతుదకు మాచేఁబ్రబోధితురాలై యీగతి విచారించుచున్నది. "అనిచెలివలనఁ దనచెలువశోకకారణముం దెలిసికొని రాజపుంగవుం "దోషద్మాక్షీ! శరీరము, నిందియములు హృదయమును గృశింపఁజేయు దుఃఖమునీకుఁదగదు. నీకోరినకోరికిదైవసాధ్యము. నీవువిచారించిన నాకుదుఃఖమువచ్చును. నేనువిచారించినఁబ్రజలందఱేడ్తురు. కావున సమస్తజనులకుఁ బరితాపహేతువగు శోకము మానుము. నాయెడను బ్రజయెడను దయఁజూపుము. జన్మాంతరమునఁ జేసిన కుభాశుభకర్మములు పండకమానవు. మనమట్టిపుణ్యమే చేసియుండినచో మనకోరికఫలించుటకు సందేహములేదు. అందులకై విచారించుటయనవసరము. దైవసాధ్యమగు కార్యమునెడల జనులొఁగాములాలోచింపఁ

దగదు. కేవలమువిధి ప్రతికూలుఁడుకాఁడేని నీకోర్కి కొనసాగుటకుఁ దగినయుపాయ మాలోచించెదను. మహాత్ములగు జై నమునులనేకులుకలరు వారి సేవచేసిన సంతతిప్రతిబంధకమగు కారణము తేటపడగలదు" అని మ ధురములగు మాటలచేఁబ్రియురాలి దుఃఖమునుబాపి పదంపడియొకనాఁడు మిత్రబృందముతో వసంతలక్ష్మిచేఁ గలకలలాడుచున్న క్రీడావనముం జూడ నెంచి తాండవముచేయుచున్న నెమిళ్ళును, గర్జప్రీయముగఁబల్కు చున్నకొయిలలును, రుచిగలిగినపండ్లును, బరిమళముగలపూవులును, జల్ల నిమండవాయువులునుగలిగి నర్వేంద్రియములను దృష్టిపఱచు నుద్యానవ సమునకుఁబోయి విహించుచుండఁ దపోనిష్ఠాగర్విభుండును బ్రపంచమం తయుఁగరతలామలకముగ నెఱింగినవాఁడు నగు ననంతమునీంద్రుఁడాకా శమునుఁడి వచ్చినసూర్యునివలెఁ దేజరిల్లుచు రాజుదృష్టిపథ మలంకరించె ను. రాజునొడలు పులకరింప మన ముప్పొంగఁ దమాలవృక్షమునీడనుగూ ర్చుండిన యామునికి దోసిలియొగ్గినసారసముద్రమును దాఁటించు సతని చరణములకు భక్తిపరవశుఁడై నమస్కరించెను. అతండును సమాధిచాలిం చినిర్మలవాక్యములతో నాశీర్వదనములను జదివెను. రాజేంద్రుఁడును ధర్మా భిషేకముచేయఁబడిన పగిదిఁ దెల్లకల్వలఁబోలు ముని చిఱునవ్వుచే నభి షేకింపఁబడి కరపద్మములు ముకుళించి తనచిఱునవ్వుచే మంచిగందము పూసినపగిది మునిచంద్రు చరణపీఠిక నలంకరించుచు 'దేవా! ఎంతదూర ముపోయినను జూడవలయునని కోరినను గాన్పించని నీచరణారవిందము లనాకు సులభముగఁ గన్నడుటకు మదీయపూర్వజన్మపుణ్యమే కారణము గాని వేఱుకాదు. లేకున్న నీకీరీతి నిర్హేతుకజాయమానకటాక్షము నాయం దేలకలుగును. తమబోఁటిమహాత్ముల దర్శనము శ్రేయస్సలను వృద్ధిపఱ చును. వివేకము పెంచును. అఘముఁద్రుంచును. ఐశ్వర్యమును మంచును నమస్తకుభములకుఁ గారణమగు నిదితక్కువపుణ్యముచే లభ్యమగునది కాదు. భూతభవిష్యద్వర్తమానములయందు మీకుఁ దెలియనివిషయములేదు. కావున నేనొక మనవిచేసుకొనియెద ననుగ్రహింపుము. సంసార మసార మని యెఱింగియు నామనం జేలకోవిరక్తిఁ జెందకున్నది?' అనురాజుమా'

టలు విని యతని హృదయములోని విచారకారణముఁ దెలిసికొని మునీ శ్వరుండ్రిల్లనియె, 'రాజేంద్రా! నీమనమునఁ బుత్రావంశ యున్నంతవఱకు నీకువిరక్తికలుగదు. కొలఁచిదినములలో నీకావాంఛతీఱఁగలదు. ఐనను విరాగప్రతిబంధకమగు మఱియొక కారణముగలదు. దానివివరించెద నాక ర్ణిపుము. ఈసీపెద్దభార్య పూర్వజన్మమున నీపట్టణములోఁ గాపురము న్నదేవాంగడుఁడను కోమటికూఁతురు. అప్పుడు నునందయనుపేరుగలది. తల్లిపేరు శ్రీదేవి. సమస్తస్థగ్గుణసంపన్నురాలు, యోగ్యురాలు, బంధుబోషకురాలు. ధనవంతురాలు నగు నానునంద యొకనాఁడు నవయౌవనమున గర్భవతియై శరీరము కృశించియున్న యొక్కకాంతంజూచి యామెపడు పాట్లుకని "దైవమా! నాకెన్నఁడు నిట్టితరుణమున గర్భమురాకుండఁజేయు మనివేఁడుకొనియెను, పిదపఁ గాలధర్మముఁజెంది భాగ్యవశమున దుర్యోధనునకుగూతురై సీకుభార్యయయ్యెను. కావునఁ బూర్వజన్మభవమగు కోరి కవలన నీజన్మమునందును నీభార్యకు నవయౌవనమున గర్భమురాకపోయెను. కొన్నిదినములకాదోషముపశమించును. నిస్సంశయముగ నీకుఁ గుమాఱుఁడుగలుగును. వాఁడు చంద్రునివలె సర్వమనోరంజకుఁడగును. పెద్దవాఁడై నపిదప నతనియందు రాజ్యభారముంచి నీవు జినేంద్రుడీక్ష నవలంబించితివేని సమస్తకర్మబంధములు వాని సిద్ధాలయమున కేఁగగల'వని సంక్షేపముగాఁజెప్పిన మునీంద్రునిమాటలకు రాజుసంతసించి నిజరాజభానికిం బోయెను. మునియుఁ దనయిచ్చుం బోయెను.

పిదప రాజును మనుష్యుల కిష్టసిద్ధి పూర్వజన్మకృతపుణ్యముచేఁ గలుగునని ధర్మము చేయనారంభించెను. దరిదులకకు దానమిచ్చుట జైనమునీంద్రుల నర్పించుట మొదలగు కార్యములచేఁ గాలము జరపుచుండ దేవతలు దానవులు నాగకులము మున్నగువారుకూడ నాచరింపఁదగిన నాంధీశ్వరమను గొప్పపండుగవచ్చెను. అపు డుపవాసపూర్వకముగ జగద్విజయి యగు జినేంద్రునిఁ బూజించుచు సమీహితకార్యసిద్ధితై భార్యతోఁ గూడ నేవించెను. తరువాతఁ గొన్నిదినముల కాష్లాదపరచు చంద్రకళవలెఁ

గోర్కినమకూర్పు కులదేవతవలెఁ దనరారు నాశ్రీకాంత శుక్తిక ముక్తా
 ఫలమును వహించినవడువున గర్భముధరించెను. దానంజేసి శరీరము
 కృశించెను. మొగము తెల్లఁబడెను. చెక్కులు వెల్లఁబారెను. గర్భస్థితుఁడగు
 బాలుని భారముచేతఁ బోలె మెలమెల్లగనడువసాగెను. సురతాసక్తి తగ్గెను.
 ముక్కులమీఁద నలుపును దక్కినభాగమంతయుఁ దెలుపును గలిగి స్తన
 ద్వయము తుమ్మెదలువ్రాలిన మంచిగండపుటుండలవలె నుండెను
 మఱియుఁ బరిమళమునకై వ్రాలినతుమ్మెదలు గల సరోజయుగ్మము నను
 సరించెను. తెల్లని కుచద్వయముచేత మనకాంతి జయింపఁబడియెనుగదా
 యను కోపమునహారము లాస్తనములయందు రాపిడి వుండ్లొనరించెను.
 గుణవంతులకై నను నసూయపోదుగదా! ఆవులింతలు చెలికత్తెలవలె నెన్న
 డును వదలకుండెను. భర్తచే విడువఁబడిన యలసత్వము శరణుచెంద నీమె
 కాపాడుచున్నదో యనునట్లలనురాలై యుండెను. ఉదరముతోఁ గూడసిగ్గును
 వృద్ధిచెందెను. వశిత్రయముతోఁ గూడఁబెద్దలయెడ నభ్యుత్థానము తగ్గెను.
 ఇంతదనుక నల్లకలువలను జయించితి, మిఁకఁ దెల్లతామరలను జయింప
 వలయునను నసూయతోఁ గాఁబోలును. గన్నులు తెల్లఁబడియెను. గర్భ
 స్థితుఁడగుబాలకునకుఁ బూర్వజన్మసంస్కారముచేఁ గలుగఁబోవు జిన
 పూజనమాతల్లి దౌహృదములే తెల్పుచుండెను. ఇట్లు గర్భము క్రమక్రమా
 భివృద్ధిఁజెందఁ, బ్రీనూతినమయమానన్నమగుడు, శుభగ్రహము లన్నియు
 నుచ్చస్థానములయందుండ శుభతిథియందు శుభనక్షత్రమునఁ దీర్థకరుఁడు
 కాఁబోవు నొకకుమారరత్నముంగనియెను. ఆకాశము నిర్మలమయ్యెను.
 చెఱువులన్నియుఁ దేఱెను. దిశాంగనలందఱు మాలిన్యమును దొలఁగిరి.
 దేవతలుదుందుభులు మోగించిరి. రాజగృహముమంగళతూర్యనాదములతో
 నిండెను. పట్టణవాసులందఱుఁ దమతమయిండ్లఁ బండుగలు చేసికొనిరి.
 పిలువకుండఁ బ్రీతివీధిని వచ్చి గణికాజనము నృత్యముచేయుచుండిరి.
 'నీకద్విత్వీయుఁడగు ప్రభువుదొరకెను, నీవుణ్యము మంచిది, సంతసింపు'
 మని భూమిదేవి నందఱుఁబొగడసాగిరి. పుత్రోత్పవముఁ దెలిపిన వారికా
 రాజివ్వఁదగినది తగనిది యనిలేకుండనిచ్చెను. కొందఱు సంగీతముపాడుట

కొందఱు గంతులువేయుట. కొందఱు పురాణములుచదువుట, కొందఱు శాస్త్రార్థములుచేయుట, కొందఱొడలు తెలియకుండఁదిరుగుట చూడఁబట్టణమునకుఁబిచ్చియైత్తినదో యనునట్లుండెను. వేయేల. సంతసింపనిహృదయముగలశత్రువైనను నాపట్టణమునలేఁడు. పిదప సర్వజ్ఞఁడు కౌఁబోవు నాపిల్లవానికి వంశవృద్ధులతోఁగూడ శ్రీషేణనరేంద్రుఁడు శ్రీవర్మయను నామకరణ మొనరించెను. ఆకుమారుఁడు కలిగినపిమ్మట స్వాధీనులుగాని శత్రురాజుల నందఱిని స్వాధీనపఱచుకొని వశముగాని భూమినంతను వశపఱచుకొని యనేకనిధులనుండి విశేషద్రవ్యమును బొందుచు శ్రీషేణనరేంద్రుఁడు జగ మకంటకముగాఁ బరిపాలించుచుండెను.

గద్య

ఇ ది తృ తీ య స ర్గ ము స మా ప్త ము.

చ తు ర్థ స ర్గ ము

*

పద్మాకరమువలె లక్ష్మీలతాలింగితమగుశరీరముతోఁ జూపఱకంటికి బండువొనరించు నారాజకుమారుఁడు దినదినమువృద్ధిజెందుచుఁ జంద్రుని వలెఁ గలలకుఁ దానకంటె సమస్తవిద్యలయందును జదువుచెప్పినగురువుల కంటెఁ గొలఁదిదినములలోనె ప్రవీణుఁడై వయస్సునఁ జిన్నవాఁడయ్యును విద్యాబుద్ధులచేఁ బెద్దవాఁడని పరిగణింపఁబడుచుండెను. సర్వదా ధనుర్ధరులును, ఖడ్గపాణులును, సాధులును, మావటీండ్చును బరివేష్టింప వారిని బోషించుచుండెను. రాత్రి చంద్రునియందును బగలు పద్మములయందును జపలచిత్తముతో వసించుచున్న లక్ష్మీయు నారాజకుమారుని శరీరమును రాత్రిందివములు విడువలేకపోయెను. అతని దాతృత్వము వినిలోకములోని దాతలందఱు దాతృత్వాభిమానమును వదలిరి. పరాభవము వచ్చినపిదప నెవ్వరికి నభిమానముండదుగదా ! అతనితోఁ దిరుగు పిరికిబంటుకూడ మహాశౌర్యశాలియయ్యెను. త్యాగము, శౌర్యము, సత్యము, నీతి మొదలగు

పెద్దలక్ష్మిష్టములగు గుణము లొకదానికంటెనొకటి హెచ్చుగ నారాచనిసువు నాశ్రయించినవి. ధనధాన్యము లొసఁగి పోషించుచు. మంచియుపదేశములు చేయుచు, బ్రజలను బ్రోచుచున్న యారాజదారకునియందుఁ బ్రజలకం దఱకు దండ్రులయెడఁగూడలేనిగౌరవము కలిగియుండెను. సమస్తసద్గుణ రాశిఁ యగు నాన్యవనందనుఁడు తనవారికే కాక శత్రువులకుఁగూడ మంచి వాఁ డనిపించుకొనియెను. అదృష్టవంతుల కసాధ్యములగుకార్యములుండవు, ముల్లోకములను దిరస్కరింపఁజాలు నాతని సౌందర్యమును జూచి చతురా ననుఁడు తన సృష్టికిఁ దానే మిగుల నచ్చెరువడుచుండెను. సంపదలకునికి పట్టును, జయలక్ష్మికి వివాసంబును, ప్రజలకుం గన్నులపండువయు నగు నా నృపకుమారునియంత నిగర్వచూడామణి పృథివియందు లేఁడు. మహాను భావుల కైశ్వర్య మెచ్చినకొలఁది మత్తత తగ్గుచుండును. అతఁడు తండ్రి యను మతిని సార్థక నామధేయముకల ప్రభావతి యను నొక కన్యను వివాహము చేసికొనిన పిదప వృద్ధభూపాలుఁడు రాజ్యభారమంతయు నతని యందు నిలిపి నిశ్చింతచిత్తుఁడై యుండఁదగినవాఁడయ్యు నిచ్చవచ్చినట్లు సమస్తభోగము లనుభవించుచు మోహమున కధీనమగు మనస్సుతోఁ గాలమంతయుఁ గడుచుచున్నను, గాలము పోవుచున్నదను జ్ఞానము లేకుండెను. ఎంతటివారిప్రజ్ఞనైనను గాంతామోహ మొక్క త్తణములోఁ బాడుచేయఁగలదు.

ఒక్కనాఁడు మేడమీఁదఁ గాంతలతోఁ గొలుపుండి యాకసము నుండి పడుచున్న యుల్కాపాతమును గాంచి విషయములయందు విరక్తిఁగలవాఁడై యిట్లు విచారించెను. “అందఱకు నీ ప్రకారముగనే జీవితము, యౌవనము, శరీరము నశాశ్వతములయినవి, అయినను నావంటి మందబుద్ధిఁగల జనుఁడు పుత్రకళత్రాది మహాపాశములచేఁ గట్టువడి తెలిసికొనలేకున్నాఁడు. కొండకాల్వలలోని తరంగములవలెఁ జంచలములగు నిందియసుఖములకు లోఁబడి, గుడ్డిగవ్వకైన మాఱక, యుత్తరలోకమునకు నిడుమలఁ దెచ్చిపెట్టు మహాదోషము లొనర్చుచు, ననంత దుఃఖ

ములను మోహవశమున గణింపకున్నాడు. ఉత్తరక్షణమందు నమ్మకము లేని యాయుర్దాయము స్థిరమని నమ్మకుండినచో మనుష్యుడు కర్మపాశములచే బద్ధుడై యనేక జన్మములందు గర్భనరక మనుభవింపకయే పోవును, స్వభావచంచలమైనదియు, దురంతమైనదియు వదలిపోయినపుడు చాల దుఃఖమును గలుగజేయునదియునగు సంపదకౌఠ్యకై యీమాధజనులెంతశ్రమ చేయుచున్నారో ! ఆహా ! మోహమహిమ ! మాటిమాటికిఁ గలుగుచు నశించుచున్న యీబంధుసంబంధములు స్వప్నసమాగమతుల్యము అని యెఱుఁగక విద్వాంసులు గూడ వానియందు విశ్వాసముంచుచున్నారు. ఏయపాయములు లేని నిర్వృత్తిసుఖ మాసింపక యపాయములు మెండుగాఁ గలిగిన యైహిక సుఖములను గోరువారు నిజముగా సుగంధియగు మంచు నీరు త్రాగక బురదతోఁ గూడిన పరదనీరు ద్రాగువారితో సమానులు. కటకటా ! ఈ జీవలోకము 'నాది' 'నేను' అను దురాగ్రహముతోఁ గూడి స్వల్పసుఖముకొఱకు కొండంత దుఃఖమును మోయుచున్నారు. కాకతాళీయముగ మనుష్యజన్మ లభించినను సంసారపాశములచేఁ గట్టఁబడి నరులు ప్రమాదముల పాలగుచున్నారు." ఇట్లు సంసార మసారమని విచారించుచు నా ధరాపాలుఁడు విషయానురాగమును వదలి మంచి బుద్ధి కలిగినందులకు ఫల మగు వైరాగ్య మవలంబించెను.

మఱునాఁడు కొడుకును బిలిచి, నమస్కరించి యెదుట నిలువఁబడిన యతనిపైఁ బ్రేమరసము లేని చూడ్కి నిగుడించి "కుమారా ! ఈశరీరమును గుడిసెను ముసలితనమును సుడిగాలి పడవేయకమునుపె, వృద్ధి పొందుచున్న యజ్ఞానమును బోఁగొట్టఁజాలిన నేత్రములయందలి శక్తి తగ్గకమునుపె, సమస్త తీర్థయాత్రలు చేయఁజాలిన పాదములయందలి నడక యడఁగకమునుపె, సకల శ్రుతిస్మృతిధర్మములు వినఁజాలిన చెవులకుఁ జెవుడు రాకమునుపె, ముదిమిచే రాఁబోవు నిందిరియ దౌర్బల్యమున మతిభ్రంశము కాకమునుపె, యుత్తమ గ్రంథములన్నియుఁ జదువు కొనఁజాలు నాలుక తొట్టినడకమునుపె నన్నీ సంసార సముద్రమునుండి

దాటించి దుఃఖాగ్నిచేఁ బరితప్తమైన నామదికి శాంతి కలుగఁజేయుము. ఏను జినేంద్రాదీక్ష నవలంబించెదను. నీవీరాజ్యభారమును వహింపుము. నాయభిమతం బీడేర్పక నాకు శత్రుఁడవు కాకుము, సంసారపరంపరలకుఁ గారణములగు విషయభోగములయం దిచ్చ నేనిదివఱకే వదలియు నీవు పెద్దవాఁడవగుదాఁక రాజ్యభారము వహింపకుండుటకు వీలులేకపోయినది. నేటికిఁ బెద్దవాఁడవైతివి. కావున వ్యసనములకు లోఁబడక, శత్రువుల వృద్ధిపొందనీక, దుర్జనులనుమాటఁ జెవినిఁ జొరనీక, యీ ధరామండల మును బరిపాలింపుము. సూర్యోదయమునకుఁ జక్రవాకములు సంతసించు వగిది నీ యభ్యుదయమునకుఁ బ్రజలు సంతోషింపవలయును గాని వ్యసన పడఁగూడదు. చారులవలన సంగతులన్నియు సత్యముగాఁ దెలిసికొనుచు సంపదల నభిలషించి నీపరిపాలనకు లోఁబడినవారిని బాధపెట్టకుము. సంపదలకుఁ బ్రథమకారణము ప్రజానురాగమే యని నీతివేత్తలు చెప్పు చున్నారు. రాజులకుఁ బ్రజలు లోఁబడియుండుటయే సుఖము. లోఁబడ కుండుటయే దుఃఖము. వారు వశ్యులైయుండుటకుఁ గృతజ్ఞత్వమే కారణము. కావునఁ జేసినమేలెన్నఁడును మఱవకుము. ఎన్ని సుగుణములు గలవాఁడయ్యును గృతఘ్ను డందఱికి శత్రువగును గృతఘ్నుతకు మించిన దుర్గుణములేదు. అర్థకామములతో ధర్మమునకు విరోధము లేకుండం ద్రివర్గ మునుసమముగా నడిపించిన రాజుభయలోకములను సాధించుట కేమియు సందేహములేదు. సమస్తకార్యములు పెద్దలకుఁ దెలుపకుండఁ జేయకుము. అట్లుచేసినచోఁ బ్రమాదములు రాకమానవు. గుఱవులశిక్ష దాఁబనిరాజు దేవేంద్రుని వంటియైశ్వర్య మనుభవించును. జనులబాధించు నుద్యోగస్థులను వదలి వృద్ధికోరువారిని సంపాదింపుము. నీకీర్తిదిగంతములను వ్యాపింపవలయును. నీసద్గుణములను సర్వదా వందిమాగధులు నుతింపవలయును. కార్యము అన్నియు ఫలముచేతనే వెల్లడి కావలయును గాని ప్రారంభమందుఁ దెలియఁగూడదు. పరుల యాలోచనలను బ్రారంభముననే తెలిసికొన వలయును. ఇట్లు ప్రవర్తించురాజు విరోధుల కెన్నఁడును జిక్కఁడు. సూర్యుని వేఁడిమివలె నీప్రతాపమొకప్పుడు ప్రజలకు బాధకరమైనను

మొత్తముమీఁద నుపకారకమై యుండవలయును." అని తనతండ్రి యుప దేశముతోఁగూడ వైరాగ్యమును సూచింప శ్రీవర్మనృపాలుఁడును నతని బోధకెంతయు సంతసిల్లి ప్రతిబంధముచే రాజ్యమేలుబ కంగీకరించెను. పిదప వృద్ధాశను జ్ఞాతులందఱికడ నెలవు పుచ్చుకొని కుమారునకు రాజ్యమప్పగించి శ్రీవ్రభుఁ డను ముని నాశ్రయించి నిర్వృతికాంతను బెండ్లియాడెను.

శ్రీవర్మయుఁ బితృవియోగమునకుఁ గొన్నినాళ్ళు శోకించుచు మంత్రులచేతను, మిత్రులచేతను నూఱిడింపఁబడి కామినియగు భూమియం దాసచే నాశోకమును మఱచి తన రాజధానియందుఁ గొంత మూలబలమును, దిగంతములయం దాటవికనైన్యమును, దేశమధ్యమున సామంత బలము నునిచి బయలుదేరెను. అతని గుఱ్ఱముల కాలి త్రొక్కుడులచే నెగసిన గాడిదవెంఱుకలవంటి పరాగము దిక్కులనే కాక శత్రు స్త్రీల మొగములను గూడ మలినముగాఁ జేసెను. అతని ధ్వజపటములు సూర్యునే కాక శత్రుప్రతాపమును గూడఁ గప్పివైచెను. అతని గజముల మదప్రవాహము భూపరాగమునేగాక శత్రుధామములను గూడఁ దుడిచివేసెను. అతని ప్రియాణ భేరిఘాంకారము పర్వతగుహలనే కాక శత్రుచిత్తములను గూడ ఖోభపెట్టెను. అతులశక్తిగల యాతని ప్రయాణము విని కొందఱు రాజులు దారాపుత్రులను వదలి లేళ్ళవలె దిగంతములకుఁ బరువెత్తిరి. మఱికొందఱు వాఁడిగల కత్తిని, మఱికొందఱు గొడ్డలిని గంతమందుంచు కొని మానము వదలి శరణ్యుఁ డగునతని శరణుజొచ్చిరి. మఱికొందఱు మానము వదలలేక ప్రాణములనే వదలిరి. మఱికొందఱు తమకుఁ గల సొత్తంతయుఁ గానుకగా నొసఁగి హిమ ఋతువునందలి వృక్షములవలెఁ బ్రాణములనుమాత్రము కాపాడుకొనిరి. దీనరక్షకుఁడగు శ్రీవర్మయు శరణుజొచ్చినవారి రాజ్యము లెవరివి వారికిచ్చివేసెను సత్పురుషుల కోపమునకు నమస్కారమే యవధిగదా : రణమందుఁ జిచ్చిపోయినశత్రు భూపాలుర కుమారులకుఁ గూడ వారివారి రాజ్యము లిచ్చివేసెను. ఉన్నతు

లకు దీనులయెడ దయ సహజసిద్ధమేగదా! అతని కటకమువలె రాజధాని
 గూడఁ బ్రీతిదినము వృద్ధినొందసాగెను. జుమ్మని తుమ్మెదలు గండస్థల
 ములు మూయ మదప్రవాహముచేత భూమి యంతయుఁ బంకిలము
 గావించు నేనుఁగులచేత నతని ముంగిలి యంతయుఁ బరిమళించు
 చుండెను. ఏనుఁగు దంతములతో బిగించిన చామరంబులును బంజరము
 లలో నుంచి తెచ్చిన సింగపుఁ గొర్రెమలును గానుకగానిచ్చి మన్నెపు
 దొర లతనిని సేవించుచుండిరి. ద్వీపాంతరీయు లగు రాజులందఱు
 నచటఁగల విచిత్రవస్తువులను దెచ్చి యిచ్చుచుండ నీభూపాలుఁడును
 వారిని యధావిధిగ మన్నింపచుండె. ప్రభువుల చిత్తములు దుస్సహవాస
 ముచే నొకప్పుడు చెడిపోయినను స్వభావముగా నుచితజ్ఞములు కాకపోవు.
 సముద్రతీరమున సంచరించుచున్నపు డతనికి సముద్రుడు గూఢ
 భయముచేతను బోలె మంచిమంచి రత్నములను ముత్యములను గల్గోల
 హస్తములచే సమర్పించుచుండెను. వేయేల, ద్వీపములయందుఁ గాని,
 దుర్గములయందుఁ గాని, మండలములయందుఁ గాని, దిక్కులయందుఁ
 గాని, మూలలయందుఁ గాని, యతనియాజ్ఞ కెదిరించువాఁడు లేకపో
 యెను. దైవమనుకూలుఁడైనపు డనుకూలము కానిదియుండును! మొదటఁ
 గరముచే లాలింపఁబడి పిదప మానము చెడకుండ ననురంజింపఁబడిన
 సముద్రవసన యగుభూమి కులకాంతవలె నితనికి సర్వదా పశురాలై
 యుండెను. ఈరీతి దిగ్విజయముఁగావించిన యా శ్రీవర్మ శ్రీపుర
 మేలుచున్న సమయముననే భూమి రాజస్వతియయ్యె. అపుడపుడతఁడు
 వాహ్యశివెడలి తుమ్మెదల రొడకు బెదరి తలలాడించుచు నమస్తారములు
 చేయుచున్నవో యనునట్లున్న యేనుఁగులకుఁ గట్టుకట్ట లగుచెట్లను,
 నగడిత యొడ్డున బారులుతీర్చి కలస్వనంబుతోఁ గన్నులకుఁ బండువొన
 రించుహంసలును, నీటిలోపల బెళుకుబెళుకుమని గంతులువైచు చేపపిల్ల
 లును, గాలిచే నిట్టటు నాచువలెఁ గదలుచున్న తమ్మిపుప్పొడియును,
 గవాక్షముల నడుమనుండి యొయారముగాఁ జూచుచున్న పౌరకాంతల
 సౌందర్యమును జూచుచు మరల నంతఃపురమును జేరినపుడెల్లఁ బంచ

భాణుఁడుగూడ కాంతాహృదయాంతఃపురములను జేరి వారిని వేధించు చుండెను. రాజేంద్రుండును బౌరకాంతల కెవ్వరికిని స్వాధీనముగాక శీలసౌఖ్యాగ్యములు గలిగి కామశక్తివలెఁ బ్రకాశించు నొక్కప్రభావతీ దేవికిమాత్రము సాధ్యుఁడై, యామెతో సమస్తసుఖము లనుభవించుచు నేవికారములును లేక శ్రీపుర మేలుచు, నొకనాఁడు నింగినిమూసియున్న శరత్కాల మేఘములు పుట్టుటయు నశించుటయుఁ గాంచి నిర్వేదమును జెందెను. సత్పురుషునకు విషయసుఖములయం దత్యాసక్తియుండదు. రాజ్యము శ్రీకాంతుడను పుత్రునకు సమర్పించి శ్రీప్రభుఁడను మునీంద్రు నాశ్రయించి సన్న్యసించి దుశ్చరమగు తపమాచరించి రెండువందల సంవత్సరములు జీవించి యతఁడు దేహమునుద్యజించి శ్రీధరమునీంద్రుఁడై యవతరించెను.

ఇ ది చ తు ర్థ స ర్గ ము.

పంచమ సర్గము



ధాతకియను పేరుగల దక్షిణఖండమున నిషుకారగిరి యను నొక పర్వతముకలదు. భరతుఁడు మొదలగు రాజులందఱు నవతరించిన పూర్వ భరతఖండ మాగిరిని జుట్టువారియున్నది. అం దలక యను దేశము గలదు. ఆదేశమున నంతట మెట్టతామరతీఁగలు కాంతలవలెఁ గమలాన నంబులతోడను మధుకరీ నయనంబులతోడను, నాశబాహువులతోడను మనో హరములై యుండును. మఱియు నందలి పల్లెటూళ్ళలోఁ బండు ధాన్య రాసులు కొండలవలె శిఖరములచే మేఘముల నొరయుచు విస్తారమైన భూమి నావరించియుండును. మహాత్ముల మతులవలె గభీరములగుబచే నెవ్వరికిని లోఁతు తెలియక విమలములయి సర్వలోకసమ్మతములైన గొప్పచెఱువులును, జనులు దిగుటకుఁ దగిన నీరుగల దిగుడుబావులును, జక్కని శకుంతములచే నుభయతటములయం దలంకరింపఁబడి సర్వదా

ప్రవహించు నదులును, బద్ధవనములచే నిండియున్న తటాకములును నాదేశము నందంతటఁ గలవు. కగినవేడియుఁ, దగినమంచును, దగిన వర్షంబును గలిగి శీతలభాధయు, వాయుభాధయు, రజోభాధయు లేక యుండు నా దేశమునఁ బ్రజలందఱు సమస్తముతువులయందు సమమైన సుఖ మనుభవించుచుందురు. ఆదేశ మిసుక తిన్నెలను పిఱుంచులు, సుడులను నాభులును కలిగి సుందరములైన మధ్యభాగములతో సుపయోధరంబులై యున్న మహానదులును గులస్త్రీలనువలె నిజాంకమున లాలించు చుండును. అచటి జనులకు వ్యసనములకు లోఁబడిన పడుచుఁదనమును, మఱివు పుట్టించి మతిని బాడుచేయు ముదిమియును. నకాలమృత్యువును నేమాత్రపు మాలిన్యముగాని గల సుగుణంబులును లేవు. దోషములు లేక యెప్పటికప్పటికి నూతనములైన సస్యములచే ముక్కారును బండుచు నుత్తరకురుదేశ భూములనుబోలియున్న యచటిభూములు సమస్తజనులకుఁ గన్నుపండువొనరించుచుండును. పూలుపూయని చెట్లును గాయలుగాయని పూవులును. బండుపండని కాయలును, రుచిలేని పండ్లును నందులేవు. పెక్కెల, యేచస్తువుగాని జనులకు ముదముగొల్పని దంచులేదు. ఆ దేశమున ముల్లోకములు నిండిన ప్రతిష్ఠగల కోసలయనుపట్టణము గలదు. అలకాపట్టణమువలె భూరివిభవముగల పుణ్యజను లందును గలరు. అందలి సౌభశిఖరములు గుచ్చుకొని తూంట్లుపడిన మేఘములు శరత్కాలమందును గొలంది కడుపులు కలవయ్యును పెద్ద ధారలుగల నీరును గురియుచుండును. అందలి పడుకటిండ్లలోఁ బూవు దండలలోని పరాగమును జిమ్మి మణిదీపముల నార్పఁదలఁచియు నవి యాటిపోవమి సిగ్గుపడుచుఁ దలవంచుకొనిన ముగ్ధులంజూచి భర్తలు నవ్వుచుండురు. ఛాగ్యవంతులు కట్టుకొనిన వేడలయందుఁ బ్రతిఫలించిన సక్షత్రములు విలాసమునకై చల్లిన మల్లిపూవులవలెఁ గనఁబడుచుండును. భర్తల సంకేతస్థలములకై యర్ధరాత్రములయందుఁ గటికిచీకటిలోఁ బోవుచున్న యచటి జారిణీస్త్రీలకు వారిముఖచంద్రిఁడే యెంతయు విఘ్నముఁ గలుగఁజేయు సున్నాఁడు చంద్రిఁడా పురమునందలి మేడల

మీఁదుగాఁ బోవునపు డచటి కాంతల మొగములచే జయింపఁబడిన వాఁడుంబోతె నింద్రసిలమాణిక్యకాంతిచే నల్లపడుచుండును. అచటి యగడ్డయందలి తెల్లతామరపూవు లెత్తైన మేడలు దాఁటిపోవుట కూర్ధ్వముగా నడచుచు నాయాసపడిన రవిగుట్టముల నోటినుండి జాఱిన నురుఁగు ముద్దలవలె నుండెను. మానససరస్సు నిర్మలోదకము కలదయ్యును సర్వదా హంసలచే నేవింపఁబడమింజేసి యందలి సరోవరములకు సాటి రాదు. అచ్చటి కోటగోడలమీఁది స్పటికమణికాంతులచే రాత్రులయందు నక్షత్రములు గూడసూర్యునికంటె నెక్కువగాఁ బ్రకాశించుచుండును, విధాతయవోటి కాంతలన్నగూడ దేవతాస్త్రీలవంటివారినిఁగా సృజించి సాంకర్యము లేకుండ వీరికి ఐప్పపాటొదవించెను. పద్మము లను ఖాంతిచేఁ దుమ్మెదలు జుమ్మని మీఁదవ్రాల భయపడుచుండురను నొక కొఱత తప్ప దేవతాస్త్రీలకును నచ్చటి స్త్రీలకును నేమియు భేదములేదు. ఆకొసల పుర మజితంజయుఁ డను రాజు పాలించు చుండెను. సమస్తరాజులకు శిరోభూషణములగు పాదారవిందములు గల యాన్మవుని గుణచంద్రికల చేత జగమంతయు ధవళీకృతమయ్యెను. నావలెఁ బ్రితాపముతో నుండువాఁ డెవఁ డను నహంకారముచే సూర్యుఁ డుదయించుచున్నను నతని ప్రితాపమును గనుఁగొని సిగ్గుపడి క్రమక్రమముగఁ గాంతితుగ నస్తమించు చుండును. ఎంత యైశ్వర్యశాలియైనను నారాజునకు నిగర్వచూడామణి యను కీర్తియే దిగంతములకు వ్యాపించెను. పురుషుల కెన్నఁడును గుణసంపద తెచ్చినంత గౌరవము నైశ్వర్యము దేఁజాలదు. భువనప్రసిద్ధమైన కీర్తిచేఁ బేర్కొనఁబడిన యా యజితంజయుని ధైర్యమును వినుటచే నల్లపడిన సముద్రుని కిప్పటికిని మాఱురంగు రాకున్నయది. రిపువంశారణ్యములఁ దగులఁబెట్టి మిత్రముభవద్మములను వికసింపఁజేయుచున్న యాభూపాలుని తేజస్సుచేత సూర్యుఁడును, సౌందర్యముచేతఁ జంద్రుఁడును, జయింపఁబడిరనుటకు సందియమేమి ? ఈ కొసలాధిపతి యీశ్వరుఁడు, గురుఁడు, సరకభేది, ధనదుఁడు, కమలాలయుఁడు, శిశిరకిరణుఁడు, బుధుఁడు, సుగతుఁడు నగుటచే సర్వదేవమయుఁ

డనుటకెవ్వరును జడియరు. రివులను మాడ్చి గుణములచే సమస్తప్రజలను
 రంజింపఁజేయుచున్న యితనికాలములో ధరణి నిరుపద్రీవయై వర్షిల్లుటకు
 సంకయమేమి ? నడుమనడుమ శత్రుకాంతల కన్నీళ్ళచే నాటిపోవుచున్న
 యితని ప్రతాపాగ్నిని వైరిసూర్యకాంతి మరల రగుల్కొనఁజేయును.
 మదించిన సింహాకిశోరమువలె యుద్ధమునకు దొరకొన్న యతనికి
 శత్రుగణము కీటకములకంటెఁ దక్కువగాఁ గనఁబడు చుండెను. దిక్కు
 లన్నియు జయించి యేకచ్ఛత్రాధిపత్యముగాఁ బుడమి యేలుచున్న
 యితనికాలమున నింద్రాదులకుఁ గల దిక్పాలకులను పేరులు నిరర్థక
 ములై యుండెను. సముద్రీవసన యగు భూమినితఁడు భుజాయుగ
 శంబున మోయుచున్నంతకాలమును శేషుఁడు భూభారముచే వంగిన తల
 లెత్తుకొనియుండెను. సత్కులప్రసూతయు రూపవిభ్రమములచే మనో
 హరయు నగు జితనేనయను సతీతిలకమును వరించుటచేత నీ నరనాథుని
 కీర్తికి మిగుల వన్నెవచ్చెను. సురాసురస్త్రీలను బెక్కుమందిని సృజించిన
 విధాత తనకుఁగల స్త్రీనిర్మాణ కౌశల మంతయు నా జితనేనను సృజించు
 టలో వినియోగపఱచెను. రూపమునకుఁ దగినవియు మగనికి సంపత్ప్రద
 ములునగు శరీరావయవములచేఁ బ్రకాశమాన యగు నాసాధ్వి యతని సం
 పద కలంకారమైయుండెను. చంద్రాస్తమయకాలమందును నాపతివ్రత ముఖ
 చంద్రుఁ డుండుటంజేసి తత్పరవాసులకుఁ జంద్రుడులేనికొఱంత లేదు.
 సమానగుణశీలవయోరూపములు గల యాదంపతులను సమకూర్చిన
 తమ్మిచూలి నేర్పునకు ఫలముగా వీరి కజితనేనుఁ డను నొక కుమార
 రత్న ముదయించెను. ప్రథమవయస్సునుండియుఁ బ్రజ్ఞాపరంజకుడై
 శరత్కాలశుక్లపక్షచంద్రునివలె దినదినాభివృద్ధిఁ జెందుచున్న యాకుమార
 తిలకమే చంద్రుఁ డొనరించువనిఁ జేయుచుండ జనులు చంద్రోదయ
 మును గోరరైరి. నిజముగనతనిరూపముచేజయింపఁబడిసిగ్గుచేతమన్నభుఁడు
 శరీరవిహీనుఁ డయ్యెను గాని హరలోచనాగ్నిచే దగ్గుఁడయ్యెననుమాట
 యబద్ధము. ఐశ్వర్యమును వినయంబును, వినయమును శాంతియు,
 శాంతిని బరాక్రమంబును నలంకరింప గుణసంపదచే జగమెల్లఁ జుల

తనగాజేయు కుమారునిఁజూచి సంపూర్ణ చంద్రునిఁజూచిన సముద్రునివలె నాతఁడొ యుప్పొంగుచుఁ దనలో, “సమస్తసద్గుణములు గల యిట్టి కుమారుని గనుటచే నాజన్మ సార్థకమయినది. చంద్రుని కిరణములచేత నాకాశమువలె నాకుల మితనిగుణములచే నలంకరింపఁబడినది. పూవులచే వృక్షములవలె, యౌవనముచే శరీరముపగిదిఁ. బ్రశమముచేఁ జదువు కొన్నవానివడువునఁ బురుషునివంశము సుపుత్రుకునిచే నలంకరింపఁ బడును.” అని సంతసించి మఱునాఁడు సామంతరాజుల నందఱిని బిలిపించి కుమారునకు యౌవరాజ్యాభిషేకముఁ గావించెను. శుద్ధమతియగు నజితసేనుఁడును దేవేంద్రపదముకంటె మిన్నయగు తఁడొప్పదమును వడసి చంద్రునివలె సకలరాజకరపద్మములను ముకుళింపఁజేసెను. నయ నాభిరాముడై నవోదయమును బొందుచున్న యా బాలచంద్రునిఁ జూచి నపుడెల్లఁ బ్రజలు శిరసా ప్రణమిల్లుచుందురు.

అజితంజయుఁ దొకనాఁడు యువరాజుతోఁ గూడఁ గాసుకలు తెచ్చిన రాజమండలము పరివేష్టించఁ గొలుపున్నతఱిఁ ఇంద్రునిచి యను రాక్షసుఁ దొకఁడు పూర్వవైరమును స్మరించుకొని యాసభనంతయు మోసపుచ్చి యాకుమారు నపహరించెను. రాజేంద్రుఁడును నిది యసుర కృత్యమని కొంతవడికిఁ దెలిసికొనియు సుతశూన్యమగు సభాభవనమును శూన్యముగాఁ దలఁచుకొని “యిది యింద్రజాలమా ? లేక ధాతుగతమగు వికారమా ? లేక మనోవిప్లవమా ? లేక యీ సభలో యువరాజుండినను లేనట్లు నాకు. దోచుచున్నదా? లేక పూర్వజన్మ వైరియగు రాక్షసుఁడెవ్వఁ దేని దయమాల్చి నాకుమారు నపహరించెనా ?” యని తర్కించుచుఁ గుమారుఁడులేని రాజ్యము జీర్ణారణ్యప్రాయముగాఁ దలఁచుకొని విలపించు భార్యతోఁగూడ. దుఃఖించు సభాసదులతోఁ గూడఁ బెద్దయెలుఁ గున నేడ్చుచు ‘మదంకదుర్లలిత ! కుమార ! దిక్కులేని నన్నువిడచి యెచటికేగితివి ? నాకొకసారి లఘుదర్శనమైన నొసఁగుము. నిన్నుఁజూడ కున్నచోఁ బ్రాణములు నిలువవు. నిన్ను లాలించుటలోఁ గొఱుతచేసి

తినా ! నీతో మనోహరముగా మాటలాడుటలో, దక్కువగావించితిని ?
 నీయందు, బ్రేమచూపుటలో నరచేసితిని ? ఏల నిష్కారణముగ నాపైఁ
 గోపించెదవు ? వచనామృతముచే నాచెవులకుఁ బూర్వమువలె రసాయన
 ముంబెట్టుము. ప్రేమలేనివానివలె నాకులపడు తండ్రి నేల యుపేక్షించె
 దవు ! ఏదియే నొక కారణమున నాయందు నిరాదరణావమే కలుగును
 గాక, కలిగినను నాతప్పునైచి నన్ను మన్నింపుము. పోనీ, నే నపకా
 రము చేసితిని. ఏయపకారమును గావింపని నీతల్లి నేల యడలించెదవు !
 ఇది నీయందు సహజవాత్సల్యముకలచిగదా ? ఓదైవమా ! పెక్కు మనో
 రథంబులఁ దలపోయఁ దలపోయనామనవి యాలకించి నావంశముద్ధరింపఁ
 గుమారునిదయచేసియు నిధిఁజూపించి మరలఁ గప్పివైచినగతి నిర్ణయుం
 డవై యిట్లు చేసెదవా ! నీకేమియపకారము చేసితిని ? ఓకుమార రత్నమా !
 భూభువనమను నుదయాచలంబునం బొడమి తమోమార్గము నతిక్రమించి
 వెలుంగుచున్న బాలసూర్యుఁడవు, నీవు లేకుండుటచే నాకుదిక్కులన్నియు
 నంధకార మయములై యున్నవి. నాకీదినము దుష్టదినమయ్యెను. బంధు
 జన మంతయు దిక్కుమాలిపోయెను. నీ వియోగవహ్నిచేఁ గాల్పఁబడిన
 నేను బ్రతికియున్నను జచ్చినవాఁడనే. కీర్తికి, సుఖమునకు, విభవమునకుఁ
 దేజస్సునకు నాకునీవే కారణము. నీవులేకపోవుటచే నవియున్నియు లేవివే !
 సుందరంబగు బొమ్ముడి గల కందోయియుఁ, జంద్రునివంటి ముద్దు
 మొగంబును, మధురములగు వాక్యములును, సుందరమగు నీ శరీరమును
 నా పూర్వపాపఫలముచే స్మరణీయము లయ్యెనా ! దురదృష్టవంతుఁడగు
 నాకీదినము మఱల నుత్సవప్రదమగునా ; నీముఖపద్మమును జూచునంతటి
 భాగ్య మీకనుంగవకుఁ గలుగునా ! గమనోస్తుఖుండవగు నీవు మాతో
 పాటు భర్తృవియోగ దుఃఖము గలదానినిగా నొకకాంతను జేయకుండుట
 యొకమంచిపని చేసితిమి. సహింపరాని దుఃఖమను వర్షాకాలముచేత నొడ్డు
 రలఁ బ్రవహించుచున్న బండుగుల కన్నీటినమలు నిదాఘసమయమువలె
 నీవురావేని యెట్లెండిపోవును." అని విలపించుచుండఁ గృపాశుఁడై
 విధాత యతనికి క్షణకాలమయిన వ్యధ లేకుండుటకుం దోరె మూర్ఖను

గల్పించెను. పరిజనమందఱు శీతలోపచారములు గావింప నా వసుధేశుఁడు
 కొంతవడికి మూర్ఛానిద్రుని వదలి యాకాశమునుండి దిగివచ్చుచున్న
 యొక వెలుఁగును గాంచెను. దాని ముక్కు, మొగము మొదటఁ దెలి
 యకపోయెను. తరువాత నది క్రమముగఁ గాళ్ళుచేతులు గలిగిన యాకా
 రమువలెఁ గాన్పించి పిమ్మట తపోభూషణుఁడను నొక మునీశ్వరుఁడై
 రాజ సమీపమునకు వచ్చెను. అమహానుభావుని తపోమహిమచేత యీ
 యజితంజయుఁడు పుత్రుఁలకమును మఱచిపోయెను. అమాని నేలఁ బాద
 ములు మోపునంతలోఁ దన యుత్తరీయమును గిందఁబఱచి పిదపఁ బరి
 జనముచేఁ దీసికొనిరాఁబడిన యాసనమును గూర్చుండుటకై యిచ్చెను.
 ప్రాణసమానుఁడగు పుత్రుని వియోగముచేఁ గలిగిన దుఃఖమునుగూడ
 మఱపింపఁ జాలినంతటి సంతోష మారాజున కాముని సందర్శనమునఁ
 గలిగెను. ఆకాశమునఁ దిరుగువాఁడగుటచేఁ గాలికి బురదయంటనివాఁ
 డైనను నా తపోభూషణుని పాదము లానరేంద్రుఁ డానందాశ్రులతోఁ
 గలసిన పవిత్రోదకముచేఁ గడిగి దంతకాంతులను మల్లిపూవులచేఁ బూజ
 చేయుచు “మునితిలకమా ! మీదర్శనముచేఁ గృతార్థుఁడనైతిని. నాపుట్టువు
 కొనియాడఁబడియె. నాకీర్తి చంద్రునివలె స్వచ్ఛమైనది. సర్వమనోరథ
 ములమీఁద నడచు మీకు నావలనిపని యుండదుగదా ! కృతకృత్యులకు
 మీకు దేనియందును వాంఛయుండదు. పరమవేదాంతులగు మీకెప్పురి
 యందును జేరేమయుండదు. మీరాకకుఁ గారణము నాపుర్వపుణ్యముగాని
 వేఱుకాదు. నేను దురంతమగు బంధువియోగదుఃఖములో మునిఁగియున్న
 వాఁడను. ఏబంధువులును దీర్చలేని యాదుఃఖమును నీవు తీర్చితివి. కావున
 నీవేయొక్కఁడు బంధువుఁడవు.” అని భయభక్తులతోఁ బాదములమీఁదఁ బడి
 యున్న మహిసతింజూచి మంగళప్రదుండగు నాజడదారి మనోహర
 మగు సుపన్యాసముతో “రాజా ! దివ్యదృష్టిచేతఁ నీకుఁగలిగిన దుఃఖము
 నేనెఱింగి నీయందలిగుణములకు సంతసిల్లి నీయుపద్రవము బాపుటకయి
 వచ్చితిని. మేము గుణప్రియులము, ప్రియవస్తువియోగముగాని యనిష్టా
 గమనము గాని జంతుమాత్రములకు సాధారణములై నపని యెఱింగిన

విద్వాంసుడెన్నడును దుఃఖముపాలుగాడు. బుద్ధిమంతుడవగు నీకిట్లు దుఃఖించుట తగదు. దైవమువలన వచ్చు విపత్తులకై బుద్ధిమంతులు శోకింపరు, నీకుమారున కుపద్రవము వచ్చినదని విచారించకుము. కొలఁదిదినములలో నీవతనిం గలసికొందువు. అతఁడు కుశలియై యున్నవాఁడని నిశ్చితార్థమును జెప్పి యాతపోభూషణుఁడు నిజాశ్రమమునకుఁ బోయినవెనుక, పుడమితోఁడు కొంతసంతసముతో దివసకృత్యముల నెఱవేర్చుకొని ముసిశ్వరుని మాటచొప్పునఁ గొడుకువచ్చునమయముం గోరుచు సుఖముగానుండెను.

ఇది పంచమ సర్గము.

షష్ఠ సర్గము



అట్లు చంద్రునియను రక్కసునిచే, నపహరింపఁబడినయారాజు కుమారుఁడు దేశమంతటను ద్విప్పఁబడి మొసళ్ళచే భయంకరమగు మనోరమ మను సరస్సులోఁ బడవేయఁబడియెను. అకసమునుండి పడిన యాకుమారుని శరీరభూతముచేఁ నీవు నాల్గుదిక్కులకుఁ జెదరుటచేత క్షణకాలము చెఱువు భూమియు భూమి చెఱువు నయ్యెను. పిడికిటిపోట్లచేతను, మడమదెబ్బలచేతను జలజంతువులను జూర్ణముగాఁ జేయుచు నీఁదియీఁది యారాజపుత్రిఁడు పూర్వపుణ్యశేషమున నొడ్డైక్కెను. పిదప మనోవికారముచేఁ గొంతవడి తెలుపును. గొంతనేపెఱువును. గొంతకాలము నలుపును గల చూపులచేఁ దిక్కులను గర్బవర్ణములుగాఁ జేయుచుఁ జొరరాని మహారణ్యమును జూచి యాకసము పొడవున దట్టముగ నలముకొనియున్న చెట్లచే దిగ్భేదము తెలియక సూడులవంటి కుశాగ్రములు గుచ్చుకొనునేమో యను భీతిచే సూర్యకిరణములు కూడఁ బ్రవేశింపని యామహారణ్యమున సింగపుగోళ్ళచేఁ జీల్చఁబడిన యేనుఁ

గుల కుంభస్థలములలోని ముత్యములు వృక్షగ్రములచే రాలఁగొట్టఁబడిన తారకలపఁతఁ బ్రకాశింపఁ గృపాకూన్యులగు కిరాతులచేఁ జంపఁబడిన లేదీగున్నల యొడళ్ళనుండి ప్రవహించు రక్తప్రవాహములచే నెఱ్ఱనైన నేల చూచునప్పుడెల్ల భయసంకోషములు రెండు నుప్పతిల్ల వనదేవతల కాలిపారాణి యని భ్రాంతిపడుచు నాకారదవిఁ జొచ్చెను. ఒకచోట నెఱుకువాండుఁ చంపిన పెద్దపులుల చారలతోళ్ళను వేఱొకచో సింగములు చంపిన యేనుఁగుల యెమ్ముపోవులును జూడ మృత్యుదేవత పట్టణమువలె మది కడలు జనింపజేయ నల్లిబిల్లిగ బ్రాకిన లతలచే నుధకారమయములు చేయఁబడియుఁ బైకిఁ బ్రసరించు కర్పూరపరాగముచే నేడాకుల యరఁటిచెట్లని తెలియఁజేయుచున్న పొదలు మనంబున కుల్లాసంబుఁ గలుగఁజేయ, గజములనుకొని మీఁదఁబడుచున్న సింహములకు వేడినిట్టూర్పులచేఁ జలిఁబోఁగొట్టుచుఁ గోపము చల్లాల్చుచున్నకొండ చిలువలనుదిగ్భేదము తెలియమింజేసి కదలలేక యున్నచోటనే యుండి చలికాలమును సుఖముగావెళ్ళఁబుచ్చు క్రోతులను జూచుచుఁ గిరాతులు నడచి పోవు మార్గము నెట్టకేలకు గుర్తుపట్టి నడచుచు నారాజతనయుఁడు తన్నుఁ బోలి గురువంశమై యప్రమాణసత్వమై యున్నతస్థితికలదియై రుచిరా కృతియైయున్న యొకపర్వతము మీఁదికెక్కెను. బహుశాగమై, యనేకఖడ్గ సేవ్యమై, ప్రసాధితాశమై మహారాజుం బోలియున్న యాకొండమీఁదికెక్కిన కుమారుఁడు వనమెంతదూరమున్నదో పరిశీలించి చూచుచుండ భయంకరమైన మొగముతోఁ బెదవులదర కఱ్ఱ గిరగిరఁదిగిప్పుచు నొక పురుషుఁడు వర్షాకాలమేఘమువలె నతని కెదురుపడి కేకలచేఁ గొండగుహలు మారు మోయ ఏరులు వినరానిమాటలతో “నోరీ : నీవుబలశాలివా ? విద్వాంసుఁడవా ? అన్యులు చొరరాని నా యీ మహారణ్యములోని కేల వచ్చితివి. దేవేంద్రుఁడైనను నాయానతిలేక యిందుఁ బ్రవేశింపఁజాలఁడు. వనములోఁ బ్రవేశించుటయే కాక నాభుజదండములచేఁ బరిపాలింపఁబడు నీకొండ యెక్కితివి. కొండకాలువలోని నీటితుంపురులచేఁ జల్లవడి సూర్యకిరణములుగూడ నాప్రతాపమునకు జడిసి యీపర్వతమునఁ బ్రకా

కింపవు. నీచావుకొఱకు నాకు వ్యతిరేకమైన పనిచేసితివి. నిన్నెవఁ డిట్లు వంచించెనో! నాప్రకాశ మెన్నఁడును వినలేదా! విద్వాంసు లాలోచించని పని పని చేయరు. నీవు మూర్ఖునివలె నున్నాఁడవు.” అని గర్వముతో బెడరించిన వానిమాటలు మర్మచ్ఛేదముచేయు బాణములవలె దాఁకినఁ గోజము తెచ్చుకొని యాన్యవసూనుఁ “డోరీ పొగరుబోతా! అర్థములేని నీమాటలకుఁ బిఱికివాండ్లు భయపడుదురుగాని వీరులు జడియరు. నేను సురాసురులు వచ్చిన జయింపఁగలను. నీవంటి మనుష్యకీటకమెంత? ఇక గర్వపుఁజలుకులు వదలుము. నవ్వుచు మాటలాడుచున్నానని విజృంభింపకుము. ఇది సత్పురుషులకు లక్షణము. నీకుఁ బౌరుషముండెనేని యుద్ధమునకు రమ్ము. లేదేని నీదారిని నీవు పొమ్ము” అని పలికిన వాఁ డిసుపకొల గిరగిరఁ దిప్పి కొట్టెను. సరనాథబాలకుఁడు నాదెబ్బఁ దప్పించుకొని వానిఁ దన భుజపంజరమున నదిమిపట్టుకొనియెను. ఒండొరు లొండొకళ్ళు జేతులచే బాఁదుకొనుచుండ వనదేవతలు చెట్లు చాఁటుననుండి చూచుచుండిరి. కాళ్ళచేఁ దన్నుకొనుచుఁ జేతులచే గుర్చి ద్దు కొనుచు చుఱియు ననేక ప్రకారంబుల సాదన చూపించుచు మల్లయుద్ధము చేయుచున్న యా యిరువురలో నెవ్వరికిని జీతకాలమువఱకు జయము లేకుండెను. తుట్టుతుదకు రాజపుత్రుఁడు చేతులతో వాని నాకసఘ్నమునకు గిరాటుపేయ వాఁడు పదియాఱుచోట్లను బురుషభూషణములను ధరించిన దివ్యరూపముతో ‘రాజపుత్రా! నేను హిరణ్యుఁడను గంధర్వుఁడను. మాది స్వర్గలోకము, సురాద్రియందుఁ గల జినాలయంబులకు నమస్కరింపఁబోయి సుందరమగు నీగిరియందు విహరించుటకై వచ్చితిని. మాఱు వేసముతో నీబలము పరీక్షించితిని నన్ను జయించిన నీసాహసమునకు మెచ్చితిని. నిన్నుఁ దొమ్మిది నెలలు మోసి కన్న తల్లియే తల్లి. ఆమెయే ధన్యురాలు. దేవదానవులందఱు మెచ్చుకోఁదగిన చమత్కారముఁ జూపించితివి. కావలసిన వరమిచ్చెదను, కోరుకొమ్మనుటకు సిగ్గుపడుచున్నాఁడను. పుణ్యాత్ములలో నగ్రోసరుండ వగు నీకు నావలనఁ బొందఁదగిన వరమే యుండదు. అయినను బ్రయత్నసాధ్యమగు నొక మనోరథమును నమ

కూర్పుటకై నన్ను విధేయునిగాఁ జేసికొమ్ము. పరాక్రమశాలురకుఁ గూడ నాందోరులసహాయము లేకుండఁ గార్యసిద్ధికాదు. అదియును గాక నీజన్మాంతరచరిత్ర కొంచెము చెప్పెద నాకర్ణింపుము:— నీవీ జన్మము నకు వెనుకటి మూఁడవజన్మమున సుగంధిదేశమున శ్రీపురమేలు భూపాలుఁడవు. ఆపురమున శశి సూర్యులను నిర్దణు నేవ్యగాండ్రు కాఁపు రము చేయుచుండిరి. అందు శశి యొకనాఁడు సూర్యునియింటికిఁ గన్నముఁ ద్రవ్వినవాఁడు పాఠకునిన ద్రవ్యమంతయు నపహరించెను. నీవావిషయము విచారించి శశిని బందెలోఁ బడవైచి వానియొద్ద నపహ రింపఁబడిన ధనము కానరామిఁజేసి సూర్యునకు నీ సొంతసొత్తు నిచ్చితివి. ఆ శశి రెండవజన్మమునఁ జంద్రునిచి యను రాక్షసుఁడై పుట్టెను. ఆసూర్యుఁడే పూర్వపుణ్యమున నేనైతిని. శశి పూర్వవైరముచే నిన్నుపహ రించెను. నా కుపకారము చేసినవాఁడవగుటచే నేనిపుడు నీకు మిత్రుఁడ నైతిని.” అని తేనెలోలుకు పలుకులు నుడివి హిరణ్యుఁ డంతర్ధాన మాయెను.

రాజపుత్రుండును వాని ప్రభావమువలన నడవినాటి యీవలకు వచ్చిన తనశరీరమును జూచుకొని యచ్చుతపడి యచి హిరణ్యుని మహిమగాఁ దలఁచుకొని యూళ్ళు, పల్లెలు, పట్టణములు మున్నగువానితో నిండియున్న దేశమునంబడి పోవుచు నొకచోట నలుదెసల బెదరుచూపులు చూచుచుఁ గాలుకొలఁది పరుగెత్తుచున్న యొకపురుషునిగాంచి తానును వెంటఁ బరువిడి కలసికొని భయముతోఁ బులకరించియున్న వాని శరీర మును జేతఁ నిమురుచుఁ బాతిపోవుటకుఁ గారణమడిగెను. వాఁడును దెలతెలపోవుచు “నీవాకసమునుండి యూడి పడితివా యేమి? నీకుఁ బ్రసిద్ధమైన వృత్తాంతమే తెలియకున్నది. ధనధాన్యములకుఁ బ్రసిద్ధమైన యరింజయ మను పేరుగల యొకదేశము కలదు, ఎన్నఁడు చూచినను నచ్చటి భూమి లేత వరియాకుమళ్ళచేఁ బ్రకాశించు శోభను వదలి యుండదు. ఆదేశమునకు నడుమ విపులమైన విపులాపురముగలదు. జయ

శాలియగు జయవర్మయను రాజానగరము నేలుచుండును. ఆతని చల్లని చూపులచేతనే ప్రజలు హిమాంశునియం దపేక్షలేనివారై యుందురు. సూర్యకాంతివలె సర్వదా పూరణముచేయుచు రతీదేవివలె సమస్తకామ సౌఖ్యము లొసఁగుచున్న జయలక్ష్మియను నొక రాజపుత్రి యతనికి ధర్మపత్నియై యుండెను. వారికి జగములన్నిటికి మేలుపూస యనఁజాలు శశిప్రభయనుకూఱురు కలదు. ఆకన్యశరీరము సర్వదా లావణ్యసము ద్రమునం దీడులాడుచున్నట్లుండును. మహేంద్రుఁ డను రాజా కన్యను బెండ్లిచేయుమని జయవర్మను యాచించెను. జయవర్మయు నీవుచిరకాలము బ్రదుకువాఁడవు కావని కారణము జెప్పినిషేధించెను. దానికిమహేంద్రుఁ డలిగి కొంతనైన్యముం గూర్చుకొని వచ్చి జయవర్మబలమునంతయుఁ జంపి యతని విపులాపుర మాకృమించుకొనుచున్నాఁడు. ఈయుపద్రవ మునకుజడిసి గిరిప్రదేశమునకు రాష్ట్రజనమంతయుఁ బాఠిపోవుచున్నది. అని చెప్పిన యువరాజు విని విపులాపురమునకుం బోయి, రిపుసైనికులచే నిండియున్న యాప్రోలును చందోదయకాలమున నుప్పొంగు సముద్ర తరంగములచే వ్యాప్తమయిన వేలావనముతో సాటిచేయుచు, ధైర్యముచేఁ జలింపక నగరుఁ బ్రవేశించుచు, మహేంద్రుని భటులందఱు 'నీవేపనికై పోవుచున్నావు? నీకుఁ బ్రాణముపై నాశకలదా లేదా? మారాజుగారెవ్వరిని లోనికి రానీయవలదని కావలియుంచిన మమ్ము గ్రేణి నేయుచున్నాఁడ' వని బెవరింప, వారిమాటలకు టీంతకోపముపెచ్చి యందఱినిఁ జేతులతో బాఁది 'మీరాజు ప్రాణములతోఁగూడ మీప్రాణములను గాచికొనుండు. ఈ పురము విడచి పాఠిపొండు.' అని పలుకుచు నేనుఁగులను మొసళ్ళను, తురంగంబు లను తరంగంబులును గల నైన్యమును సముద్రమునమందర పర్వతమువలెఁ దిరుగుచు రాణువనెల్లఁ బాఠిదోలి యామహేంద్రుని కడకుఁ బోయి కోపముతో నొక్క బాణమును బ్రయోగించి వానిజయలక్ష్మిని విధవను గావించెను. జయవర్మయు నకారణబాంధవుఁడగు రాజపుత్రునిఁ బురస్కరించుకొని సమస్తవిభవములతో నగరుఁ బ్రవేశించెను. యువ రాజును గవాక్షరంధ్రములగుండఁ జూడవచ్చిన యంతఃపురస్త్రీలకు వివిధ

ములగు మనోవికారములను బుట్టించెను. మన్మథునివంటి సౌందర్యమును నితరసుర్లభవుగు పౌరుషమును గల యారాజపుత్రుని జాతికులశీలస్వభావముల నొరులు చెప్పకుండఁగనే తెలిసికొనిన జయవర్మ యతనినిమిగుల గారవించుచుండెను. కుమారుండును అరింజయదేశమంతయుఁ గైవసము చేయించెను. ఒకనాఁడు ఛార్యతోఁగూడఁ బాపుపైఁ బవశించియున్న యా జయవర్మకడకుఁబోయి నమస్కరించి శశిప్రభ చెలికత్తై “దేవా! మహేంద్రునిజంపిన యాపడుచు కుఱ్ఱవానిఁ జూచినదిమొదలు మనశశిప్రభ గంధము పూచికొనక, మాల్యములు ధరింపక, శరీరమును బోషింపక, దురంతమగు నవస్థతోఁ, దెల్లఁబాతిన చెక్కెళ్ళతో, శూన్యమగు చిత్తముతోఁ, దిండి తినక నీరుద్రావక పరితపించుచున్నది. హృదయమందలి వియోగవహ్నినుండి పొగ లేచుచున్నదో యనునటుల వేడి నిట్టూర్పులు ముఖరంధ్రములనుండి వెడలుచుఁ బద్మము లనుభ్రాంతిచే మొగము మీదికి మూఁగు తుమ్మెదలను బాఱదోలుచున్నవి. ‘నాకాంతి నీమె ముఖ కాంతి దొంగిలించుచున్న’ దను కోపమునంబోలెఁ జండుఁడు విషము న్రవింపింపి కిరణములచే మన శశిప్రభ ననుక్షణము మూర్ఛిలఁ జేయుచున్నాఁడు. శీతలోపచారమునకై చెలికత్తైలు పఱచిన చిగురు పానోక తుగ్రిటో బొగ్గునిప్పుల పోగై యామె శరీరమును గాల్చుచున్నది. పాములతోఁ జెలిమిచేయు మంచిగంద మీమె శరీరమునకుఁ దాపమొనరించిన నొనరింపవచ్చునుగాని దక్షిణవాయువు గూడ తాపకరమగుట మాత్రము మిగులఁ జిత్రముగా నున్నది. తన ఛార్య సింగారమును దొంగిలించినదని నిజముగా మన్మథుఁడీమెను జంపుటకుఁ బ్రయత్నము కావించు చున్నాఁడు. కావున నీబుద్ధికొలఁది నందులకుఁ దగిన ప్రతిక్రియ యొజింపుము. మాశశిప్రభ మన్మథుని దశమావస్థఁ జెందకుండఁ గాపాడుము. అని విన్నవించిన యామాటలకు మేను బులకరింప భూపాలుండును గుమారిత చిత్తవృత్తి గూడ దన చిత్తవృత్తి కనుకూలించి నందునకు సంతసించుచు మఱునాఁ డుదయమున జ్యోతిష్కునిఁ బిలిపించి యాతఁడువెట్టిన శుభముహూర్తమున నారాజపుత్రునకు శశిప్రభ

నిచ్చెదనని ప్రతిజ్ఞ చేసెను. అది మొదలు యువరాజును వివాహ ముహూర్తమునుంచిన దినమునకుఁ గల వ్యవధి లెక్క పెట్టుకొనుచు దయితా సంగమమును గోరుచుండెను.

మిక్కిలి పొడవును నిడివియుఁ జుట్టు కొలతయుఁ గల విజయార్థ మను నొక పర్వతము కలదు. దానియందు దేవతలు గూడఁ దిరుగుచుండురు. దాని శిఖరములు తారలు నొరయుచుండును. రంగు వెండి రంగు. అది పైనుండి చూచువారల కంబరమను పాము వదలిన కుబు సమువలెఁ గనఁబడుచుండును. దానికి దక్షిణ భాగమున నాదిత్యపురమను పట్టణమాగిరిపైఁ బ్రతిఫలించిన స్వర్గలోకమువలెఁ గన్పట్టుచుండును. ధరణీ ధ్వజుఁడను రాజాపురమేలుచుండెను. అతని యైశ్వర్యమువంటి యైశ్వర్యము దేవేంద్రునకైనను లేదు. అతఁడొకనాఁడు కొలువు దీర్చియుండఁ బ్రియధర్ముఁడను పేరుగల పరమాణువ్రతము సేయు బ్రహ్మచారి యతి వేషముతోఁ జనుదేర, నతని కుచిత సవర్యలు గావించి పీఠమునఁ గూర్చుండఁ బెట్టెను. మహానుభావుల బుద్ధు లుచితకార్యము తొనర్చుటలోఁ బరోపదేశమును గోరవు. సేవకొఱకు వచ్చిన విద్యాధరాదులకు సెలవిచ్చి మంతులను బంపిన వెనుక నా ప్రియధర్ముఁ డారాజేంద్రునితో "నో రాజా ! నిన్నుఁ జూచినంత యోగినగు నామదికిఁ గూడ నీయందు స్నేహము పొడముచున్నది. కారణము తెలియరాదు. బాంధవ వత్సలుఁడ వైన నీయందు నాకుఁ బ్రేమ జనించుట తప్ప కాదు గాని నాకీ మోహమేల జనియించినదో తెలియరాదు. ఎంత దుష్కరమైనను నీకోరిన కోరిక నెరవేర్చుటకు నన్నంతరాత్మ ప్రేరేపించు చున్నది. నీవృత్తాంతము నాకు సుధర్ముఁ డను ముసీంద్రుఁడు తొల్లి వక్కాణించెను. అరిం జయదేశమున విఫులాపురమను పురము కలదు. దానిని జయవర్మ యను రాజనుభవించుచున్నాఁడు. అతనికి శశిప్రభయను కూఁతురు గలదు. దాని చక్కఁదనము మిక్కుటము. మన్మథుని ధనుర్లతవంటి యాకన్నియం బెడ్డియాడినవాఁ డెవ్వఁడో వాఁడే ధన్యుఁడు. వాఁడే పుణ్యా

త్తుడు, వాడే నీకు మారకుడు, వాడే భరతఖండ మేలువాడు" అని యడుగకుండఁ జల్లఁగఁ జెప్పిన రాజును విని భయముచే శరీరముచమ్మటిల్ల 'మునీంద్ర! నా కీవిషయమునఁ దగిన ప్రతిక్రియ యెఱిఁగింపుము. ఏనప్రమత్తుడనై తావించెదను,' అని వేడినను నతఁడు చెప్పక యంతర్హితుఁ డయ్యెను. పిదప నాతఁడే యొక ప్రతిక్రియ యాలోచించుకొని మఱునాడు చతురంగబలమును సమకూర్చుకొని జయవర్మ పురమును ముట్టడించి సంధికై జయవర్మ యనిచిన యుద్ధతుఁ డను దూతమాటలు వినక వానింజంపి జయవర్మ పేరొలగమునకువచ్చి "నేను ధరణీధ్వజుం డను పేరుగల గంధర్వ చక్రవర్తిని. నీకు శశిప్రభయనుకూఁతురు గలదఁట. దాని నెవ్వనికో యొక పరదేశిచ్చెదనని ప్రతిజ్ఞచేసితివని వింటిని. మంచికులమునఁబుట్టి యెక్కుడు కీర్తిని సంపాదించిన నీకుమాత్రమీపని యుచితమైనదికాదు. ఇందువలనఁ దప్పక నీ కపకీర్తి వచ్చును. ఇంతమంది మహారాజుల ముండఁగనీకీ పరదేశి యెక్కడ దొరకెను? వరుల యెడ ముఖ్యముగాఁ జూడఁదగినదికులము, కులగోత్రములు విచారింపక యేల పెండ్లిచేసెదవు? నీ కెక్కువ పుణ్యములేనిచోఁ గూఁతురు నాతని కిచ్చెదవు. నేను బలాత్కారముగ హరింపకుండ నీ చేతులార నాకొసఁగు' మని ముష్కరముగాఁ బలికిన వానికొక్కమాటలోఁ బ్రత్యుత్తరము చెప్పఁదలంచి "ధరణీధ్వజస్వపాల! నీవు బుద్ధిమంతుడవే గాని లౌకికజ్ఞానము లేనివాడవు. కులముండనీ, లేకపోనీ యొకని కిచ్చిన కూఁతు నింకొకని కెట్లీచ్చెదను? బలాత్కారముగా నెవ్వఁడేని నపహరింపఁ దలఁచినచో నాకార్యము త్వరగఁ జేయుఁగాక, విలంబమేటికి?" అనిన వాడు కనుబొమ్మలు ముడివైచెను, జయవర్మ భయము పొందెను. యువరాజుదిచూచి, 'మామా! యేల కంపించెదవు నేనుండ నీకేమిభయము? నీవు చూచుచుండ నీవినొక్క నిముషములో మత్యుదేవత నోటిలోఁ బడవైచెదను.' అని మామచిత్తమును గుదురువఱచి తనకు మిత్రుఁడగు హిరణ్యుని దలఁచికొనెను. స్మృతమాత్మిఁడై! హిరణ్యుకుండు నెదుటికి వచ్చి తాను వెంటఁ దీసికొనివచ్చిన శస్త్రాస్త్రములతోఁ గూడిన రథ మెక్కించుకొని

శత్రు నైన్యముమీఁదికుఱికి నేననంతయుఁ జెల్లాచెదరుగాఁ జంపుట కారంభించెను. గంధర్వు లందఱు సూర్యుని కిరణములకు వాఁడిపోయిన కలువలవలె ఖిన్నులై యసాధ్యుఁడగు రాజజామాత కెదుట నిలువఁబడలేక పాఱిపోవుచుండ ధరణీధ్వజుండు నిలునిలుఁడని వారి నాఁగి, శత్రునిష్ఠై దామసాస్త్రమును బ్రయోగించెను. దిక్కులన్నియు మాసికొనుచు వచ్చునాచీకటి యమ్మును రాజకుమారుఁడు తపనాస్త్రముచే వారించెను. భుజగాస్త్రమునకు గరుడాస్త్రమును, బావకాస్త్రమునకు సముద్రాస్త్రమును, బర్వతాస్త్రమునకు వజ్రాస్త్రమును, బయోధరాస్త్రమునకుఁ బవనాస్త్రమును బ్రయోగించిన విరోధింజూచి ధరణీధ్వజుఁడు కోపముతోఁ గత్తిచేతంబూని మీఁదికుఱికినెను. శశివ్రభా ప్రియుఁడును నమోఘమగు శక్తిచే వానింగడఱిపి హిరణ్యుని మరల స్వస్థానమున కంపి సకలపౌర పురస్సరంబుగఁ బురముఁ బ్రవేశించెను. పిదప నొక్క శుభముహూర్తంబున జయవర్మయు విధివిహితముగఁ బుత్రక నారాజపుత్రునకిచ్చి పెండ్లి జేసి మహోత్సవముఁ గావించెను. శశివ్రభవంటి శశివ్రభను కేలువట్టి యువరాజును గొన్ని దినములు మామగారి యింటనుండి యతని యనుమతిని సుదినంబున భార్యతోఁ దన పురికిఁ బ్రయాణ మయ్యెను. తండ్రిని జూచు వేడుకతోఁ బోవు నతఁ డత్తవారి యింటికినిఁ బుట్టినింటికిని గల బహు దూరమార్గముఁ గొలఁది దినములలోనే నడచెను. బంధుదర్శనోత్సాహ మెవ్వని కౌత్సుక్యము పుట్టింపదు? కష్టములు గడచి శత్రువులను జంపి భార్యను సంపాదించుకొని మహాభాగ్యముతోఁ గుమారుఁడు చనుదెంచెనని విని యజితంజయ నృపాలుఁడు శరీరమంతయుఁ బులకాంకురములతోఁ బూచిన కమిడిచెట్టు గాఁగఁ బౌరులతోడను బరిజనముతోడను నెదురేగి గొప్ప యుత్సవముతో నానందబాష్పములచే వీధులకు గలిలానేకంబు గావించుచుఁ బట్టణమునకుం దోడుకొని పోయెను.

సప్తమ సర్గము

*

పిచప దేవేంద్రుని బోలు సంపదతో రాజ్యమేలుచున్న యా యజిత సేనుని రాష్ట్రమంతయుఁ బూర్వజన్మపుణ్యవశంబున శత్రుకూన్యమై ప్రకాశించెను. చక్రిచేతిలోని చక్రమువలె నితనిచేత నున్న చక్రముఁ గూడఁ గిరణకాంతులచే జూడక శక్యముగాకుండఁ బ్రజలందఱు నేవకొఱకు వచ్చిన సూర్యబింబమునువలె ఛావించుచుండిరి. తళతళ మను కాంతిచే భూమ్యా కాశముల నడుమ నిండిన యతని కత్తిని నారాయణావతారమగు నా పృథివీపతిని నేవించుటకై వచ్చిన శేషునిగాఁ దలఁచుచుండిరి. చుట్టును వజ్రముల చేరులతో నిండిన చంద్రునివంటి యతిశ్వేతచ్ఛత్రము నేవించుటకొఱకు వచ్చిన లక్ష్మీదేవి తనపాణిపద్మము నభయసూచకముగా శిరస్సు నందిడినట్లు ప్రకాశించుచుండెను. సముద్రముదాఁటుట మొదలగు కార్యములందు సాధనమైన పూర్వపుణ్యవిభవములచే నాతనికి వశీకృతమైయున్న తోలుపుట్టి తన శరీరమును సంకోచపఱచుకొని యా రాజస్యుని నేవింపవచ్చిన యాకాశమువలె నుండెను. ఆయజిత సేనుని చేతిలోని దండము పర్వతములను, వానిరెక్కలు చేదించిన వజ్రమును గూడఁ బగులఁగొట్టుటకుఁ దగిన పాటవము గలిగియుండెను. సూర్యుఁడు పోఁగొట్టలేని చీకటినిఁ గూడఁ బోఁగొట్టజాలిన కాకిణి చంద్రకళవలెఁ బ్రకాశించుచు నారాజు కుమారునకుఁ గింకరియయ్యెను. క్రొత్తమబ్బుదగ్గఱ నున్న చీకటినిఁ గూడఁ బోనడపఁదగిన వెలుఁగుతో దీపమువలెఁ బ్రకాశించుకొనతోఁ గమలాలయ చేతిలోని రత్నదర్పణమువలె నతని శిరోమణి యొప్పుచుండెను. గండస్థలములనుండి జాఱు మదప్రవాహములఁ గలిగి యిరు ప్రక్కఁ జామరములచే విసరఁబడుచున్న యతని పట్టపుటెనుఁగు గౌరవమునకోడి శుశ్రూష చేయవచ్చిన మంచుఁ గొండవలె నుండెను. మంచి బలముకలిగి తప్పునడకలులేని యతనిగుఱ్ఱ మాశ్రయించుటకై వాయుదేవుఁ డా రూపముగ వచ్చినట్లుండెను. తేజస్సునకుఁ జంద్రుఁడును, శత్రువులకు భయంకరుండును, శౌర్యమునకు భూమియు, శత్రుభయమును

కభూమియునైన కుమారస్వామివంటి యొకసేనాధిపతి యతనిసేనను రక్షించుచుండెను. అతని పురోహితుఁడు శరీరమును చాల్చినపుణ్యమువలె దేవతలు, మానవులు, సశుభగ్రహములును గలిగించు చెడుగుల నన్నిటిని నివారింపఁ జాలియుండెను. కోరినతక్షణము దేవేంద్రుఁడు కౌఠురము చేయు నిల్లువంటి యిల్లు కట్టమనినను గట్టుటకుఁ దగిన సాధనసామగ్రి గలిగి యపరశిల్పిబ్రాహ్మయని పేరొందిన యొక వడ్రంగికూడ నారాజు నొద్ద నుండెను. నిత్యమును జరుగు గృహకృత్యములను నిర్వహించుటకుఁ దగిన బుద్ధియుఁ, బ్రవచణ్ణానంబును, నాయవ్యయములు వ్రాయుటకుఁ దగిన నేర్పునుగలిగిన యొక్క వ్రాయసకాఁడుగలఁడు. వేయేలః పరమాదృష్టవతియగు శశిప్రభతోఁగూడియున్న యా యజితసేన మహారాజునకుఁ జతుర్దశ విద్యలును స్వాధీనములైనవి. భూపతికి మంచిదినములు వచ్చినపు డాశ్రితులుగూడ మంచివారె దొరకుదురు. దుర్లభములగు వస్తువులేయుండవు. అడిగినవస్తువులెల్ల నిచ్చుచు నెల్లపుడు విడువక కావలికాచుచున్న దేవతలఁగూడియున్న నవనిధులును పుణ్యమున నతని యింటనే పొడచూపినవి. అందుఁ జాండుకపసు నిధి మినుములు. సెనగలు, అవినెగింజలు, నువ్వులు, వ్రీహిధాన్యము. యవలు, శాలిధాన్యము. పెసలు, కొఱ్ఱలు మొదలగు తినుబండారముల నిచ్చుచుండెను, పింగళమనునిధి నుందరములగు కుండలములు, నుంగరములుఁ దారహారములు, మొలనూళ్ళు, మణులు, రత్నములు మొదలగుపెక్కనగ లిచ్చుచుండెను. కాలమనునిధి యాఱు ఋతువులయందును వృక్షములవలన, గుల్మములవలన. లతలవలనదొరకు పూవులు, కాయలు. పండ్లు, చిగుళ్ళు మొదలైన విచ్చుచుండెను. శంఖనిధి చెవులకు సుఖప్రదములగు వాద్యముల నిచ్చుచుండెను. పద్మకమనునిధి చీని చీనాంబరములు. రత్నకంబళములు, పట్టుబట్టలు మొదలగు నానావిధవస్త్రజాతము నిచ్చుచుండెను. మహాతాళమను నిధి ఒంగారు. వెండి, రాగి మున్నగు లోహములవలనఁ జేయఁబడిన గృహకోపకరణములగు పాత్రలనిచ్చు చుండెను. మాణవమను నిధి ప్రాసము, చక్కరిము, ముద్గరము, శక్తి, కత్తి, తోమరము, బాణములు

మొదలుగా గల యుద్ధోపకరణముల నిచ్చుచుండెను. నై సర్ప మనునిధి పఱుపులు, తలాడలు. ఒఱగులు మొదలగు శయనోపకరణముల నిచ్చుచుండెను. సర్వరత్నమను నిధి చిత్రవిచిత్రములగు రంగులుగల పెక్కు రత్నముల నిచ్చుటయేకాక తక్కిననిధులిచ్చు నన్నిటినిగూడ నిచ్చుచుండెను. ఇంతయై శ్వర్యముకలవాడయినను నాజకుమాధున కిసుమంతియు గర్వముచేక యుండెను. ఐశ్వర్యమదము లేకుండుటయేగదా మహాను భావులకుండవలసిన పృథమసుగుణము ! సమస్తబంధువులతోఁ గూడి యీ యశితనేనుఁ డానవనిధులను షోడశోపచారములతోఁ బూజించుచుండెను.

ఇట్లుండ నజితంజయస్వపాలుఁడు శుభముహూర్తంబున సమస్త సామంత రాజులను బిలిపించి యీ యజితనేన కుమారునకుఁ బట్టాభి షేకముం గావించెను. ఆమహోత్సవకాలమునఁ దదభిషేకోదకముచే నొక్కభూతలమేకాదు, హర్షసముద్రముచే బాంధవుల మానసములుగూడ ముంచివేయఁబడెను. నిర్మలాంబరమై వికసితతారకమై యొక్క దిబ్బిండ లమే కాక పురకాంతాసముదాయముగూడ మనోహరమయ్యెను. మంచి తావులు గ్రుమ్మరించు నవకుసుమమాలికలు వెదజల్లు రాజు లచే భూమియేకాక దేవతలచే నాకాశముగూడ నిండెను. ఈ మహోత్స వమునకు సంతసించు స్నేహితులయిండ్లకాదు, ముండాపదలు కుడువఁ బోవు శత్రువుల యిండ్లు గూడ * నుదిత కేతువులయ్యెను. వారకాం తల నృత్యగీతములచే భూతలమేకాక కిన్నరకాంతల నృత్యగీతములచే స్వర్గముగూడ నలఁకరింపఁబడియెను. ఇంటిముంగటఁ దుంబురనారవాదులు గూడఁ గైవారము చేయసాగిరి. మృదువుగ జలము స్రవించుచుఁ బోవు వారి యంత్రములచేతనే కాక జలాసారమును వర్షించు మేఘములచేతఁగూడ

* ఉదితకేతువు = జెండాలెత్తినవి. ఆశ్చర్యముగా జెండాలు కూల్చుఁ బడినవి (ఉ + దిత + కేతు, ఉ = ఆశ్చర్యము, దిత = ఖండితము, కేతు = జెండా)

రాజమార్గముల యందలి పరాగ మడఁపఁబడెను. మణిబంధముచే నొక్క
 సింహాసనమేకాక నమోఘాశీర్షచనములు చేయు పెద్దల మణిబంధములు
 గూడ భూషింపఁబడినవి. బట్లు పెద్దలచేతను దఁడిచేతను పట్టాభిషిక్తుడై
 సూర్యకాంతి తగిలిన సూర్యకాంతమువలె మిగుల వెలిఁగెను. సమస్త
 ప్రజలను బిడ్డలవలెఁ జోషించుచు రాష్ట్రముఁ బాలించుకొనుచున్న యా
 కుమారభూపతియొద్ద కొకనాఁడు స్వయంప్రభుఁ డను జినేంద్రయోగి వచ్చిన
 నజితంజయ నృపాలుఁడు చక్రవర్తియగు కుమారునితోఁ గూడ నెచు
 రేగి, తీర్థభూతుఁడగు నమ్ముసేంద్రు షోడశోపచారములు చేసి సుఖాసీను
 గావించి, తలమీఁదచేతులొగ్గి “దేవా! జంతువు కర్మపాశములచే నెట్లు
 విముక్తుఁ డగునో యీసందేహ మెవ్వరినడిగినఁ దీఱకున్నది. నీవు
 నాయందుఁ గటాక్షింపవలయు” నని యడిగిన నామడధూరము వినఁబడు
 నట్లు తొట్రుపాటు లేకుండ నాతీర్థకరుం డిట్లనియెను. “ప్రమత్తుఁడును,
 విరక్తిలేనివాఁడును, కామక్రోధాదులతోఁగూడిన వాఁడును, సమమైనచూపు
 చూడనివాఁడును, గర్మబంధములకు లోఁబడును. ఎనిమిది భేదములు
 గలయీ కర్మబంధము లోహకాంతము లోహమునాకర్షించినట్లు చేతనమును
 స్వాధీనపఱచుకొని సంసార సముద్రములోఁ బడఁద్రోసి బహువిధయోనులఁ
 బుట్టించుచుఁ జంపుమఁ దిప్పిత్రిప్పి ఖల్వాబు బిల్వీయముగాఁ దుట్టుతువకు
 మనుష్యజన్మ మెత్తించును. మనుష్యజన్మమెత్తియు, వాఁడు పుత్రు బాంధవ
 కళత్రాది మోహమునఁ బడి మరల నేదియో కుయోనియందుఁ బడఁగల
 కర్మము చేయునుగాని తరింపఁగల మార్గమును నేరఁడు. కావున సంసార
 దుఃఖమునకు జడియు బుద్ధిమంతులు కర్మబంధమును దెగఁగోయుటకై
 జ్ఞానము, దర్శనము, చరిత్రము నను నీతిత్రయము నాశ్రయింపవల
 యును. జ్ఞానమనగాఁ బరతత్త్వమును దెలిసికొనుటఁ; దర్శనమనగా
 జిన మతమును బాగుగాఁ దెలిసికొని లోకములోని జనులయొక్క మతముల
 న్నియుఁ దెలిసికొన సమస్త దేవములవెంట దిరుగుట; చరిత్ర మనఁ బాపకా
 ర్యములను నివర్తింపఁజేయు చరిత్రములను వినుట. ఈమూఁడును గలవాఁడు
 తప్పక కర్మపాశమును దెగఁగోసికొనఁగలఁడు. గ్రుడ్డివాఁడుఁ, గుంటివాఁడు

నేకీభవింపకకార్యము నెఱవేర్చుకొనలేని యట్టిమూఁడు నేకీభవించినగాని కార్యసాధకములుకావు. ఆగామిసంచిత ప్రారబ్ధకర్మములలోఁ జరిత్రమా గామికర్మమును, జ్ఞానము సంచితకర్మమును, దర్శనము ప్రారబ్ధకర్మమును నశింపఁజేయును. ఈ ప్రపంచకములోని నరుల సంసారక్షయమున కొక్క జ్ఞానమే చాలుననుట మూర్ఖుల సిద్ధాంతముగాని పండితుల మతము గాదు. నేవింపకుండ నౌషధము నెఱిగినంత మాత్రముచే రోగము బోవునా?'' అని చెప్పిన స్వయంప్రభునివలన బంధ మోక్షములకుఁ గారణము విని యజితంజయ నృపాలుఁడు తక్షణము విరక్తుఁడయ్యెను. భవితప్యత సత్పురుషుని శ్రేయస్సుకొఱకై త్వరపెట్టునుగదా! బంధువుల యందును, గొడుకునందును, భార్యయందును గల ప్రేమను విడనాడి శాంతుఁడై యావృద్ధరాజు దేహరక్షణకుఁ దగినపాటి బట్టలు గ్రహించి శ్రమణ నేవితమగు పదము నాశ్రయించెను. చక్రివర్తియు వాఙ్మన సశుద్ధిపూర్వకముగ జినేంద్రునికు ముమ్మాఱు నమస్కరించి యంతఃపురమునకుఁ బోయెను. మఱికొంత కాలమునకు నీయజితసేనుఁడు పరాక్రమ శాలియగు సేనాపతితోఁగూడ దిగ్జయము చేయుటకై బయలుదేఱెను.

జైత్రయాత్రకుఁ బోవునపుడు, ప్రోవుచేసిన నురుఁగువలెఁ దెల్లనై యతని శిరముపైఁ బ్రకాశించు శ్వేతచక్రిమెండను బోఁగొట్టుట కనుమిషచే నేవించుటకై వచ్చిన చంద్రమండలమో యనునట్లుండెను. త్రోవలో సేనకు వలసిన వస్తువులన్నియు నిచ్చుటకై పూర్వమందుఁ జెప్పిన నిధులన్నియు విచిత్ర రూపములతో బయలుదేఱినవి. సూర్యమండలమునునిరోధించుచు బిట్టు తేగిన పరాగమునందు దిక్కులన్నియురాజు పన్నడుగునేమో యను భయమునఁ బోలే డాఁగినవి. ఈ సేనాపరాగము దూరము నందుండి కన్నులలోఁ బడకున్నను శత్రుశ్రీల నయనంబుల నుండి నీళ్ళు జాఱుటమాత్రము విచిత్రముగా నున్నది. ఈ యజిత సేనుఁడు తన రాకవిని భయాక్రాంతులై రాజులందఱొడలలమీఁది చేతులతోఁ గొనియాడుచుండ వారికభయ మిచ్చుచు సముద్రతటమునకుఁ

బోయి యచట విడిసినఁ బ్రభాస నృపాలుఁడు దివ్యరత్నములతోఁ బూజించెను. సత్యమాగధుఁడు “దేవా! సంతోషింపుము. దిక్కులనన్నిటిని జయింపుము. మమ్ము రక్షింపు” మనికొనియాడుచు నిజముగా మాగధుఁ డయ్యెను. మఱియు ద్వీపములందును సముద్రమునందును బెక్కుగనుల యందును జనించిన మనోహరములగు రత్నములను గానికగాఁ దెచ్చి యిచ్చెను. ఇట్లు ప్రాకృత్పశ్చిమ దక్షిణ దిక్కులఁ గల రాజుల నందఱను గైవసము చేసికొని విజయార్థమున వసించియున్న యాకాశ గమనము చేయఁగలమను గర్వముగల రాజులను జయించెను. ప్రభుమంత్రోత్సాహ శక్తులు మూఁటితోడను దిగ్విజయ మార్జించుకొన్న యాయజిత సేనునకు విజయార్థమును సాధించుట యొక చిత్త్రముకాదు. మేచినీచక్ర మంతయు నాక్రమించి యంసుఁగల రత్నజాతము సమస్తమును సంపాదించుకొని క్రమక్రమ ప్రవర్తమానుఁడై జీవదయాశుత్వము దాతృత్వము మున్నగు గుణముల కాకరమై షోడశమహారాజులకు మించిన ప్రతిష్ఠ నార్జించిన యారాజునకుఁ బూర్వజన్మ సుకృతవశమునఁ దొంబదియాఱు సంవత్సరము లేకవిధముగాఁ గడచినవి. అతని యింటిముంగిలి యెల్ల యపుడు నెనుబదినాలుగు లక్షల యేనుఁగుల మదోదకముచేఁ బంకిలమై యుండెను. తరంగములచే సముద్రమువలె నాఘావరుని గుఱ్ఱపుసాల పదునెనిమిది కోట్ల గుఱ్ఱములచేఁ గోలాహలముగా నుండెను. శరత్కాల మేఘములచే దిక్కులు ప్రకాశించునట్లు మల్లిపూతేకులవంటి మూఁడు కోట్ల యాపులచే నీతని గోశాల నిండియుండెను. పదియాఱువేల దేవత లాతని సర్వదా సేవించుచుండిరి. ఇట్లు జైత్రయాత్రఁగావించి మరలి భరత ఖండమున కేకచ్ఛత్రాధిపతి యను పేరితోఁ దనరాకఁబ్రతీక్షించు బాంధవులయుఁ బ్రజలయు మనంబు లానందపఱప నయోధ్యా పురముం బ్రవేశించెను. తమరాజేంద్రుఁడు పురప్రవేశము చేయుచున్నఁడను సంతసమున నాపురమందలి ప్రజలందఱు ప్రతియింటికిఁ దోరణములు కట్టిరి. రంగవల్లిక లలంకరించిరి. పణ్యవీధి యంతయు విచిత్రతోరణ వస్త్రాలంకార ధ్వజములతోఁ గై నేసిరి. ఇట్లు సర్వశృంగారితంబగు పురమందుఁ

బ్రీవేళించుచున్న మదన సుందర విగ్రహాండగు నరపతిం జూచుటకై పరువెత్తు పురసుందరులకు శ్రోణిభారమునకుఁ దోడు కుచకుంభభారము గూడఁ గొంత ప్రతిబంధకమాయెను. రాజును జూచుటకై వేడుకపడు కందోయికోఁ బరువెత్తుచున్న యొక యువిదకుఁ బోకముడి విడిపోయి పిఱుఁదులనుండి దిగజాఱుచున్న తెల్లని కట్టుబట్టును జాఱకుండ నంటు కొనఁజేసిన చెమ్మటయే మానముఁ గాపాడెను. మఱియొక ముద్దుగుమ్మ గోడమీఁది చిత్తరువును జూచుచుఁ జూచుచు రాజు నాలోకించుటకై గవాక్షము నలంకరించి కొందొక చిత్తరువును మనోభిత్తికయందుఁ జిత్రించెను. మఱియొక తరుణీమణి పదిమంది నడుమకుంబోయి రాజుసీఁదించుచున్న సమయంబునం గుచమధ్యమునం బొడము చెమటబిందువులు చూచి కోపించినవోయనఁ జిరకాలమునుండి యందున్న హారములోని ముత్యములు తెగి నేలమీఁదఁబడి దొరలసాగెను. తడితడి లత్తుక యధరోష్ఠము వయిం బూసికొని వడి వడిఁ బుడమి తేం జూడఁబోవు నింకొక పడఁ తిమిన్న లోన నిముడని తదాలో కానురాగమును బయికిఁ గ్రొక్కుచున్నదో యనునట్లుండెను. వేఱొక విలాసిని రాజదర్శనమునంజేసి యొడలుప్పొంగ నంతరంగములోనికిం జొరఁబాఱుపూవింటి వానికిందోరణము కట్టుచున్నదో యనునట్లు రెండుచేతుల వ్రేళ్ళు గీలించి నెత్తిపై నిడుకొని యావులిం చెను. ఒకకంటికిమాత్రము కాటుక బెట్టుకొని రెండవకంటికి లేకుండఁ గనే రాజుంజూడవచ్చిన యింకొకకాంత జనుల నానందింపఁ జేయుటకై యర్ధనారీశ్వర వేషము వేసినట్లుండెను. పులకరించి యొడ లుప్పొంగుటచే బిగిసిముడివిడిపోయిన కట్టుబట్టు జాఱిపోకుండఁ జేయుచున్న మొలనూల్లిపై నొకకాంతకుఁ గోపంబును దయయుఁ గూడవచ్చెను. ఈతకల్లువలె నొడలు మఱపించుచు, సంస్కార నాశమువలెఁ బిచ్చిపిచ్చి కేకలు వేయించుచు, వాయుదేవునిపగిది దేహభంగము గావించుచు మదనుండాడింప నాయఁడువాం డ్రొందఱుఁ బెక్కువిధముల నారాజుం గాంచి వికార ముగ్నులైరి. రాజేంద్రుఁడును మెఱుఁగు దీఁగలఁబోలు నచ్చిగురు బోఁడుల నివాసములను జూచుచుండియు మనోవైకల్యము లేనివాఁడై

యారతు లెత్తుకొని నిలువఁబడియున్న ముత్తైదువులచే సంకులంబగు
 మందిర ద్వార ప్రదేశముఁ బ్రవేశించి యచట వారిచే నివాళింపఁబడి
 భగవనాంగణముఁ జొచ్చి యచ్చోట ముసలమ్మలచే నొసఁగఁబడు
 మంగళాశీరక్షతలు శిరసా ధరించుచు గురుజనములకు నమస్కరించుచు
 నత్యున్నతుఁడయ్యు నతి వినఘ్రుఁడై పరివారజనమున కాజ్ఞయొసఁగి యా
 తేయి గడిపి మఱునాటి నుండి దివ్యాకారములుగల కాంతలతో నమస్త
 భోగము లనుభవించుచు శత్రురాజులకు రాజ్యభ్రంశము చేయుచుఁ దన
 రాజ్యమును నిష్కంటముగఁ బరిపాలించు చుండెను.

ఇది సప్తమ సర్గము

అష్టమసర్గము

*

ఇట్లు సుగుణసంపత్తిచేఁ బ్రజలనెల్లఁ గైవసము చేసికొని యజిత
 సేన నృపాలుఁడు పుడమి శాసించుచుండ మధుపానము చేయు తుమ్మెద
 లను సంతోషవఱుచు వసంతఋతువు చనుదెంచెను. తరుణీ విరహముచేఁ
 గుండు విరహవంతులు కన్నీరు గాఱు తమ రమణీయ లోచనములతోఁ
 గొత్త మొగ్గలచాటున డాఁగి మంజులగానము చేయు తుమ్మెదలను
 జూడలేకపోయిరి. చంపక పుష్పములనుండి కామమును వృద్ధిచేయుచిన్ని
 పుప్పొడి పడుచుండఁ దెరువరు లవశమైన చిత్తములతో దేవతాస్త్రీని
 దలఁచికొనినట్లు మనోహరమగు నందెల చప్పుడు గల భార్యను స్మరింపఁ
 జొచ్చిరి. కలిపురుషులవలె నల్లనైన తుమ్మెదలను మోయుచున్న నాగ
 కేసరపుఁ గలికలు భర్త యింటలేని వనితలకుమ న్మఱోద్దీపకము లయి
 నవి. పద్మమను పేరుగల పూవుల నదల్చుచు, నానామరందముల నాను
 చున్న భృంగపంక్తియు, మనోహరముగఁ గూయుచున్న కోకిలలును విర
 హిణీకాంతల మనములను మొదలంటఁ బీడించినవి. మొగ్గదొడిగినతియ్య

మామిడి చెట్టును జూచి తియ్యవింటి పూవుబంపగములచే వికావికలైన చిత్తముతో భర్తతోఁ గ్రోడింపని కాంతయేలేదు. పల్లవ జాలమును నృత్యముఁ జేయించుచుఁ, గమలవదనలగు కాంతాజనమును మగలయిండ్ల కంపించుచు నుపవనంబుల నుండిచల్లని మందమారుతము వీవసా గెను. 'నీవు పొరుగుర నుంటివికదా! తాపకారియగు గోరంటపూవు గుత్తిని వంచి నీధార్యచేతి కందిచ్చువారెవరు' అని పాంథులను గూకలిడు చున్నటులఁ గోకిలలు గూయసాగెను. మొదట భర్తలతోఁ బ్రణయకల హము తెచ్చిపెట్టుకొని పిదపఁ దద్విరహమును సహింపఁజాలక వందుచున్న వెలందులను జూతపరాగముచే శబలితంబులగు వాతపోతంబులు మఱిత బాధింపఁజొచ్చెను. పూవుగుత్తులనుండి జాణు మకరందముద్రావి సొక్కుచుఁ గర్ణమధురమ్ముగ జుమ్మని పాడుచున్న తుమ్మెద ద్రిమ్మ రీడువలనఁ బాంథులకు మనోహరమగు పదార్థము లన్నియు విష ప్రాయములయ్యెను. చూడనింపుగఁ బుష్పించిన చెట్లు చూచినంతఁ దపో నిష్ఠగల యతీంద్రుల చిత్తములందుఁ గూడ మనోజం డుదయించెను. "చెలియా! కోపింపకుము. వాడు కేవలము మాయకాడు. నీకుదాచిన ఫలమేమి? వానివలనఁ గృశించిన యీశరీర మెన్నడును బలియదు. నాయందు వాని కనురాగము లేకమైన లేదు. దానివలన నాడెందముడుకు చున్నది. అతనికొక నమస్కారము. ఆపరశ్రీ కాముకువివలన నాకు వంత తీరునని తలంపకుము. దురాత్ముడై నన్ను లేనిపోని బెడిదములాడె. పైవారిచే నాడించె. వానితోనా, నేను మఱులఁ బ్రణయము గావించుటఁ బాలుఁజాలు, నాకాసుఖ మక్కఱలేదు. గౌరవము పోఁగొట్టుకొనకుండ నిట్లు బ్రతికుటయే మంచిది. తప్తమైన యీదేహమునకుఁ జండురుఁడు గాని, మంచిగందముగాని చల్లఁదనము నీయకున్నారు. ఐనను నాకపకారి యగు వానియెడల నమ్మకములేదు. వానియింటికిరాను" అని మత్త హస్తినీవలె పెక్కుమంది దూతికలను నిరాకరించిన మానినిఁగూడ నీ మధుమాస మొక్కతుగ్రీటిలో భర్తకులోపఱచెను. "పూర్ణవంధ్రుని మూర్తి వలె సజ్జనుల కెల్లరకు మంచిదానవగు నీవంటిదానవు తొల్లింటి లగ్గుల

వలన నాకుఁ జెలిక తైవై తివి కావున నీవుపోయి వలపు గలిగింపఁగలఁగల
 నమయోచితములగు తియ్యని పల్కులచే నతనికి దయ పుట్టించుము.
 కోపశీఘ్రకుఁగూడ ననుగ్రహము కలుగఁజేయఁజాలినవి సామవచనము
 లేగాని రెండవయవికావు. నీకు దాసానుదాసురాల నయ్యెద. నాదెందము
 సురతకామియై యుడుకుచున్నది. కావున నావల్లభుని రప్పింపుము. ఈపని
 యందు నీకంటె నేర్పరులులేరు. మొదలేడ్చుచున్న నన్ను మఱిత
 యేడ్చింపుటకై యీవసంత ఋతువుగూడ దాపరించినది. నీవేలాగున
 నైన నీ సుకృతముఁ గట్టుకొనుము. నామగనినన్నుఁ గలుపుము” అని
 యొక కుఁజలయలోచన భర్తప్రొందుఁ గోరి దూతికను బతిమాలఱొచ్చెను.
 కాముకుల మానస్ప్రాణములు దూతికల చేతులలో నుండును గదా !
 వెయ్యేల, పూవింటి బోయవాని యమ్ములచే గాయమ్ములు చెందని కొమ్మ
 లును, బొరుగుారి యందున్న మగనిఁదలఁపని చెలువలును లేరైరి.
 ఆహా ! మఘమాసప్రభావము ! అనుంగుకాండ్రతోఁ గూడఁ గలసిమెలసి
 వర్తించు కామినుల చిఱునవ్యలతోపాటు పొగడ బొగడలు కూడ
 వెల్లివిరిసి యెల్లర కుల్లాసంబు సమకూర్పసాగెను. మెఱపుఁదీఁగలఁబోలు
 కాంచనార కుసుమంబుల యందలి మరందమానుచు మంద మందముగాఁ
 గూయుచున్న తుమ్మెదలను జూచిన సమ్మోదము లేనివారెవరు !

“సీతిమంతుఁడా ! నీయెడఁబాటువలని వలవంతచే మలినంబగు
 మాచెలి మనఃకమలము చేతనే చిలుకతేజీదొర మాచెలిని బీడించుచుండఁ
 బద్మవిరోధియగు చంద్రకిరణ సముదాయము గూడఁ బీడించుచున్నది.
 మంచువడి యేపుమాసిన శీతకాలము నాటి తమ్మిత్తివ పగిది దేహాపరి
 త్యాగమునకు సిద్ధముగావున్న యబలను గాపాడవేని నీవెట్లు గుణశాలి
 వనిపించుకొందువు ? కాపాడినఁ గాపాడుము. లేదా తిలోదకము విడు
 వుము. నీవు లేనివేళల రాత్రిలందు ధైర్యనైర్యములతో మాచెలువ
 (1) యంతర్గ్రహమునఁ బ్రవేశించిన (2) మదనశరచోరుని నీవు వచ్చి

1. అంతర్గ్రహము = మనస్సును నిల్లు, 2. మదనశరచోరుని =

పాఠదోలవేని నిజముగాఁ దదధీనమగును గావున రమ్ము. కఠినహృదయము మెత్తపఱపుము. దయితను సంతోష పఱచుము. విరహబాధ సహింపఁజాలదు. ఆబాధ నివారింపఁ జేయఁగల రహస్యము నీవకానియన్యుఁలెఱుఁగరు" అని దాసివలికిన సరసోక్తులకు మనమునందలి పౌలయలుక వదలి యొకకాముకుఁడు దయితా గృహంబునకు దయచేసెను. గంధగుణము లేక యందము మాత్రము కలిగియున్న కొండగోఁగుపూవు విధవల యావనమును స్మరింపఁజేయు చుండెను. బ్రహ్మదేవునకు సృష్టిచేయుట యందున్నంత తెలివి యనురూపవస్తు సంఘటనయందు లేదు. సౌందర్యమునకు బరమావధియు, వృక్షమాల యనుకామినికి వాతెఱయు నగు మోక్షగుఱు పూవుచేత నీవసంత ఋతువునకుఁ గత్తిరూపుఁ జెందుటవలన నినుమునకుంటోలె మిగుల బ్రీతిష్ట వచ్చెను శ్రావ్యముగ భ్రమరాంగనలు సంగీతము పాడఁ బుప్పొడివలనఁ (3) బాంసులత బయట పఱచుకొనుచున్న తీవ వెలయాండ్రును నర్తకునివలె మలయవాయు వాడింపసాగెను.

(4) అశోకబలము గల మదనుఁడు విరహజనుల నెల్ల మృత్యుగ్రహము వోలె గ్రసించుచుండ వారి కంత్యకాలమందుఁ గూడఁ బ్రీమదాస్మరణమే నారాయణ స్మరణ మయ్యెను. వసంతఋతువు వచ్చినదాఁకఁ బరమోత్సాహముతోనున్న విరహిణీజనమెంతయు సుఖమునకు దూరమయ్యెను.

“చెలియా : శోక సముద్రమును మఱింత పొంగించు రోదనముమానుము. దైర్య మవలంబింపుము. ధీరుల కిడుమలు రావని పెద్దలందురు. కంటికిని, జెవులకును విందునేయు కొన్నిరుచులచేఁ గలకలలాడు వసంత ఋతువు నీ కాయురవధికాలముగా విధాత తలఁచి యుండఁడు. విప్రయోగముచేఁ జిక్కిన భార్యలకు సంతోష ప్రదమగు డెందముతో నుండఁ డేని యతఁడుమాత్ర మి యామనిలో బ్రతుకఁగలఁడా ? కష్టపడి జనన్విజనకులచేతను బిదప నీచేతను బెంచఁబడిన యీనెమ్మేనిష్టైఁ జాలకఁ

మన్మథబాణములను దొంగను, 3. పాంసులత = బూదెదచే బురింగుట, అంకుతనము, 4. అశోకబలము = అశోకవృక్షముల బలము, దుఃఖము లేని నైన్యము.

దనముఁ జూపకుము. నేటనో, యెల్లియో నీపెనిమిటి వచ్చును. రాక
యతఁడు మాత్రము విరహమెట్లు సహింపఁగలఁడు.” అనిపియవియోగ
ముచేఁ జానుంకించు నొక పంకజాక్షి కొక దూతిక బోధింపసాగెను.
“చెలియా : మల్లతీపలు నీపైఁ దుమ్మెదచాలను. నెపమున బొమలు ముడి
వేయుచున్నవికదా : నేను నీకు దానుఁడనైనచో నివి యేమి చేయగలవు?
దాశ్యమే చేయవలయును నాపిటికి గుండె నీకుఁగోపము వచ్చినదిమొదలు
నన్ను మఱింత బెదరించుచున్నది. ఇదిగో : సమస్కరించు చున్నాను.
పాదదాసుఁడను నీకోపమునకుఁ బాతుఁడ గాఁజాలను. ఆకసమువలె
ననంతమగు లావణ్యమందు నీముఖారవిందము మునిఁగియున్నది. అవి
కానక తుమ్మెదవలెనే గతాగతము లాచరించు చున్నాను. మదనునికుటిల
వృత్తి తలంచిన నామది మఱింత బెదరుచున్నది. కోపము తగ్గించుము.
ఓ పీవరస్తనీ : నాయందు దయంజూపుము.” అని జాలిపుట్టించు పలు
కులచే నొక నేర్పరి మానవతియగు దయితను స్వాధీనపఱచుకొని
రమించెను. రసముట్టిపడు పండితుల వచన రచనలకుఁ గరఁగనిదెందము
లుండవు. చంద్రబింబమువోలెఁ దెల్లనై పాఱు నచులతోఁ గుబేరునకు
గాఁపురమైన దిక్కునందుఁ జిలువగుంపులను దాఁచినట్లు గుహలయం
దంధకారమును గూడ దాఁచిన హిమవత్పర్వతము వైపున కంధకారాతి
యగు సూర్యుఁడు ప్రయాణ మయ్యెను. వికసించిన పూవులమీఁద వ్రాలి
నంతనే తుమ్మెదలను దమలో నైక్యముఁ బొందఁజేసికొనుచు సువ్యుల
రాసులవలె నొప్పుచున్న తిలకవృక్షములు చూచినవారికిఁ గామాంధకారము
ప్రబలుట చిత్రముకాదు. అఁడుతుమ్మెదలతోఁ గూడఁ బద్మలతయందలి
యాసవము గోలికొలి యొడలెఱుఁగక రొదనేయు మగతేఱులను
గాంచిన తెరువరులకు నోటమాటలు రాకుండుట యబ్బరము కాదు. చల్లఁ
దనము తొఱకు నీటముంచి వినరుకొనుచున్న వీవనల గ్రాలియే చన్నీళ్ళను
వేన్నీళ్ళనుగాఁ జేయుచున్న కాలమున విరహతాప జ్వరమున బుంగు
శృంగారవతు లెట్లు బ్రతుకుదురు? ఏమూలఁ జూచిన గడుంగోయిల
పాటలును, నేవంకఁ జూచిన లతాతలోదరుల యాటలును, నేదెసఁజూచినఁ

జంచరీకంబుల యార్భటులును, ప్రక్కఁ జూచిన నేలరాలిన తుంట
విల్కాని విరితూపులును గల యా వసంతకాలంబున నజితంజయ నృపా
లుఁదొకనాఁ డంతఃపురంబున నంకగత యగు శశిప్రభతో "నోదేవీ !
పింటివా ! తిలకశోభయుఁ, బత్రిరచనయుఁ గలుగుటఁ జేసి యువతీమణి
ననుకరించుచున్న యువపనలక్ష్మినిఁ జూడరమ్మని వసంతుండు చంచరీక
ధ్వని నెపంబున మనలం బిల్చుచున్నాఁడు. అతనిమాట నిరాకరింపరాదు.
అతఁడు మదనునకుఁ జుట్టమగుటచేత మనకును జుట్టమే. అతని బంటు
వలిగాలి చక్కఁగాఁ దీవపూవుంబోఁడుల నాడించును. భ్రమరాంగనలచే
బాడించును. తిరోహితలైయున్న వనదేవతలు గూడ నినుఁజూతురు.
అచట మనయెదుట నెమిలి పురివిప్పి యాడుచున్నపుడు మాత్ర మో
తరుణీ ! నీకొప్పు చీరకొంగున మాటుపఱచు కోవలయుఁ జుమా ! లేదేని
నదిసిగ్గుపడి పాటిపోవునేమో ; లేమావి చిగురులు మెసపుటఁజేసి కుత్తుక
లకు జీరలు తెగి మనోహర మ్ముగఁ బంచమ స్వరము గుమ్మరించు
కోయిలలుగూడ నీవు మాటలాడుచున్నపుడు నీపలుకుల యందలియందము
నేర్చుకొనునవియుం బోలే మూగలై యుండును. నీపాద ప్రహారము
వలన నామూలాగ్రము ననిచిన యశోక భూజముం జూచినపుడు శరీర
మంతయుఁ గాకరకాయవలెఁ బులకరించిన నేనుఁగూడ దానితో సమానుఁడ
నగుదును. ప్రియుఁడొకండు నశోకవృక్ష మొకటియుఁ గదా కాంతలచే
దన్నులు పడువారు. మందమందిముగా నందముగా నడచు నీనడకలుగాంచి
దిగుడుబావుల యందుండు రాయంచ లోచంచలాక్షీ! నీకంతేవాసులై యందలి
పూర్ణముఁ దెలిపినవారక నిన్ను వదలవని తలఁచెదను. కొంబగడము
వంటి నీవారెఱఁజూచి కంకేళి చిగురని భ్రమపడి మిళిందము తదీయ
మకరంద మానఁబోవునపుడు మాటిమాటికి భయకంపితాంగివై నీవు కరా
గ్రమునఁ దొలఁగించు చుండుటఁ జూచిన నోసుందరీ ! యెవ్వరు నవ్వ
టందురు ? వేవెలుంగుల దొర వెలుఁగైనఁ జొరకుండునటుల నల్లిబిల్లిగ
నల్లకొనిన యీరాలు తూఱునపు డోతరుణీ ! నీముఖచంద్రికాంతి సహాయ
మైయుండఁగటికచీకటి మ మ్మేమిచేయఁగలదు? వనవిహారము చేయ

లేని నీచెలులందఱికిని మనాశులవంటి నీచూపులును దీవలవంటి నీ యొడలును కడళీస్థంభములవంటి నీతొడలును, దొంతపండువంటి నీ పెదవియు, జిగురుటాకులవంటి నీ చేతులును, మెట్టదామరలవంటి నీ యడుగులును వనమంతయుఁ దిరిగిచూడని లోపము దీర్పఁగలవు." అని మధురోక్తులచే సంతోషపఱచి వనవిహారము గావించుటకై పోవుచున్నా మని యందులకుఁ దగినవారికిఁ దెలిపి ప్రయాణమైనపుడు మ్రోగించిన మంగళవాద్యముల మ్రోత ప్రతిగజంబుల ఘీంకారమని బ్రమసిన దిగ్గ జంబులకుఁ గోపంబును వయోదగర్జితమని వ్రాంతివడునెమ్ముల కానందం బును గలుగఁ జేయుచుఁ వాములచేఁ బడగలెత్తించుచు గిరికందరంబు లమృచుచు నర్దిక్కులకు వ్యాపించెను.

ఇది అష్టమస్కంధము

—:—

న వ మ న ర్గ ము

*

వసంతునిచేఁ గై నేయఁబడిన కోకిలానాదిని యగు నుపవస సంభ దను గాంతనుదోలెఁ జూచుటకై వెడలిన యాయతితంజయ నరేంద్రుని నితోఁ గూడ వనవిహారముఁ గావించుటకై వనభూములవలె లలితఘన తమాలకలును, సుందరద్విజ సుభగలును, దిలకాహితోరు శోభలు నగు వెలండులుకూడ బయలుదేఱిరి. గలగలలాడు మొలనూతి మ్రోతలను కరించు రాయంచలయందును, దమతోఁ దుల్యముగ నడచుచున్నవను సగతసంబున రాజహంసంబులను జూచుకొంతల యందును బడుచువాండ్రు దృష్టి పఱవసాగెను. మృదుగమనము గల హంసలకంఠెను, మందగమ నముగల కరిపోతములకంఠెను వ్యతిరేకముఁ దెలుపు నలనగమనంబుల నాకామినులకు వారి నితంబభారమే నేర్పెను. చఱచలంబులగు తెలివల నయ నాచలంబులచే రెండువైపుల నిండిన యాకాసము నల్లకల్వల చెఱువువఱె

నందెను. “ఓముగుచా ! ప్రయాసపడి యేల మొగమునం దగుతుచుక్క
 నెలకొల్పెదవు ? నీమొగము తామరపూవని యాశపడి వాగ్రిలు తేటియే
 తిలకమగుచున్నది. ఏల బడువు ? చన్నులమీఁది ముత్యాలహారముగూడ
 దీయుము. చెమ్మబిందివులే నీకాయందిముఁ చెచ్చుచున్నవి. ఆకర్ణం
 తములయిన వెనఁదకన్నులుంచ మరలఁ జెవులండు నల్లకల్వ లెందులకు ?
 సహజారుణంబులగు నీపాదంబులకుఁ గ్రొమ్మల లత్తుకపూత యేటికి”
 అని దారినడుమ నొడలికయినేత నేసికొను ప్రియురాలితోఁ ద్వరగ నడ
 చుటకై ప్రియుఁడు బోధించుచున్నను దానికచకుచుఘనభారము మాత్రము
 వేగిరముగ నడువనీదాయెను. “ఒకసారి” నీ కపరాధముఁ గావించినందులకు
 నీవుకోపగించి మాత్రావకుండుటయే శిక్ష. నేనెన్నఁడు సటువంటి యప
 రాధములుచేయనని నీవల్లఘఁడు ప్రమాణము నేయుచున్నాఁడు. అదియు
 నుంకాక నీయందుఁ బక్షపాతము గల మదనుఁడు గూడ వానిని వేధించు
 చున్నాఁడు. తప్పఁజేసిన పురుషునకుఁ బ్రభువువలన శిక్షింపఁబడుదాఁక
 బుద్ధిరాదుకదా ! నెమ్మేను కృశింపఁజేయుచున్న ప్రియవియోగము నీవు
 మాత్రము నైఁవగలవా ! ఆలింకమెంతకాలమునిలుచును ? వెచ్చని నిట్టూ
 ర్పువాయువులే నీమనోవ్యాధిం దెలుపుచున్నవి. సర్వదా చిత్తమొకతీరుగా
 నుండదు. నీవుతేలికపడవలసినపు డతఁడు విఱ్ఱవీగును. మర్యాదనిలుపు
 కొనుము” అని తియ్యని మంచిమాటలచే నొకదూతిక యొక మానవతిని
 బతితోఁగలిపెను. ఒకపిటుఁడు మదనవికారమున నొడ లెఱుంగక భార్య
 బుజముమీఁదనుండి రానిచ్చిన చేతితోఁ గుచాగ్రముఁ బట్టుకొని మత్త
 దంతివలె మెల్లమెల్లగ నడిపించుచు నడువసాగెను. ఇంకొక ఘజుండు
 మదనాటోపమునఁ జేసి యుచు పడఁతి నుందొడలను దారినడకమెయిఁగలి
 గిన యలసట దీర్చు నెపంబునఁ నడుమనడుమఁ బినుకఁదొడరెను. ఈప
 గిదిఁ బౌరులందఱు నానావిధ వికృతచర్యలతో భార్యలతోఁ గూడ ముందు
 తమయొడయఁడు పడఁతులతోఁ బ్రవేశించిన యుపవనముఁ జొచ్చిరి.
 కొమ్మలందఱుఁ జేతులతో గొమ్మలదల్చుచు నేలరాలిన విఱులు పోవు
 చేయుచుఁ జేతిగోరుల మిసిమిచే నాకులన్నియు నెఱ్ఱఁబాఱినను మెత్త

దనమువలనఁ జిగురుటాకులు గుర్తించి కోయుచు విహించిరి. మిక్కుట మగు వలపుననొక యరవిందలోదనకు మగనిచే గర్జమునం దలంకరింపఁ బడిన యశోకపల్లవముగూడ దాని సవతికి శోకముఁ గలుగఁజేసెను. చేతి కందు కొమ్మలనిండ ననిచిన వృక్షము లుండఁగా నొక మృగాక్షిని దాని మగఁడు నిక్కువనులు భుజమూలములును జక్కఁగాఁ జూచుట కభిలాషపడి చేతికందీయందని కొమ్మలగల చెట్టుపూవులు కోయుమని పురికొల్పెను. మున్ను పేరునకుమాత్రము తిలకము అనిపించుకొను పూవు లిపు డబలాజనముచే శిరసాధరింపఁబడి సార్ధకనామమును వహించెను. “చెలీ : బంగారు రంగుగల నీచన్నులపై సంపంగి పూవులమాల రాణింప కున్నదినుమా” అని పలుకు నెపంబున నొకఁ డొక మృగాక్షి కుచము లంటుచుఁ బొగడపూవులదండ యొకటి యం దలంకరించెను. రాజేంద్రుండును గొంతతడవు కిసలయపాణులతోఁ గూడఁ గుసుమాపచయ వినోదంబునఁ గాలముగడపి యాయలసట వాయుటకై జలక్రీడకుఁ దగిన పుట్టంబులతో శృంగార తటాకమునం దోలలాడుటకై దిగెను. పిదపసతని పరివారముగూడ మోకాలి బంటిసీటికే భయంపడు వయస్యులఁ జెట్టాపట్టంబులతో మెల్లమెల్ల నడిపించుచు తొమ్ముబంటి లోఁతునకుం దీసికొని పోయిరి.

కుంభస్థలములచే నీరుముందఱికిఁ ద్రోయుచు నడచు నాడు యేనుఁగులవలెఁ గుచకుంభములచే నీరు త్రోసికొనుచుఁ బోవునానురాం గుల ముఖ ప్రతిబింబములను జూచి పద్మము అనుకొని మూఁగు తుమ్మెదల పరిశ్రమఘంతయు వ్యర్థమయ్యెను. యద్యపానము సేయువారు సేసిన కార్యము లేవియు ఫలింపవుగదా ? ఒకసుందరి తన భుజములతో సమానములగు తూండ్రను, దన క్రిఁగంటి దూపులతోఁ దుల్యంబులగు చల భ్రమరంబులును గల యొక సన్నని తామరతీఁగం జూచి కృశాంగియగు చెలికత్తియ యనుకొని కౌఁగిలిండుకొనెను. ఇంకొక లజ్జాపతి యలల యలజడి నూడిపోయిన కట్టుఁజీర వెతకులాడుచు వస్త్రనిహీనమగు జఘ

నము ప్రియుని కంటఁ బడకుండ నీరు కలదివైచెను. బొడ్డులోఁడు నీటిలోఁ నిదులాడుచున్న పుటియొక తలోదరి మునుఁగకుండఁ జనుకుండలే సాధనములయ్యెను. 'ఓప్రియసఖీ! నీనడకసాగను నేర్చుకొనుటకుం గాఁబోలు రాజహంసి యిసుము తిప్పలమీఁద గతాగతము లావధించుచున్నది. చూచి తివా, ఓసుకేశీ! అనభిముఖియగు పెట్టంజూచి మృదూక్తులచే బతిమాలు చున్న జక్కవ పిట్టంజూచిన నాకుఁగూడఁ గుపితవగు నిన్ను బతిమాలు కొను నేర్పలవాటగుచున్నది. ఈబేడిసలు తమ యంద మంతయునీవిలో చనము లపహరించినవను కోపముచే నెగిరిపడుచుఁ బుల్కుపుల్కున జూచుచున్నవినుమా!' అనుచు నొకనేర్పటి కోపనయగు తన పూపజవ రాలి ననేకరీతుల నుబ్బించుచు బుజము చుట్టిరానిచ్చిన కరంబునం గరం బుబ్బి నూచించు గట్టిగుబ్బల నుపలాళించెను. ఒక ధూర్తుఁడు "ఈప ద్మము మిగులఁ జక్కనిది" అని కొనియాడుచుఁ దన్నందఱుఁ బద్య మని బ్రమసినాఁడు కాబోలునని యనుకొనినట్లు చంద్రానన యగు నొక ననబోఁడిని ముద్దువెట్టుకొనియెను. ఒకలతాంగి సవతి కుచములమీఁదరాలిన పుష్పాడి నలుసులు చూచి నఖక్షతము లనుకొనిమగని చుఱుకుచుఱుకునఁ జూడసాగెను. కాంతాధరముల యందలి లక్తుకచే రాగము వహించిన జలము మరలఁ గాంతా హృదయముల కనురాగ మాపాదించి యప్పు దీర్చుకొనియెను. కఠినకుచములచేఁ దునకతునకలుగాఁ జేయఁబడియఱు జపలంబులగు దరంగములా కురంగాక్షుల కుచములమీదనే పడఁజొచ్చెను. పెద్దపెద్ద పండితులే యండజయానలం జూచి వ్యామోహ పడుచుండఁ జపలచిత్తు లట్లగుటయబ్బురముకాదు. మగలను వంచించుటకై కొందఱు మృగాక్షులు కొంతకాలము నీటమునిఁగినను వారి మేనివాసనకై మూఁగు తుమ్మెదలు మాత్రము వారినే వంచించుచుండెను. 'నీతారుణ్యజలము నందే నే ననుదినముఁ గీర్తించుచున్నా, నీక నాకు వేఱ జలకీర్తి యేల' యని యొకఁ డొకకామినికి జలకీర్తి మాన్పించెను. శిరోఝములు లాగియు, నితంబములమీఁది కెక్కియు, నురంబులు మర్దించియుఁ దరంగము లాకాంతలయెడల భుజంగవ్యాపారముఁ జూపింపసాగెను

తామరక్షాఁటితో నీరు పీల్చి యవి మరలఁ బ్రియునిమొగముమీఁది కుమియుచున్న యొక యన్నులమిన్న తనమొగమునం దతిశయించి యున్న తారుణ్యరసమును భర్తకౌసఁగుచున్నట్లగపడెను. ఒకవిలాసి సలిలాంజలిచే నొక ప్రియురాలి కుచయుగముం దడుపునంతలో రెండవ ప్రియురాలి కుచద్వంద్వమును దానికన్నీరే తడిపెను. ఒకతాంత కొప్పు నుండి జాతినవిరులచే జలముకారకితంబగు గగనంబు మాదిరిఁ బ్రికా శింప దానిమొగమే నకుమఁ జంఝునివతెఁబ్రికాశించెను. ఈప్రకారముగ జలక్రీడఁ గావించి యలసిన కొందఱు పూఁబోండ్లు తమ జఘనంబుల కెనయుగు పులిసప్రదేశంబులకుం జేరిరి. మఱికొందఱు గనలు జలక్రీడ యందలి తనివితీఱక యొలలాడుచుఁ గ్రమక్రమముగ నొద్దెక్కిరి. చిర కాలమునుండి స్తనజఘనాది ప్రదేశముల నంటియున్నను పుసల నింఘఁ బరిత్యజించురు: కాఁబోలునను దుఃఖమునం గన్నీ రోడ్చుచున్నవోయనఁ గాంతాధృతంబులగు తడిబట్టలనుండి నీరధారతోడ సాగెను. పిదప రాజేంద్రుండు తన భార్యతోడను నపరివారంబగు పరివారముతోడను శుచివస్త్రంబులు ధరించి యన్నపానాదికృత్యములు నిర్వర్తించి విశ్రాంతియై యుద్ధానవనమునందలి పూవుబీరములచెంతకుఁ జేరునంతలో రవియు దూరతారాధ్వగమనము నేసినయలసటఁ దీర్చుకొనుటకుఁ బోతెఁబ్రిమాధి కూటంబుల నాశ్రయింపఁ బోయెను.

ఇ ది న వ మ స ర్గ ము

ద శ మ స ర్గ ము

*

ప్రియసాంగత్యమునకై వేగిరపడుచున్న కాంతల క్రీగంటిచూపుఁ దూపులకు లోనై నవాఁడుంబోలె రక్తముబికి యెఱ్ఱపడిన మేనితోఁదేజంబు వాసి యస్త్రాదిగ్రికిఁజేరిన యినుఁడు మనుజులకేతాదు దేవతలకుఁగూడ

నభ్యువయములు శాశ్వతములుగావని సూదించెను. మఱుహీనుడైనను బతి యింటికివచ్చుచున్నాడను సంతనమునంతోలే బతివ్రతయగు పశ్చిమ దిక్కు తనయొడలినిండఁ గుంకుమ నలంకరించుకొనినచో యన సాయం సంధ్య రంజిల్లెను. తమ జీవితమంతయుఁ బరుల యుపకారమునకై కడపు మహానుభావులు విపద్ధకయందుఁ గూడ నొరలచేఁ బూజింప బడుదు రను మాట నిక్కంబుగాఁ దేజోహీనుడై తనదెనకువచ్చిన లోకజాంభవు నస్తాది౪ శిరసావహించెను. మలినంబగు తమము ఆగంబుల నాక౪ మించుట చూడఁజాలర యనమర్దుడై సూర్యుఁ డస్తాది౪వాఁటునకు లేచి ఘోపుటచూడ దై వబలమే బలముగాని బుద్ధియుఁ బౌరుషంబును మనుజు లకుఁ గార్యకారులు కా వనుటయు గుణవంతులకు దుర్దశ తటస్థించినపుడు గుణహీనులే ప్రబలులగుదురనియుఁ దెల్లమయ్యెను. గగనమణియగు దిననాథుఁడు కృంగిన పిదప మలినంబగు వీఁకటిచే గగనమంతయు వ్యాప్తమయ్యెను, పక్షులన్నియు నఱచుచుఁ దమతమ కులాయకులంబుల లోపలండాఁగఁజొచ్చె. దుర్జనులకుభీతిల్లిన కులశాంతలవలె దిక్కు లదృశ్యమయ్యె. రవి యను పెనుదివ్వె భువనభవనంబున వెలిఁగివెలిఁగి యాటిపోయిన పిదప దానిపొగచేఁ బొగచూరినగతి నల్లనియాకసము బయల్పడెను. సూర్యునితోఁ జెలిమి చేసినంతకాలము జగములు శుచి త్వముఁ జెందుటయుఁ టీఁకటితో సావాసము చేకూరినంత నల్లఁబడుటయుఁ గనుఁగొన నుజనదుర్జనస్నేహముల ప్రభావము ప్రజ్వలందఱకుం దేట పడియె. తన ప్రభువుచేత మహోన్నతదశ యనుభవించిన వాసరముగూడ ప్రభువుతోనే యస్తమించెను. స్వభావనిర్మూలగు పురుషులు ప్రాణత్యాగ మైనఁ గావించుచుగాని చేసినమేలు మఱవరుగదా ! సూర్యాశ్రయము వోయిన వెంటనే పంకజాతములకు శోభతగ్గెను. మంచిప్రభువు నాశ్ర యించి యున్నంతవఱకుఁ బ్రబలసంస్కర ననుభవించిన పాపాత్ముఁడా ప్రభువు పట్టువదలినతఱి విపద్ధకచెందుట యబ్బురముకాదుగదా ! పిదప మిత్రుఁడైన యాకాశసజ్జనుని తనుఁగొలుకులనుఁడి జాణు దుఃఖశ్రు విందువులవలె దిగంతములయందు నక్షత్రము లుదయింపసాగెను. తరు

వాత బిసతంతునిర్మలంబగు గగనపయోనిధియందు ముత్యాలవలెఁ జంద్ర కిరణంబు లొకించుక ప్రసరించె. పదంపడి బలబిద్దిశామండలంబగు చంద్రమండలం బక్షిగోచరంబై తమఃకిరాతునిచేఁ దాడింపఁబడిన నడిమి చెవులపిల్లి మేని రక్తధారలచేతం బోలె నరుణంబై యాకాశమను నరదం బెక్కి తనదారయగు రాత్రి ననుభవించుచున్న చీకటి బొజుంగుఁ బాఱఁ ద్రోలి రిక్కలను చెమటబిండువులతోఁ దిమిరావకుంఠనము తొలంగించి యెదురువచ్చిన నిశీధినికాంతతోసుఖంపసాగెను. కారణములేకుండ నొక్కొకనితో నొక్కొకనికి మైత్రియు నొక్కొకనివలన నొక్కొకనికివృద్ధియుఁ దబట్టించుచుండుననుమాట చంద్రోదయము వలనవికసించిన కలువలవలన లోకమునకు వెల్లడియయ్యె. వికసించిన పువ్వులయందు డాఁగియున్న తుమ్మెదలగుంపు నిశాకార సాంగత్యమునకై వేఁచియున్న కల్వతీఁగ తన మొగముమీఁద నెలకొలుపుకొన్న కస్తూరి తిలకమువలెఁ గన్నట్టెను. నిర్మలఁడగు చంద్రుని నాశ్రయించుటంజేసి యాకాశము తన మాలిన్యమును బాపుకొనియెను. గుణవంతుల నాశ్రయించినచో దుర్జనులకుఁ గూడ సుగుణ సంపత్తి యలవడునుగదా : చంద్రు నొకసారి చూచినంతమాత్ర మునకే జడధి యున్నతదశను ననుభవించెను. మహాత్ముల కుపకారస్వభావము సహజమైనది గాని నేఁటిదికాదు. లెక్కలేని చుక్కలతో నొప్పు గగనము ప్రతిఫలించినగతి వెల్లి విరిసిన కల్వపూవులతోఁ జెఱువులు ప్రకాశించెను. చీకటియను మాలవాఁడు దరియుండుటంజేసి కాఁబోలు రాత్రి చంద్రికయను మడుఁగులో మునిఁగెను. పర్వతగుహలు తమ్మ్రశ్రయించిన తమొగజంబులను నిశాకర సింహమున కప్పగింపవయ్యె. మహాత్ములకు శరణాగత రక్షణప్రకృత మెన్నండును వ్యభిచరింపదు. కటకటా : జేజేలపెద్దపంటి కటికివాఁడు మఱొక్కఁడు లేఁడు . ప్రిణులకు సుఖ మొక్క తీటుగా జరగనీఁడు. పగ్గలెల్లఁ బరస్పర సమాగమసుఖ మనుభవించఁజేసిన చక్రవాక దంపతులకు రాత్రివచ్చునంతతో వియోగ మేల కలిగింపవలెనో : చంద్రుఁడు తన కరముసాచి పంకిలంబులగు హృదయ ములందు గుచ్చుకొనిన మానశంకువు లూఁడదీయ మానవతులుప్రసన్ను

లైరి. తిమిరమును గవినెన సడలింపఁ బువ్వుల పందిరివలె సతారకంబగు గగనంబు ప్రకాశించెను. స్పృశించినంత మాత్రమునఁ గుముద్వృత్తి పుష్పవతి యయ్యెను. కొందఱు విరహవతులు చంద్రమండలముం జూచి మదనుఁడు బాణములు నూఱుకొనుట కేర్పఱచుకొన్న సానయనుకొనిరి. కొందఱు విరహవతుల హృదయమునందలి రాగసాగర ముద్వేలమై పొంగసాగెను. చంద్రుని బలమంతయు మదనుని శక్తి విజృంభింపఁ జేయుటకై యుపయోగించెను. మిత్రకార్యము నెఱవేర్పఁ జూచువారు తమ కార్యములయం దడియాస గొనరుగదా ! ఉదయముఁ జెందుచున్న చంద్రునిఁ జూచి రాత్రియను కామిని తన మేడలమీఁద మంగళా రాత్రికలుంచెననఁ బర్వతాగ్రంబులయం దోషధులు వెలుఁగసాగెను. చంద్రుఁడు తన కాంతిని వృద్ధిపఱచిన యొకరాత్రికే గౌరవమొసఁగలేడు. కల్వతీగలకుఁ గూడ గౌరవమొసఁగెను. మహాత్ముల పరోపకారచింత ప్రతిఫలము నపేక్షించునది కాదు. ఈపగిదిఁ జంద్రమండలము క్రమముగా వృద్ధి జెంది తఱపి వెన్నెలలు బలిసినపిదప రాగవంతులందఱు నంగనా సహితులై యీరాళు తూటిరి. ఇందనుకఁ బ్రియవిప్ర యోగముచేఁ గృశించిన కాంతల శరీరములు కాంత శరీర సంగమ జనితంబులగు పులకలచే యభాస్థితింగనె. పడఁతులయెడల నిముషమేనిఁ బ్రాతికూల్యము గల కాంతులపైఁ గుసుమశరుఁడు విరితూఁపులు విడువక మానఁడయ్యె. కౌఁగిలింతలు గాని, యధరపానముగాని నిషేధించు కాంతల వికారములన్నియు భర్తల కినుమడిగ రాగోద్దీపకంబులయ్యె. ఒకకామిని యున్నత మగు స్తనభారముచేఁ దొలఁగిపోయిన కోకను గనుఁగొనలేక పోయెను, గాని ప్రియుని దృష్టియందలి యొడుపుచే నది తెలుసుకొనగలిగెను. ఒక పిలాసి ప్రియాధరమాని జఘనాంశుకము నాకర్షించునంతలోఁ బ్రియురాలును జంబన మిషంబున నప్పని నిరాకరించెను. కరతాడనంబులును, ముఖ ఉంబనంబులును, గాత్ర పరిష్కంఁగంబులును, నధరక్షతంబులును మొదలగు విలాసవంతులు చేయు పనులన్నియు మదినాగ్ని కింధనంబులయ్యె. ఒక ముగుద యభిలాషపడియు నొద్దనున్న సఖీజనంబుల వలని యపత్ర

పచేఁ బ్రియాలింగనము నివారించెను. ఒక ప్రాణాంగన విరహాగ్నిచే వెచ్చబడియున్న తనయోష్ఠమును సమీపించిన భర్తను కథా ప్రసంగము మునకు దింపి ముహూర్తకాల మాపెను. ఒక యువిద మానవతియైపెక్కు సారులు ప్రియునిచే బడిమాలుకొనఁ బడియు స్యాదీనురాలు కాకపోయెను. నిరంకుశమగు మన్మథ శాసనము కూడ నతిక్రమించు కాంతలు కలరు. ఒకకామినికి జీవితేశ్వర పరిరంభణ కాలమున వెలికిఁ బ్రసరించు శృంగార రసమువలె మెయినిండఁ జెమటపట్టెను. పీవరస్తని యగు కాంతను కౌఁగిలింపి కొనుటకుఁ జేతులు చాలక యొకండు తనకు దీర్ఘ బాహువులు స్పృశింపని విధాతను దూఱసాగెను. చాటూక్తుల యందు నేర్పరి యగు మఱియొక శృంగారి ప్రణయ కుపితయగు కాంతను బతిమాలి బతిమాలి తదీయోష్ఠామృతంబు చేతనే దాని కోపాగ్ని చల్లార్చెను. చాటూక్తి సుందరంబును గలక్వణితంబు నగు కామినీ సీత్యారమును వినిన ప్రతి కాముకుఁడును దనజన్మ సార్థక మయినదని తలఁచుకొనెను. ఇట్టి సమయంబున నజితంజయ నృపాలుండును శశిప్రభతోఁ బెక్కు సౌఖ్యము లనుభవించి మృదుశయ్య యందు నిద్రించెను. పరివారంబును నానా ప్రకారంబుల నిద్రింపసాగిరి. యామవతియు యామావశేషమయిన తరువాతఁ బ్రాణాతిక తూర్యధ్వనులు విజృంభించె. వందిమాగధు లీరోతిగఁ గైవారంబు చేయసాగిరి. “దేవా ! అజితంజయ నృపాల ! రాత్రి తెల్ల వారుచున్నది, మాసిన పలువలె నక్షత్రముల కాంతి వివర్ణమగుచున్నది. జగములు రంజింపఁజేయు భారము పీముఖచంద్రుని యందుంచి చంద్రుఁ డస్తమింపఁబోవు చున్నాఁడు. పూర్వదిక్కురంధ్రి పాపట నలంకరించు కొనిన సిందూరమో యనఁ దొలిసంజ కన్నట్టుచున్నది. మహారాజః కలకల నవ్వుచు హంసతూలికా తల్పంబునుండి లెమ్ము. కాంతివిహీన ములు కాఁబోవుచున్న ప్రాణాత దీపములు నీచిరునగవు వలన నెప్పటి యట్ల పఁకాశించుఁగాత ! ఉన్న మరందము తెల్లవాఱుదనుక నొడిసిత్రాపి నీరసముగు కుముద వసమును వదలి తుమ్మెద దిమ్మరీఁడులు వికసించిన తామరపూవుల యొద్దకుఁ బోఁదలచుఁ చున్నవి పద్మబంధువను తోఁట

మాలి జగదారామము నందున్న చీకటి యను కలుపు కిరణము లను గొడ్డాలికములచేఁ బెకలించి గిరిగుహలను ననుపయుక్త స్థలములయందుఁ బాఱవేయు చున్నాఁడు. హిమబిందువులచే నిండిన తరుణలతా సనాధములగు వృక్షములు పరస్పర సమాలింగితములై సురతాంత శ్రమజలబిందు పూరితములైన కాముకుల శరీరముల వలె నలరారు చున్నవి. ప్రకృతుండి దిగబోవుచు నొకపాదము ధరణిపై మోపియు మరలఁ బ్రేమావేశంబునఁ గామినుల పగటి విరహపిపాస తీర్చుకొనుటకుం బోలెఁ బ్రియాధరామ్యుతము కొంచెమాని వెడలుచున్నారు. 'తరుణులారా! మీ కుచద్యయో పరిభాగము సదా తుంటవిల్కాని మోయుటచేతనే యలసియున్నది గదా! దానిని మఱింత పీడించుకొనెద రేల? రోషము వదలుఁడు, మీకు నమస్కరించి విన్నవించు చున్నాము. మీకోపము మీకే యపాయకరము. మీప్రియులు మీచిత్తముల యందే యుందురు. చక్రవాకము లకుంబోలె మీకు విరహ మెంతకాల ముండును? ఇకఁ దల్పములు దిగి రండు' అని కుక్కుటములు గూడఁ గాంతల కుపదేశించు చున్నవి. 'సరోజవదనా! సూర్యోదయ మగుచున్నది. నీమొగము కలక పాయకున్నది. కఠినమగు చందోయితోడి సావాసము చేసినంత మాత్రమున మృదువగు నీడెండమునకుఁ గాఠిన్యము కలుగరాదు. కుంకుడుచెట్లనడుమ నుండిననేమి తియ్య మామిడిచెట్టు పండ్లు చేఁదగునా!' అని కాముకులు ప్రణయకోపమున మార్మొగముగాఁ బరున్న యన్నమిన్నం బ్రసన్నురాలిం జేసికొనుచున్నారు. దేవా! యవధారు, సూర్యమండల మాకాశ చత్వరము నలంకరించు చున్నది." అనుచు లలితపదములతోఁ గైవారముగావించిన వందిమాగధుల పొగడిక విని యజితంజయన్యపాలుండును తమ్మిపూవులతో పాటు మేలుకొనియెను. పెదవఁ దపనుఁడుపూర్వ శత్రాకరంబునుండి వెళలిన చందముననె త్రుటితప్రియాహార మణులతో నిండిన శయ్యనుండివెడలి పడుకటింటికిఁ దోరణములుగా గ్రుచ్చి కట్టిన మాణిక్యములచే సహజంబగు శరీరకాంతి రెట్టింప వాసభవనము వెడలెను.

వీ కా ద శ స ర్గ ము

*

పిదపఁ గాలగృత్యములు తీర్చుకొని, జలకమాడి. వార్చి, శుచియై నగలును, వలువలు నలంకరించుకొని నృపాలుండు కల్పిత సింహాసనం బగు సఖా భవనంబునకు విచ్చేసెను. అంతకు మున్న వచ్చియున్న ప్రధానా మాత్య పురోహితాది పరివారము జోహారు గావించిన పిదప సింహాసనము నలంకరించెను. తక్కినవారును దమతమ యుచితాసనములం గూర్చుండిరి. పదంపడి ప్రధాన దౌవారికునిచేఁ దెలుపఁబడిన సామంతరాజు లందఱు భూపాలునకు నమస్కరించి యుచితాసనంబుల నుపవసించిరి. పదంపడి మాష్టికు లొక పెద్ద బలిష్ఠమగు గజరాజము ముంగిటికిం దెచ్చిన రాజు దానితో బోరాడుటకై కొందఱిని మల్లవీరుల నియోగించి తాను సపరివార ముగాఁ జూచుచుండెను. బలిసియున్న యాయేనుగుఁ తొండముమీఁద నొక దుండగీఁడొక గ్రుద్దు గ్రుద్దిన నది వానినిఁ దఱుముకొని పోవు నంతలో నింకొక మల్లుఁడు లోహ సూచికతోఁ బొడిచెను. దాని కా గజము మఱిత యలిగి వాని వెనుఁదగిలి పోవుచుండ నింకొకఁడు తన లాఘవముఁ గనబఱచుచు బెద్దలు విసరెను. ఈపగిదిఁ బెక్కుమంది పెక్కు వితముల దానినొడుచుచుఁ బొడుచుచుండ నామతంగము పరు గిడుటకు శక్తిలేని యొకనిఁ బట్టుకొని చూపఱు హాహాకారంబులు నేయఁ దొండమునం గొట్టి రూపుమాపెను. శరత్కాల మేఘమువలె నిమిష ములో మాయమైన యతని శరీరమునకు జీవితమునకును నిర్వేదముఁ జెంది యజితంజయ నృపాలుం డీవగిదిఁ దలపోసెను. సంసార కూప మున బడియున్న నరుల జీవితస్థితి యాలోచించినఁ దఱిద్విలాసము వంటిది. గదయో పిడుగో శస్త్రమో అస్త్రమో శరమో విషమో అన్నియో వీరో ముల్లో యేదియోయొకటి మృత్యువునకు సిద్ధమైయుండును. లెక్క లేని సంకటముల కాహారమైయున్న మనుజుఁడు చిరకాలము జీవించుట కెంతవాఁడు ? గ్రుడ్డిగవ్వయైనఁ జేయఁడు. శరీరి తనయెడలను ధనమును నాయువును శాశ్వతమైనది కాదని యెఱింగియు మహామోహము నకు

లోనై శాశ్వతమైనదిగనే తలచుచున్నాఁడు. నేడీపని చేయుదును. తేపది యొనరింతును, ఎల్లుట నాకార్యముఁ గావించెదను. అని యుష్విశ్వాసుచుండును గాని సమీపించియున్న పృథ్వుదేవతను గానలేఁడు. విషయాభిలాషచేఁ జిక్కుచడిన పామునకు వెఱవక సత్పురుషులు మెచ్చని దుష్కార్యములు చేయుచు వానివలనఁగలిగిన యాపద లసుభవించుచు మరల సవియే మంచివని యెంచుచుండును. కులటాకటాక్షములవలె సంపదలు చిరకాలమొకనియెడ నిలువవు. ముదిమిచే నాకృమింపఁబడని యౌవనంబును, దావాగ్నిచేసశింపని వనంబునులేవు. మొదటసరసంబులును దుదకు విరసంబులును బరిహాసాస్పదములు నగు విషయసుఖములచేఁ గటకటా! మానవజీవిత మెన్ని యిడుమలుగుడుచుచున్నదో! కాలభాస్కరుని యెచుటనిలువఁబడుట కీజీవితహిమంబెంతటిది! చిగిరించినపుడే రసాలవృక్షమును గోకిలలాశ్రయించుపగిది సంపదకలిగిననాఁడే బంధువులు మనుజులనాశ్రయింతురు. ప్రాణవంతుల జీవిత మారఁబడిన పండువంటిదిగాని వారొనరించిన పుణ్యపాపకర్మములు నశ్వరములు కావు. విషయేంద్రనములచే రగుల్పఁబడిన సంసారదావాగ్ని మంట విజ్ఞానాబుదమువర్షించునంతదనుకఁ జల్లారదు. జీవికి దురాత్మకమును భయంకరమునగు సంసారమువలననే వధబంధనాదిసంకటము లుప్పత్తిల్లుచున్నవి. దాని సున్నూలించిన నవియెట్లుకలుగును? కావున మొదటసంసారమును నిర్జింపవలయును. సర్వదావిపరీతభావన కలవాఁడేని సంసారియును రాగియయ్యు నశింపఁడు, సర్వదావారిదము వాన గుఱియుచున్నచో నాకాశమునకు ధూళి యెట్లంటును? సంసారాంధ్యము లేనిముముక్షులకే తరుణోపాయములు కానరావు. సంసారాంధులకెట్లుకన్నడును? బుద్ధిమరంతములగు భోగముల కానపడుచున్నంతవఱకు జన్మపరంపరావిచ్ఛేదము కాదు. అది కానియంతవఱకు మోక్షముదొరకదు. జననమరణప్రవాహమస్తరంబగు సంసారసముద్రము ఁదాటుట కోడవంటి మనుష్యజన్మమెత్తియుఁ గుమతులక్కటా! దానిచుక్కాని తిన్నఁగాఁ ద్రిప్పకోలేక విషయమహావాయువులకులోనై యాసముద్రమున మునిఁగిపోవుచున్నారు. ముంచుఁబెక్కిడుమలు

మూడుననియెఱింగియు నెవ్వరీశరీరమునందే నుఖములనుభవించురో వారు
 విషముకలిపినయన్నమని యెఱింగియుఁ బ్రస్తుత మాఁకలితీరునుగదాయని
 తినువారితోసమానులుకావున శమభిక్షముఁ గైకొని యరిషడ్వర్గమును జ
 యించి ముక్తికామినిని వరింపఁదలఁచిన నన్నడ్డువారెవరు? ఇంతకుమున్ను
 శత్రువులను నిరసించి, మంత్రులను లోఁబఱచుకొని, రాజ్యమేలినపగిది
 నింకఁబాపకృత్యములు నిరసించి షడిందియములను లోఁబఱచుకొని తపో
 వనము నేలెదనని నిశ్చయించుకొని “ఓచిత్తమా; నీవేకదా చిరకాలము
 నుండి ణోగామిషలోభివై చతుర్వర్గములను నిందితములు గావించితివి.
 నేఁటికైన శాంతివహించుము. నన్నెలక్షేశపరంపరలో ముంచెదవు? జన్మ
 పరంపరకు భీతిల్లిన మావంటి వివేకశాలురే యిందియములను జయింప
 లేకపోయినవో ముక్తికస్యకలకు మగలు దొరకుఁజేదుర్లభము” అనిమనము
 నకుపదేశించి తపోవనమునకై పోనిచ్చగించుచుండ నుద్యానవనములోనికి
 గుణప్రభుఁడను మునీంద్రిందొకఁడు వచ్చియున్నాఁడని వనపాలకుఁడు
 విన్నవించెను. పిదప రాజును సంసారనివర్తనోపాయములగుకథలు తోడి
 రాజుల కుపదేశించుచుఁబోయితోఁ గలసి యోగనిష్ఠయందున్న గుణప్ర
 భునింజూచి పంచాగ్నిమధ్యమునం దపమాచరించుచున్న యాముని కృశ
 శరీరమునకుంగల యఖండతేజోవిభవంబును కద్భుతంపడుచు జినసిద్ధాంత
 మును దుదముట్ట నెఱింగిన మహానుభావు నింకొక జడదారిని నతనిచుట్టుఁ
 దదీయ వాక్యామృతముద్రావుచున్న మఱికొందఱు మునీంద్రిలను జూచి
 యోగీశ్వరేశ్వరుండగు గుణప్రభునకును దక్కిన నిరాభారులకును వందన
 మాచరించి గుణప్రభుండగ్గఱి యిట్లునుతింపఁదొడఁగెను.

“దేవా! ఆఙ్ఞాసతమోనిరుద్ధంబగు మావంటివారి కన్నుదోయిమీయుప
 దేశ మను వెలుఁగు తోడుగాకన్న నిరర్థకంబుగదా! ఆశ్రయము లేక
 యవోగతికిఁ బాలగుచున్న దేహధారులకు నీవాలంబదండము గావేని
 యెట్లు నిలుతురు. ముక్తిసౌధాగ్రమున కెక్కఁదలఁచినవారికి నీయుపదేశ
 ములు మెట్లుకావేని యెట్లెక్కఁగలరు. వికసించిన బొండుమల్లెపూవులవంటి

శమదమాదిగుణములు గలమీవంటి మునిచంద్రులవలనను, జల్లనికిరణములు కాయు చంద్రునివలననుగాక జగంబునకు శోభయొక్కడిది! ఉపదేశకైరణప్రసారమున జగత్తంతయు సుప్రకాశితముఁగావించు మీవంటిముని భాస్కరులు ప్రకాశించుచుండఁ దమ దారి చక్కఁజేసుకోలేనివారు గుడ్ల గూబలనుటకు సందియములేదు. హృదయగతమగు తమము గూడఁ బోఁగొట్టఁజాలిన మీవంటి యపూర్వసూర్యుల మొగముఁ జూడని జంతువుల జన్మము నిర్ధకము. చిరకాలము పరిశ్రమపడియు నపాయ శూన్యమగు పదవిని బొందలేనివా రొక్కనిముసమున మిమ్మాశ్రయించి యాపదవి నొందుట మిగుల నబ్బురముగా నున్నది. నవ్వరమువాని మోక్షసంపదకుఁ బ్రతిబంధకులైన యిందిరియములను పేరి శత్రువులను నిర్జించుటవలన మీకుఁగలిగిన యానందము మీకే తెలియఁదగినది కాని యొరులకుఁ గోచరముకాదు.” అని కొనియాడి భక్తివినయంబులు భయసంభ్రమములును దోష నెదుట నిలువంబడిన రాజుమీఁదఁదపోధనుల దృష్టులన్నియు నొక్కసారి ప్రసరించెను. గుణప్రభుండును యోగనిష్ఠుడవలె తేజిచూచెను. వారి కిరువురికిని జగదానందకరమగు కొంతసంభాషణ జరిగినపిదప మునిచంద్రుం డితరులతో “మునీంద్రులారా . రాజులెందును సహజముగ మత్తులు మత్తులకుఁగాని రాజయోగమేయుండదు. ఇతనియందది కానూడు. ఇది మిగులవంతగానున్నది. ప్రజలకు నయంబును, దేవతలకు విభవంబునుదపోధనులకు వినయంబును, రాజులకు నిసర్గతేజంబును బ్రోష్ఠకుఁగారణంబులు. ఇతనికిఁగల సార్వభౌమపదవి యొక్కడఁ వినయమెక్కడఁ ఈ రాజునందుఁ బరస్పరవైరమును వదలి సర్వగుణంబులు నిలిచియున్నవి. ఈ మహిషాలునకుఁ బరలోకమును సాధించుటయందలి ప్రయత్నము సంపద యొడలఁగాని బాంధవుల యెడలఁగాని, సంసారసుఖముల యెడలఁగాని యున్నట్లు కన్పడదు. మహాత్ముల వ్యాపారము హితమునకుఁ బ్రతిబంధకమై యుండదు” అని నుడువ, భూపతియు దోసిలియొగ్గి వినయనమ్మిఁదై “మహాత్ములారా ! మీరిచటికి దయసేయుట నా పూర్వకృతపుణ్యము. ఐశ్వర్యముగాని, బాంధవులుగాని, సంసారసుఖములుగాని దుర్గ

తిలోఁ బడునపు డాపఁగలవా అని యాలోచించి నాచిత్తము మీవంటివారి పాచారవిచములు పూజించుటకు సిద్ధపడినది. నాయందు యునేయుఁడు. మీదయ యెంతైనను సమస్తవరముల నీఁజాలును. శుభములు వృద్ధి నేయును. అశుభములు నివర్తింపఁజేయును. వెయ్యేల, మీయనుగ్రహము వలనఁ బడయరాని దేదియును లేదు” అని విన్నవించిన యతని యంతఃకరణమును బరీక్షించుటకును సాహసముఁ జూచుటకును గుతూహలపడి యామునిరాజు “రాజా ! మే ముపదేశించు తపోనిష్ఠ బూడిదనలఁదుకొను కఠినశరీరములు చేయఁగలవు. కాని కుంకుమపూసికొను సుకుమారశరీరములు సాధింపలేవు. బుద్ధిమంతుఁడై ప్రజలయందు దయకలిగి ధర్మమే ధనముగా నొరులచే నిందింపఁబడక మేటిసిరి యనుభవించు నీవంటి సంసారి తపోధనులకంటెఁ దక్కువకాఁడు. నీవు దయయుఁ బరలోకచింతయు మావంటి జడదారులయెడ వినయంబును గల వాఁడవు. లోకమునేలుము. జనుల నుద్ధరింపుము. ప్రజాసంరక్షణము కంటె వేఱుధర్మము లేదు.” అని యుపదేశించిన బుడమితేఁడున జంచలచిత్తుఁడుగాక తనపక్షమునే ధృఢపఱచుకొనుటకై మరల “నోమునీంద్రా ! మీయాసతి శిరసాధరింపఁ దగినదయ్య నతికృమించుచున్నాను. దయయుంచుఁడు. ఈజన్మపరంపరయందలి దుఃఖముకప్ప నాకీవృత్తి కలుగుటకు రెండవకారణములేదు. సంసారమునందుఁ బలువిధము లగు మనోవ్యధలే లేనియెడల దుష్టరమైన జినవృత్త మెవ్వ రవలంబింతురు ? సంసారులకుఁ గూడ చిత్రవిచిత్ర దుఃఖములుగల జన్మపరంపరయే లేనియెడల వివేకము గల మీవంటి వారేల యీ ఘోరవృత్తి మవలంబింతురు” అని పలుకు రాజునకుం గల జినవృత్తదీక్షకు సంతసించి యతని మదికిం గల దృఢనిశ్చయ మెఱిగి జినవృత్తమునందుఁ బ్రవేశపెట్టుట కంగీకరించిన పిదప భూషాలుండును నిర్వైరమగు రాజ్యమును గొడుకున కప్పగించి యామునీంద్రుఁ డుపదేశించినగతి దుష్టతమగు తపంబు గీవ్వర్తువునం దెండయందును, పర్వాకాలమునందు వానలలోను, జలికాలమున నీశ్వలోను సాధించి గురువులను, గురువు గురువులను ధ్యానించుచు సమాధి నున్నంతఁ జరమదశ సంప్రాప్త

మగుడు నొకనాఁడు బ్రహ్మరంధ్రము నుండి ప్రాణములు విడచి యచ్యుత కల్పంబున నచ్యుతేంఘ్రైఁడై జన్మించి యందును వివిధభోగము లనుభవించి యెనుబది యెనిమిది సంవత్సరములు బ్రతికి క్రమ్మఱ నువర్ణమాలా కనకప్రభులకుఁ బద్మనాభుండను పేర నీవై వుట్టెను." అని శ్రీధరమునీం దుఁడై తన పూర్వజన్మ వృత్తాంతము లన్నియు నుడువఁ బద్మనాభ స్వపాలుండు నొడలు పులకరింప బద్ధాంజలియై యామునీంద్రునితో నిట్లనియె. "ఓభగవంతుఁడా : నీయనుగ్రహమున నాపూర్వజన్మ వృత్తాంతము లన్నియు నెఱింగితిని. ఐనను నన్ను సంశయము బాధించుచున్నది. దానికిం దగిన గుఱుతుఁ దెలిపి నాసంశయముఁ దీర్చు"మన వుడు శ్రీధర మునీంద్రుండును నతనికి విశ్వాసము కొఱకై "రాజా : నేటికిఁ బదియవదినంబున నీనగరంబులోని కొక మదించిన యేనుఁగు రాఁగలదు. దీనింబట్టి నామాటల యఁదలి నిజము తెలిసికొనుము. ప్రత్యక్ష ప్రమాణముకంటె మించిన ప్రమాణము లేదు గదా" అని నుడివిన రాజేంద్రుండును బ్రణతుండై తన పురమును బ్రవేశించెను. పిదప మునియన్న పదియవ దినమునం బురమున నాకస్మికముగా నొక కోలా హలముప్పత్తిల్లిన రాజును దాని యుత్పత్తికిఁ గారణ మరయుచుండ నొక చారుఁడు వచ్చి "దేవా : యెచటనుండియో యొక మత్తగజము వచ్చి నీటివెలుపల ఘోకరించుచుఁ ద్వదీయ భుజరక్షితు లగు ప్రజల నందఱను గసిమసంగుచున్నది. పురినుండి బైటకుఁ బోవువారును బైటనుండి పురిలోనికి వచ్చువారును నామావశిష్టు లగుచున్నారు. ప్రజ లందఱికిని ద్వీరద రూపంబున సంహారకాలము చనుదెంచినది. దీనికిందగిన యోజ యోజింపు" మనుడు ధరణీపతి ముని పలుకుల యందలి సత్యమునకు సంతసంబును బ్రజల నందఱిని రూపు మాపుచుండుటకు విషాదంబును జెంది దాని బారినుండి ప్రజలను గాపాడకున్న క్షితిపాల శబ్దము వ్యర్థమగుననియుఁ దలంచి యది యున్న తావునకుం బోయి తక్కిన వారిని మరలించి తానొక్కఁడే యెదుటఁబడి పిలిచెను. గజంబును దుండ మెత్తి గర్జించుచు నారాజు మీఁది కురికెను. రాజేంద్రుండును నాఁడు

యేనుఁగు మూత్రముచేఁ దడిపిన బట్ట యొకటి దాని ముందఱ గిరవాటా వైచి యది దాని మూఱాచుచుండఁ గఱ్ఱఁ గైకొని పార్శ్వమునం గొట్టెను. దంతావశంబును వస్త్రమును వదలి మీఁదికుఱికిన లాఘవము నందప్పించుకొని మరల దాని ముందఱ నాపలువఁ బెట్టి యది యథా పూర్వముగ దాని నాఘ్రాణించుచుండ లగుడమున రెండవప్రక్కఁ గొట్టి యంకుశముతోఁ గూడఁ బట్టవలె నెగిరి దాని కుంభస్థలము మీఁద నిలిచి హస్తీపకుని పగిది గజమును స్వాధీన పఱచుకొనియెను. దేవత లును దివినుండి పుష్పవర్షము గుఱిసిరి. పౌరకాంతలు సౌధములనుండి కటాక్షకుసుమములు వర్షించిరి. ఇట్లు దేవతలకుఁ గూడ దురాపమైన మత్తగజమును గైవసము జేసికొని వనకేశీ మిషంబున నాయేనుఁగును వసమునకుం గొనిపోయి యందు విడిచి పౌరముఖంబున, గొనియాడ బడుచున్న తనకీర్తి ప్రతాపములు వినుచుమరలఁ బురముం బ్రవేశించెను.

ఇ ది యే రా ద శ స ర్గ ము.

ద్వా ద శ స ర్గ ము

*

పిదపఁ బద్మనాభస్రృషాల్పాలుఁడు నిఱడుకొలువున నుండఁగాఁ బండితుం డగు నొక రాజవారుండు చను దెంచి “దేవా ! నీ శాత్రువులందఱు మిత్ర ఖాంధవులతోఁ గూడ భవదీయప్రతాప దినకరాతపమునకుఁ గనలి గిరి గుహాంతరములం దూఱిరి. సకలరాజుల నతిక్రమించు ప్రాభవమునం బ్రజలనేలుచున్న నీయందే పృథివీపాలశబ్దము సార్థకమైనది. మాస్మృషా లుఁడు నిన్ను మనమునఁ గౌఁగిలింతుకొని నా ద్వారమున నొకసందేశము పుత్తెంచెను. దానిని సావధానముగా నవధారు. రాజులకు దూతలే మొగ ములుకదా! చంద్రుని చల్లనికిరణములు దూరమునందుండియుఁ గలువలను వికసింపజేయు వడువున నీగుణములు దూరమునందున్నను మహాత్ముల

కానందజనకములగుట నిస్సందేహము. పూచిన పూతచేతనే చెట్లకాపు తెలిసికొనఁగలుగుపగిది దిగంతవ్యాప్తములగు నీకీర్తినంపదలచేకనే నీవినయాదిగుణములు తెల్లమగుచున్నవి. ముందునీశ్వర్యమునకు జడిసి నీరయినచో సముద్రునకది పరాభవచిహ్న మగునని విధి మొదటనే సముద్రుని నీరుగాస్పృశించెను. నీనినయమే మనోగతమగు సౌశీల్యమును బ్రకటించుచున్నది. ఏనుఁగును గుఱ్ఱమును మంగళపౌడములగుటకు యజమానుని శుభాభివృద్ధియే సాక్షిగదా! నీవిటువంటి సద్గుణములు కల వాఁడవయ్యు నొకటిరెండు విషయములలో మాత్రము మ్యూద నతిక్రమించుచున్నావు. మీవంశమునందుఁ బొడమినరాజులందఱు మాతెగలో జనించిన రాజులకు నమస్కరించుచుండుట పూర్వకాలమునుండియు మ్యూదయైయున్నది. మత్తుగజ మాలాన మూఁడఁబెఱికిన చందమున నీవాగౌరవమును నిరాకరించుచున్నావు. మదించిన యేనికకు బంధము కన్నులారం జూచుచుండియు నాత్మకుహితవుగాని మదవృత్తి నవలంబించు వాఁడెవఁడు? జాత్యంధునకుఁబోలే మదమత్తచిత్తున కెదుటనున్న వస్తువులు కానరావు కాని జాత్యంధునకు బుద్ధిమత్త కలిగియుండును; మత్తునకదియునుండదు. ఏరాజులోనున్న రిపుషట్కమును జయింపఁ గలుగునో యతఁడే భూమినేలఁదగినవాఁడు. తనమదినే తానులోఁబఱచుకొలేనివాఁ డితరుల నెట్లులోఁబఱచుకొనఁగలఁడు? దంతావళ మంకుశ తీతి సహించినట్లు నీశాత్యమును నేను సహించుచునే యున్నాను. నేనుసహించినకొలఁది నీవపకారము చేయుచునేయున్నావు. వనకేళీమిషంబున మాభద్రగజమును మీనగరుసొచ్చినదానిని నీవు కట్టిపెట్టితివని మాచారులు మాకు నివేదించిరి. నీయంతట నీవే దానిని మాయొద్దికిఁ దోలించువని మేముపేక్షించినను నీవూరకుంటివి" అని దేవరవారితో మనవిచేయుమనియె. పైనమీచిత్తము. తెలివితేలిని వారికి హితముబోధింపవలయునుగాని మీవంటి నీతిపారగుల కనవసరము కావున మాప్రభువు గజమును ప్రభువున కర్పింపుము. సముద్రముండఁగా నదముల కెన్నఁడును రత్నాకరమను పేరురాదు. ఆన్యపాలున కనుగ్రహము వచ్చిన

నీయేనుఁగనే మీకిచ్చి మఱికొన్ని యేనుఁగులను గూడ నియ్యఁగలఁడు. వృథావిరోధము పెంచుకొనకుఁడు. అధికలాభమును గోరుదేని దుదకు నొకతాంబూలమైనఁ గఅవగును; నామాటవినిన మారాజునకు మీయం దాగ్రహము రాకుండఁజేయఁగలను.” అని దూతపల్కిన పల్కులకుఁ బద్మినాభ నృపాలం డలిగి కుమారునకు నైఁగఁజేయ యువరాజగు నువర్ణనాథుండిట్లనియె. “ఓదూతా! పైకివినయంబును మాటలయందుఁ జూటుకుఁదనమును గల నీవుదక్క నితరులిప్పగిచి నెవ్వరును బ్రస్తా వింపరు. బుద్ధిమంతులగు నీవంటి మంతులుగల రాజునకు సంపద కేమిలోటు. ఒకవినయ మున్నంతమాత్రముననే దూతలు యోగ్యులుకారు. ఉచితానుచిత సంభాషణముఁ గూడ నెఱిఁగియుండవలెను. మాయదృష్ట వశమున నాభద్రగజము మానగరు సొచ్చినది, దానిచే మీరాజునకు మాయందంత మాత్సర్యమేల? మాయేనుఁగును మేమీకపోవుట మాకకర్మ మమా! ఒకరిపదార్థము నపహరింప నెంచుట మీదికర్మమమా! నీప్రభువు నీకుఁబ్రభువు గాని మాకేటిప్రభువు; మాయెడల నీవాపదమును బ్రయో గింపవచ్చునా? ఎవనికి భుజబలము కలదో వానిదీవసుధ. ఏనుఁగేకాదు ఇంకొక వస్తువేకాదు, పుణ్యమూలమున లభించును. దానికింత వగవ నేల? బలముండిన జయింపవచ్చును, లేదా, దీనుఁడై యేనుఁగును యాచింపవచ్చును గాని యీయింబంధ ప్రలాపములెందులకు, మీన్యవతి కేనుఁగులు లేవా! మాకేనుఁగులులేవా! ఇదియొకటేనా? ఇదియొక నెపముగా మాతో విరోధముఁ బూననెంచుచున్నాఁడు. కాఁబోలు, కానిమ్ము. నేనే బలవంతుఁడనను నహంకారమేటికి? పలుకులు చాలింపుము. గిరి గుహాయందు నిదురించుచున్న సింగమును లేపినపగిది నీపగిది యుద్ధము నకుఁ జేరేరేపించుచున్న నిన్ను శాంతగుణమే నివారింపనిచో నిపుడే చంపవలసినది. రిపుల నెదిటిపోతినవాడే పండితుఁడు. మండుచున్న మంటకు గాలి తోడయిన పట్టున నదిమండక మానునా? క్షయము కలవాఁడుగాని, దైవోపహతుఁడుగాని, వ్యసనిగాని పరులచే జయింపఁ బడుదురు. ఇందు మే మెవ్వరము గాముకదా! మమ్ము మీరాజెట్లు

జయింపఁదలఁచెనో నుడువుము ? ఊదులయెడల సాహసకార్య మిష్ట సాధకమగుంగాని తదన్యులయెడలఁగాదని మీరాజెఱుఁగడు కాఁబోలును, కాకపోయినను ధనమధాంధులకుఁ దెలివితేట లెక్కడివి, ఎవరిబలము చేత మీ రాజు నిష్కంటముగ రాజ్యమేలుచుండెనో నీ వెఱుఁగవా : మారాజే మీకు సహాయుఁడుగానిచో మీరాజేమిచేయఁగలఁడు” అని యువరాజు పలికిన పలుకులకు రిపుదూత ప్రవృద్ధమత్సరుండై చేయియెత్తి గర్వగద్గదముగా నిట్లనియె. “పుణ్యశాలియగు నరుఁడు పరులు బోధించినతఱిఁ దెలియకున్నను దనబుద్ధిచేతనైనఁ దన హితము నెఱుంగఁ గలఁడు. తెలివిమాలిన వానికొరులు బోధించినను దెలియదు, తనకుఁ దాను దెలిసికొనలేఁడు. సదుపదేశ్యయు, సజ్జననంగతియు, శాస్త్రంబును, బురుషునకు నిమిత్తమాత్రంబులుగాని హితాహితవిచార మదృష్టవశము ననే కలుగవలయును, తన పరాక్రమము క్రియయందుఁ గనపఱవ వలయుంగాని మాటలయందుఁ జూపరాదు. మాటలయందుఁ జూపినవారెందఱెందఱో రణమందుఁ బరిహాసపాత్రులగుట నే నెఱుంగుచును. అభివృద్ధిఁగోరువాఁడు మునుముంద తనబలమును నెదిరిబలముఁ గొంత యోజింపవలయును. శరభమృగమువోలే సాహసించినచోఁ దుదకది యనర్థకారి కాకపోదు. తనకంటెఁ దక్కువ వానితోఁగాని, తనతో సమానునితోఁగాని పోరునపుడు జయ మదృష్టప్రధాన మనుకోవలయును గాని తనకన్న బలవంతులతోఁ బోరునపు డదృష్ట ప్రధాన మేమిటి ? మనకుఁ బదిమంది సహాయు లున్నారు గదాయని విట్టివీఁగి మందమతి యగువాడుఁ చేయరాని పని చేయఁదలపెట్టును గాని యాసహాయులందుఁ దన కార్యము నిర్వహింపఁ జేయఁదగినవారెక్కఁడో తెలియనేరఁడు. తటగతంబగు వృక్షమెంత మొదలు గట్టినను పదిమందిగెంటినఁ బడదుగాని నదీవేగంబునకుఁ బడకుండునా : సమానముగు బలము కలుగ నిమ్ము నైనన్య ముండనిమ్ము. కోశము పెరుఁగనిమ్ము. ఒక్కొక్క రాజునకు నొక్కొక్క రాజు లొచ్చును. ఎంత నీరున్నను, నెంతవిశాల మైనదైనను నదము సముద్రమునకు లొచ్చు కాకపోదు. ప్రియవాద

ములు పట్టుచున్న యీ భటులను నమ్మి నీవు మోసపోవుచున్నావు. నేనుడివిన మాటలు కదనరంగమందుఁ గాని నీకనుభవమునకు రావు; పదార్థముల రుచి నాలుకమీఁద బడినఁగాని యన్యథా యెట్లు తేటపడును? శత్రువుఁడవైన నీకింతగా నేహితోపదేశము చేయనేటికి. నీయభిమత మగు తెరువున నుడువుము. హితోపదేశ మభిలషింపకపోయినను మిత్రుల కొనరింపుమని యున్నదిగాని శత్రువుల కుపదేశింపుమని లేదు. నీశిరో మాణిక్యములచేత మారాజుగారి పాదపీఠము నైన నలంకరింపుము, లేదా రణభూమి నైన నలంకరింపుము." అనిపల్కిన దూతపై యువరాజు ప్రముఖులయిన సభవారందఱాగ్రహింపఁ బద్మనాభ నృపాలుఁడు రిపు వాక్యము లనువదించిన వీఁడు దోషితాఁడని వారిని వారిని "వీవు మీరాజు పాలికిఁ బొమ్ము తోచినగతి గావింపుమని మనవిచేయుము." అని దూత సంపి మంత్రాలోచనమునకై మంత్రులతోఁ గూడ వివిక్తమగు మందిరముంబ్రివేశించి యువరాజు ప్రముఖులగు మంత్రులతో నిట్లనియె.

మంత్రులారా! ఏను గుళలి ననిపించుకొనుటకును నయమార్గాను వర్తి ననిపించుకొనుటకును మీయోగ్యతయే కారణము. దివసము జగ మంతయుఁ బ్రకాశింపఁ జేయుటకుఁ గారణము రవిమహిమగానివేఱొండు కాదుకదా! మీమతియే జననివలెఁ గుళలమరయుచున్నది, రాజ్యమేలు చున్నది, ప్రమాదములను నివారించుచున్నది. ఫలముమాత్రమే సనుభవించుచున్నాను. మేరుపర్వతమంత ప్రయోజనము తటస్థించినను మీరుండఁగా నాకాకులపాపే లేదు. ప్రతిపదమంచుఁ దొట్టువడుచు మత్త గజములవలె సంపరించు మావంటిరాజులకు మీవంటి గురువు లంకు శములవలె నుండకపోయిన దుర్మార్గసంచార మెట్లు మానును. మీబుద్ధి బలమును బురస్కరించు కొనియే నాపరాక్రమ మరుల నాక్రమించు చున్నది. సారథి లేకున్నఁ దేజోనిధియయ్యు భాస్కరుఁ డపారమగు గగనమును దాటుటయెట్లు? నిజదూత ముఖమున దుర్మార్గుఁడగు పృథివీపాలుఁడు పుత్తైచిన సందేశమును మీరు సభలోఁ జెవులారవించిరి

కవ. దానిచే నామనముమిగుల ఊభవడినది. రోగముంబోలె బగతునిగూడ ద్వరగాఁ జికిత్సచేయకుండ విడువరాదు. అతఁడుమాజీమాటి కేదియోనెపము పన్ని మనలహింసించన చూచుచున్నాఁడు. కావునమనకుఁ గార్యసిద్ధికై దండముకంటె వేఱొండు నుపాయము లేదు." అనిమ్మడుతరంబుగనుపన్య సించి రాజురకుండఁ బురుభూత్యను మంత్రీ యిట్లనియె. "దేవా నీ యనుగ్రహ మున్నంతవఱకు మేము బుద్ధిమంతులము. కౌశలవంతు లము. మాకు గురువు, ప్రభువు, మిత్రము, బంధువు నీవేకాని యితరులు లేరు. నీతిశాస్త్రమంతయు వడపోసి యందలి సారమంతయుఁ బరస్పర భేదము లేకుండ గ్రహించిన నీవంటి పండితుని ముందఱ నందలి లేశమే నెఱుంగని మావంటి మూఢులు చెప్ప దొరకొంటకు సిగ్గుపడవలసినదే యైనను మీవంటి శాస్త్రపండితుల యెదుటఁ దెలిసినమట్టు నుడువకుండ లోపములెట్లు సవరించుకోఁ గలుగుదుమను నాశతో నుడువ సాహసించు చున్నాను. మేమధికార మందున్నను మీచే శిక్షింపఁబడఁ దగినవారమే కావున లోపములున్న క్షమింపవలయును. తుషాకలో బియ్యపుగింజ లేణినపగిది నామాటలలో నుభాషితము లేవలయును. జిగీషువగు పురు షుఁడు నయవిక్రమ ద్రుమములు రెండవలంబించవలెను. ఆ రెంటిని వదలిన ఫలసిద్ధికి రెండవకారణమే లేదు. నయవిక్రమముల యందు నయమే బలవత్తర మైనను నయహీనున కెంత పరాక్రమ మున్నను వ్యర్థమే. మత్తగజముఁ జంపిన సింగమునకు మాత్రము కిరాతుఁడు మారకుఁడు కాఁడా! నీతిగాన ంచరించువారి కెంతబలవద్దిపు లైనను సాధ్యులగుదురు. వనేచరులు మదమంథరమగు గజము నుపాయమున వశపఱచుకొనుచు న్నారాలేదా! నీతిశాలికిఁగూడ నొక్కొక్కతఱిఁ గార్యము విఘటించినచో నయ్యుద్ధిదై వలోపమేగాని పురుషలోపముకాదు. ఎవ్వఁడు నీతిశాస్త్రప్రద క్షితంబగు మార్గమున సంచరింపఁడో వాఁడాడుకొనుటకై కొఱవినప్పు లాగు బాలునివంటివాఁడు. మీరు వివేకవంతులలో నగ్రగణ్యులు. శత్రు వుని యెడల దండమే ప్రయోజ్యమని నుడివితిరి కావున నంతకంటె నేనేమి విశేషము నుడువఁగలను. కాకపోయినను బృథీవీపాలుఁడుమాత్ర

మభిమానవంతుఁడు. సామమాత్రమునకు లోఁబడువాఁడు తాఁడు. అభిమాన
 ధను లెన్నఁడును విక్రమమునకు వెనుదీయరు. సామమునకులోబడరు నిప్పు
 నిప్పుచేనెన్నఁడేని జల్లాఱునా : మొదటసామము. పిదపభేదము, తరువాత
 దండమును రిపునియెడలఁ బ్రయోగించువారు వివేకవంతులే కాని సామ
 భేదములు కార్యకారులు కావని తోఁచినపుడు మాత్ర మవి ప్రయోగించుట
 యనవసరము. ఒక ప్రియవాక్యము నూఱుదోషములనైనఁ బోఁగొట్టును.
 తాళ్ళు వర్షించుచున్నను సీరు కురియుటచేతనే కదా మేఘము ప్రజ
 లకు వల్లభమైనది. దానమువలన ధనహాని కలుగును, దండమువలనబల
 హానికలుగును, భేదమువలనఁ గపటి యనిపించుకొనును. కావునసామము
 కంటె మంచి యుపాయములేదు.' అని పురుభూపతి నయాన్వితంబుగ
 నుపన్యసించి యూరకున్నంత యువరాజు సాసూయముగాఁ బోఁషా
 శ్రయముగా నిట్లనియె. 'ఇప్పుడు చేయఁదగిన కార్యమొకటి, మనమను
 కొనుమాట యొకటి. ఎద్దుమెడమీఁద మోపక పృష్ఠముమీఁద మోపిన
 బరువు మోయఁగలదా : కార్యకారిగాని కూర్చు శోభయేటికి ? పండు
 కావలసి విత్తు నాటువారుందురా : ఒకఁడు బాగున్నాఁడను నసూయకలవా
 డెన్నఁడును సామవాదమునకు లోఁబడఁడు. వజ్రముచేఁ బొడుము
 చేయఁదగినది లోహమునకుఁ బొడుమగునా : పరాపకార పరాయణుఁడగు
 వాని యెడల దండమే యుపాయమని పెద్దలు చెప్పిరి. పొగరుకొన్న
 యాఁబోతు ముక్కుత్రాఁడు వోయకుండ సాధ్యమగునా : పరులచే నిగ్ర
 హింపఁ బడుదాక పురుషుఁడు బంగారము వంటివాఁడు.. ఆ పని
 కొంచెము జరిగినచో నతఁడు గడ్డిపోఁచకన్నను దేలికయగును. శాంతము
 భూషణమను మాట యతులకుఁగాని రాజులకుఁగాదు. సంసారమార్గము
 మోక్షపదవియు నెందును గలియునవి కావు. వెన్నెల నందఱుఁ గాళ్ళతోఁ
 గూడఁ దన్నుదురు, ఎండను గన్నెత్తి జూడలేరు, తేజో మహిమఁ
 గనుంగొనుఁడు. కృపణుఁడై సమర్థుఁడయ్యుఁ బరాను వర్తనముచే
 జీవించునతని జన్మము కల్పనా : ఏదియో యొక యుపాయము చేతఁ
 గుక్క బ్రతుకుటలేవా : దుర్మార్గుని బ్రియవాక్యములచే నెవ్వఁ డనున

రించునో వాఁడుతన యప్రయోజకత్వమును వెల్లడి చేసికొనుచున్నాఁడు. ఎంత యుఱిమినను వానకురియని మేఘమునకు గౌరవమేమున్నది? పరాభవముఁ జెంది జీవించుటకంటె డాఁగుట మేలు, చచ్చుట మంచిది. స్వతంత్ర శక్తిచేఁ గాక పశువువలె జీవించుట మగతనముకాదు. కనుకనే పెద్దలు మృగరాజు జీవనమును శ్లాఘించిరి. నే నుడువుమాటలు సీతీయుక్తములు కావని తమమదికిఁ దోచినచో నది కాలమహిమ యనుకొనెద" ననుచుఁ జేశలముగా నుపన్యసించిన సువర్ణనాథుని పలుకులు విని నృపాలుండు భవభూతిదిక్కు మొగంబైన నతఁడిల్లని చెప్పఁ దొడంగె. "దేవా : కర్తవ్య విషయమై యువరాజే చక్కఁగా నుపన్యసించెను. నేను మరలఁ జెప్పుట ప్రతిశబ్దమువంటిది గాని వేఱుకాదు. ఈపగిది సౌప్తవము చెడకుండ నన్వయము క్లిష్టము కాకుండ స్వచ్ఛముగా నుపన్యసించఁ గలవాఁడు బృహస్పతితప్ప నితరుండు లేఁడు. అయినను నతని మాటలకే యేను శుకానువాదము కావించెదను. కావించెడువని పరిశీలించి చేయవలయును, లేదా యూరకుండవలెను. విధికిఁగూడ గహనమగు నేతాదృశకృత్య విషయమై నావంటివారు మోహపడుట యబ్బురమా; సాహస మనలంబించుట పశుధర్మము గాని మనుష్య ధర్మము కాదు. పరిశీలించకుండఁ జేసినచోఁ బశువునకు మనుష్యునకును శృంగభేదముతప్ప వేఱులేదు. నామతము యువరాజుమతము నొక్కటియే. కాని కొంచెము భేదముకలదు. కొంతకాలము గడచిన తరువాత దండయాత్ర గావింప వలయునని నామతము. షాఢ్గుణ్యముఁ బ్రయోగించుట కెదిరి బలాబలములు కనుఁగొనవలెను. భేదముచేత శత్రుబలమునుగొంతలోఁబఱచుకోవలయును. ఈవృత్తాంతము భీమరథునకుఁ దెలియఁజేయవలెను గావున నీపనులకుఁ గొంతకాలవ్యవధి కావలయునని నామతము. మనకు భీమరథునివంటినమసుఖదుఃఖభాక్తయిన మిత్రము లేఁడు. కులము భాగుచేసినవాఁడు కొడుకు, వ్యసన సమయమందును వదలని వాఁడు మిత్రుఁడు. ప్రజల నేలినవాఁడు ప్రభువు, సరసముగాఁ గవనము చెప్పిన వాఁడు కవి, కావున ననన్యసమాన పరాక్రముఁడగు భీమరథుని మనము

సహాయునిగాఁ బడసిన సీకు సూర్యునకువలె సమస్త దిగ్విజయము సులభ"మనుచు మంత్రులందఱు నుడివిన మంత్రము విని యనలసమయిన బుద్ధితో సమరకాలముఁ బ్రతీక్షించుచుఁ బద్మనాభ నృపుండు కౌలము గడపెను.

ఇ డి ద్వా ద శ స ర్గ ము.

త్ర యో ద శ స ర్గ ము

★

తరువాతఁ బద్మనాభనృపాలుండును భీమరథప్రముఖులగు మిత్రు లకు వార్తయంపి వారు వచ్చినవెనుక గగనవిశాలమగు వక్షస్థలంబున ముఖవంద్యుని నేవించుటకై వచ్చిన నక్షత్రములవలె నలరారు ముత్యాల హారంబులలంకరించుకొని కుండలములయందలి పద్మరాగమణుల కాంతి చేఁ బూయఁబడిన బుజములు సిందూరపంకముచే నలంకరింపఁబడిన కరికరంబులవలెఁ దనరారఁ గిరీటమందుఁ దాపడము చేయఁబడిన నవరత్నములకాంతు లాకసమునం దింద్రోధనస్సు నుదయింపఁజేయ మండలాధిపతుల నందఱిని జయింపఁగల భుజములవలని భయంబున మండలాధిపతులగు సూర్యవంద్యు లా భుజములను శరణుజొచ్చిరో యనఁ బ్రకాశించు బాహుపురులతో మొలనూలునందలి వేల్పురాజుల మిసిమిచే నిండి యమునాహృదము ననుకరించు నాభీబిలముతోఁ గుముద పాండురంబగు శ్వేతాశపత్రంబు ధరించి వాహినీశతసమన్వితుండై పృథివీపాలునిపై దాడివెడలెను. సామంతరాజులందఱును దేవతలు దేవేంద్యునివలె నారాజపురందరు ననుసరించిరి. సాదులచేఁ గళాఘాత ములచేత నదలింపఁబడుచుఁ దురంగములు భయమునఁ బాటిపోవు పిల్లలుగల రాజమార్గములయందు నడువసాగెను. బంగారుకుఠములచే నలంకరింపఁబడిన గజరాజములతో నిండిన పుడమియంతయు మెఱపు

తోడి మేఘములతోనిండిన గగనమునకుం బ్రతియయ్యెను. రాజొక్కఁడే మదవద్రిపులఁ బరిమార్పఁజాలును. మీరేటికి ? అనుకృమమున మదధరా ప్లతంబులగు గండంబులందు గండుఁడుమ్మొదలు రొదనేయసాగినవి. మదపుఁతేనుఁగుల కటస్థలములనుండి స్రవించు మదమే లేకున్నఁ దురంగఋరోదితంబగు భూపరాగంబులోఁ బదాతులకు దారితెలియకయే యుండును; రథములు మాత్రము పరాగోత్సారణముచేత మిట్టు పల్లంబులు వడిన పుడమిమీఁద నెగుడుదిగుడుగా నడువవలసి వచ్చెను. మా రాజితరులకరపాతమును నైఁపఁడని తెలియఁజేయుచున్నవో యన ధ్వజసీ ధ్వజపటంబులు మార్తాండమండలమును గప్పివై చెను. పద్మనాభనృపాలుని పరాక్రమబీజములు చల్లుటకుంబోలె రథచక్రములు పుడమి దున్నుకొనుచుఁ బోవ మదగజంబులు మదధారావర్షంబులచే నాభూమిం దడుపసాగినవి. రాజులు తమతమ భటులను వదలి కొన్నియడుగులు నడుచునప్పటికి వారు వేగముగఁ దమతమ యొడయులను గలసికొనిరి. ఇనుపకత్తలంబులును గత్తులును దాలిచి భూమినంతయుఁ గప్పియున్న కాల్పల మీ నృపాలుని తేజోభాస్కరునకు జడిసివచ్చిన తిమిరమండలమువలెఁ బ్రకాశించెను. కృతసమున్నతవంశపరిగ్రహయు గుణవిశేషవిభూషితవిగ్రహయు ముష్టి గతయు నగు యోధులచేతులలోని ధనుర్లత కులవధువువలెఁ గాన్పించెను. జలదములవంటి భద్రగజముల నెక్కి నడుచుచున్న యంతఃపురకాంతలు మెఱపులవలెఁ బ్రకాశించిరి. ఆనాఁడు దండ యాత్రకు వెడలినప్రజలేతాదు. వారిని జూడవచ్చినవారుగూడ దళ దిక్కులయందుఁ బిక్కటిల్లఁ బురము సర్వ మల్లకల్లోలముగా నుండెను. పురకాంత అందఱుఁ దామరపువ్వులవంటి కటాక్షములచే నా రాజ భాస్కరునిఁ బూజింపసాగిరి. రమణీయమగు వస్తువును జూచినఁ గౌతుకము లేనివారెవరు ? కొందఱు కాంతలు దర్శనోత్సాహమున వేగముగ వచ్చుచుండఁ బెక్కువితములగు వారియొడలి వికారములు పడుచువాండ్రకంటికి విందయ్యెను. వికృతస్వరముగా నఱచుచు మెడఁదిద్రిప్పచుఁ గరినిఁజూచి భయంపడి పాటిపోయిన లొట్టిపిట్ట

హాస్యముచేయు నటునివలె నందఱికిని నానందజనకమయ్యెను. యుద్ధములో భోజనాదులకొఱకుఁ బదార్థములన్నియు బండ్లమీఁదఁ గుండలయందు నిడికొని పోవు కోమటుల హృదయములతోఁ గూడఁ గుండలు పగిలిపోవునటులు కఠింకారమునకు జడిసిన పొగరుగిత్తలు బండ్లులాగ సాగినవి. ఏనుఁగు దగ్గఱకువచ్చు చున్నదని యెఱుంగక నడచుచు హఠాత్తుగఁ దిరిగిచూచి భయంపడి నెత్తిమీఁది పెనుఁగుకుండ పగులు నటులు గొల్లది పరుగెత్తసాగెను. రాజాంతఃపురకాంత లెక్కిన యేనుగులకుఁ జుట్టుఁ గట్టిన బురకాలతోఁ బురము చూచువారికిఁ దెరచాఁపలెత్తిన పడవలతో నిండిన సముద్రమువలెఁ గన్నదెను. పెద్దబరువుకావిక్కు మోయువాండు తమదారి కడ్డముగా ముందునడచుచున్న యేనుగులను దాఁటి పోలేక బరువుచే నొడలు కుంచితముగాఁగ బాధపడఁజొచ్చిరి. మూఁకమూఁకలుగ బారులుగట్టి నరనాథుని ప్రయాణముఁ జూచుచున్న పౌనాసీకమువలనఁ గొన్నిచోట్లఁ బురవీధులు తరంగతరంగితంబులగు మహానదులవందముగా నందమజూపసాగినవి. పటహాధ్వను లలసులై యప్పటికి బయలుదేరిన భటులను దలవట్టి యిడ్చి తెచ్చుటకుఁబోలెఁ బ్రతిగ్రహమును బ్రవేశించెను. క్షితిపతియు యుద్ధమునకుఁ బోవునపుడును బెండ్లికిఁ బోవునట్లు వచ్చుచున్న తనభటులను జూచుచు ముదితాంత రంగుఁడై యరదము నధిష్టించెను. చల్లనిపరిభానిలము మిక్కిలివలె నెదుఱుగా వచ్చి యతనిం గొఁగిలించుకొనియె. ఈప్రకారముగా శారద యాత్రకు వెడలి యెడనెడ వికసితసరోరుహంబులగు సరస్సులను స్వచ్ఛములగు నదులను విలోకించుచు మనోహరవయోవిరాజితంబులును విమలాంబరంబులును బృథుపయోధరంబులు నగు దిక్కులనుఁ జూచి భార్యల నాలోకించినట్లానందించుచుఁ గంబఱులు గప్పుకొని యేమేమో పురాతనగాథలు చెప్పుకొనుచుఁ జనుదెంచు ముసలిగొల్లల సంతోషపెట్టుచు, వారొసంగు దధిక్షిరోపాయనంబులఁ గొనుచు నితంబములయుఁ గుచంబులయు బరువుచే గజగజలాడుచుఁ బిట్టలనుదోలుటకై యాయాసపడుచున్న శాలికాపాలికలను జూచి "యొక్కొకతఱి

మంచివస్తువులు గూడఁ జెడ్డవస్తువులగును గదా'' యని తలపోయుచు వాండ్ర గుండ్రయానబకాయలం బోలు కువములయందు నిండించిన లావణ్యరసమును కన్నుఁ జేరల జుట్టుచు, ఫలపాక గౌరవముచే వంగిన సస్యములనుఁ జూచి సత్పురుషులను స్మృతికిఁ దెచ్చుకొనుచు, సరస్సు నంచు క్షణకాలము సహచరు ననుసరించియు మరలఁ దిరస్కరించుచున్న యాఁడురాయంచం జూచి తిర్యగ్జ్ఞాతులయందుఁ గూడ ప్రీతాతికిఁ గైతవము సహజమైనదని తెలిసికొనుచు, నిర్వివాదముగా నగపడుచున్న పౌలి మేరతో సకలసస్య సంపన్నంబై తెల్లని యావులతో నిండియున్న పల్లెలను జూచుచు నానందించెను. మఱియు నొక తటాకఁబునఁ బ్రాణయి నికై తామరతూఁడు నోటఁగఱచుకొని యిందమని యందిచ్చుచున్న చక్ర వాకము నిరాకరించు చక్రవాకింగని పక్షులయందలి ప్రాణయశుకలహమును గూడ నభినందించెను. ఉఱుములవలె మ్రోయు కవ్వపుఁ జప్పుళ్ళకుఁ బురులువిచ్చి యాడుచున్న నెమ్మి గుంపులతో నింపొనంగు గోకూలంబుల యందుఁ బండిన భూములయందును నాగళ్ళుగట్టిదున్ను భూములయందును నానతీఱక వృషభమువలెఁ దిరిగెను. కాముక మనశ్శయ్యలయందు నిద్రించు మన్మథుని లేపుటకై యేర్పఱచిన మంగళ గీతములవలెనున్న హంస ధ్వనులను వినెను.

ఇప్పుడిదిఁ గంటికి విందైన పదార్థముల నన్నిటిం గనుచు నేనతో నడిచి మంచువంటి చల్లఁదనమును నైర్మల్యమును జిటిచిటితరగలును గలిగిన నీరముచే మిగుల మనోహరమగు నొకనదియొడ్డునకుఁ బోయి విడి నెను. జలకేళికై యేనుఁగులన్నియు నదిలోఁ జొరఁబడి యున్నపుడు పైకెగిరి మూఁగు తుమ్మెదలచే నదీపురంధ్రీ సతిలకాభరణవలెం బ్రాకా శించెను. మధురములుగఁ గూయుచుఁ బరస్పరము సయ్యాటలాడుచు విహరించు జల పక్షులతోడ నభిరామమై యొడ్డునఁగల నల్లజ్ఞాతి పలకల కాంతిచే మిగుల నై గనిగ్యము గలిగి మొసఱుల సూక్ష్మారముచేఁ బైకెగరఁ గొట్టఁబడుచున్న ముత్యములవంటి జలబిందుల వలన నాకసమును దారకిత

ముగాఁ జేయుచుఁ దటద్రుమముల నుండి చల్లని యిసుక తిప్పలమీఁదుగా
 వినరుచున్న పిల్లవాయువులచే విమానచారు లగు దేవతా మిథునముల
 సురతాయాసములం దీర్చుచున్న యావాహిని నీరాజవాహిని చేరి నీటి
 దరిని దిరుగు పీతలును మకరములచేఁ గల గింపఁబడు మధ్యప్రదేశ
 మును గల యానది యావలియొడ్డునకు దాఁచెను.

ఇది ద్రుయోదశ సర్గము.

చతుర్దశ సర్గము

0

తరువాత నారా జాకాశమునుండి పరస్పర సంఘట్టనమునఁ జోటు
 చాలక క్రిందఁబడిన మేఘముల గతిఁ దనరారు గుండ్రాళ్ళ నడుమఁ
 బ్రితాశించుచున్న మణికాంతులచే దీవదీపితమువలెనున్న మణికూట పర్వ
 తమును బ్రవేశించెను. ఆ పర్వతమునఁ జంద్రుఁడు చూడఁబడెనైకాని
 కానరాఁడు. నక్షత్రములు కనకోజ్జ్వలంబులగు దాని మేఖలలయందు
 మణిమయములగు మువ్వలగుచున్నవి. దేవతాస్త్రీలు బుక్కాముకొఱకై
 యంటించిన యగురుసత్తులనుండి వెడలు ధూమ మాకసమున గుములు
 గట్టి సర్వదా మబ్బుపట్టినట్లాగిరికి నీడయొసంగుచుండును. కిన్నర కామి
 నులు పాడు సంగీతము విని కదలలేక సజీవప్రతిమలవలె నున్న మృగ
 యూహములాగిరిపై సంచరించు విమానవరులకుఁ గన్నులపండువు చేయు
 చుండును. గుహాముఖములయందున్న మేఘములు సూర్యకిరణములను
 లోనినికి బ్రసరింపకుండఁ జేయుచున్నను తమ మెఱపులవలననే లోపలఁ
 గాఁపురమున్న దివిషదులకు భార్యలను గనిపించుటంజేసి యిష్టములే
 యగుచున్నవి. సూర్యోపాసనవలనఁ దపోవృద్ధిగాంచిన యోగిజనుల
 ప్రభావమువలనఁ దద్గిరి శృంగము నెక్కిన నరులెన్నఁడును రోగపీడితు
 లుగారు. మేఘమఁడలముకంబెను బైనున్న తద్గిరినితంజములలోని

దిగుడువావులకు విద్యాధరస్త్రీలు జలకమాడుటకుఁ దగినంత నీరు ప్రోత్సహించిన
ముఁ జంద్రాకిరణములచే ద్రవించు చంద్రాకాంతశిలలే యొసంగుచుండును.
ఓషధుల వాసనచేతనే విషము విఠిగిపోయిన నల్లత్రాచులతోనిండియున్న
చందనవనములందుఁ గాంతలు కౌంతులతోఁగూడ నిర్భయముగ విహ
రింతురు. మేఘములవలె రమణీయములైన తద్గంధోపలములయందుఁ
గూర్చుండిన విమానవకుల దేహచ్ఛాయ మెఱపులవలె మెఱయుచుండును.
నిముసములోనె సూర్యకిరణములచేఁ దప్తములైన సూర్యకాంత ప్రదేశ
ములనుండి కుచభారముచేఁ గదలలేని గంధర్వ స్త్రీలు తమ యవయవ
ములమీఁదనే కోపగించుకొనుచుండిరి. సురతాయాసముం బోనడంచిన తద్గిరి
మందవాయువులకు స్వకీయ నిశ్వాసపరిమళ మొసంగి దేవతావనితలు
ప్రత్యుపకారము చేయుచుండురు. ఆసవము త్రాగి యొకరెఱుంగక
మనోవితారము బైలుపఱచుకొనుచున్న వేలుపుం బిన్నవయసువారికిఁ
గౌతలను బతిమాలుకొనుటయం దభటి భృంగములుకూడ సహాయము
చేయుచుండును. మొగులుఱిమినట్లు వినఁబడు నెలయేళ్ళ చప్పుడు విన
నాఖ్యము నేయు నెమిళ్ళచ్చటి దేవతలను దివ్యాంగనా నృత్యమునం దాస
లేనివారినిగాఁ జేయుచుండును. జలధారాపూరితములగు గుహలలో వేసవి
యందును, మంచుమాటయైన నెఱుఁగని గుహలలో శరదృతువు నందును
నివాసముచేసి సిద్ధులేండ్రకేండ్లు గడపుచుండురు. నేవింపఁదగిన గుహలును,
నెడతెగక పాఱు నెలయేళ్లను, విశృంఖలంబుగఁ దిరుగు నేనుఁగులును,
నయనాభిరామంబులైన చమరీ మృగంబులును దేవతలచే నివాసములుగాఁ
జేసికొనఁబడిన మాధవీమండపంబులును వికసితకమలంబులగు తటాకంబు
లును, నమలోపలంబులగు చఱియలును గలిగిన యా మణిహుటపర్వత
మును జూచిన నెవరికానందము గలుగదు! ఎవ్వరు విస్మయపడరు!
తమ్మిపుప్పొద్దితోఁగూడఁ గలసిన తెల్లని యిసుము తిన్నెలతోఁ గూడిన
నదీప్రవాహంబులను జూచిన వేడుకపడనివాఁడెవఁడు! ఆభూమిధరము
నందు దిరుగు సురయువతులకు వదనాలంకారము చేసికొనుటకై చంద్ర
బింబమే యద్దమగుచుండెను. అందుఁ బూచని చెట్టును మణిదీపములు

లేని గుహలును, దేవతలచే నేవింపఁబడని చతీయలును, గమలాలంకృత
 ములు గాని చెఱువులును లేవు. సువాసితములయిన తెల్లని బట్టలు కట్టు
 కొని కామినులతో నవిరత సురతములఁ దేలిన పిదప సిద్ధులు మధుకర
 రుతములు వినుచు నందలి చతీయల యందుండి మందమారితమును
 నేవించుచుందురు. రత్నదీపము లార్పుటకు శక్యములు గాని వగుటం
 జేసియుఁ దమ కితరగంతవ్య ప్రదేశము లేకుండుటంబట్టియుఁ గట్టుబట్ట
 లను లాగుచున్న ప్రియుల కన్నులు చూసియే తమసిగ్గులను గాపాడు
 కొనుచున్న ఖచరాంగన లింద్రీ నీలమయములగు తటస్థులల యందుఁ
 బ్రతిఫలించిన పుష్పగుచ్ఛముల మీఁద వ్రాలుచున్న మధుకర నికరము
 లంజూచి విస్మయపడు చుందురు. తటగతములగు నల్లరాళ్ళ కాంతిచే
 నచటి మేఘములు శరత్కాలము నందును నీలచ్ఛాయఁ బాయకుండును.
 మధురములగు కోకిలా కుహూస్వరములు చైత్రారంభమందు మానవతుల
 మానము నుడిగించి పడుచువాండ్రతోఁ గలుపుటకు దూతీకృత్యము చేయు
 చుండును. ఆకసమునుండి పోవుచున్న పక్షుల ప్రతిబింబములను రత్న క్షోణి
 యందుఁజూచి యవినిక్కంపుఁ బిట్టలని వానింబట్టుకొనుటకై యొడుపు
 వేయుచున్న యడవిపిల్లిపిల్లంజూచిన దివ్యకాంతల దృష్టు లింకొక
 చోటికిఁ బోకుండెను. సమస్తపాపహరమై మహాముని నివాసమై యేనుఁ
 గుల కాకరమై దేవతా దంపతులకుఁ గేలిభూధరమై మేరు పర్వతముతోఁ
 బోల్పఁ దగిన యా మణికూట పర్వతమునం దింద్రీనీల మాణిక్య
 ముల కాంతులచే బలిసిన కటికి చీకటి గల గుహల యందు డాఁగుడు
 మూఁత యాటయందు డాఁగిన దేవతాశ్రీలను దచ్చాస ఫరిమళితం
 బగు వాయువే భర్తలకుఁ దెలియఁజేయు చుండును. ఒడ్లయందుఁగును
 మితఁబులై కలకలలాడుచుఁ దుమ్మెదలకు నివాసంబులైన నీటిప్రబృలి
 యెండవేడిమికి వాఁడిపోకుండ నెడనెడ సుష్పొంగు నదీ ప్రవాహమే
 రక్షించుచుండును. ఇందలి యోగులు వాయుపూరణము మొదలగు యోగ
 ములచే నాయువు పెంచుకొనుచు నాయువున్నంతవఱకును సత్కర్మములు
 చేయుచుందురు. చెట్లకొమ్మల నడుమనుండి ప్రసరించు సూర్యకిరణము

లచే మండితంబు లైన యింద్రుని నీల శిలాకుట్టిమంబు లకాలముల యందు గూడ నీలకంఠములకు మెఱపుతో, గూడిన జలదంబులను భ్రాంతిని బుట్టించి యాడించుచుండును. మిన్నంటుచున్న మల్లీతీఁగల కొనలకు రాత్రులయందు, దగుల్కొనిన నక్షత్రములే పుష్పగుచ్ఛ భ్రాంతిని గలిగించుచుండును. తామరకొలంకుల నుండి పైకెగురుచున్న కెందమ్మి పుప్పొడి దిక్కాంతల నెఱ్ఱచీరలు కట్టుకొన్న వారినిగాఁ జేయుచుండెను.

అని సేనాపతి వర్ణించిన పర్వతవర్ణనమును విని రాజు దానిరామ జీయకమునకు సంతసించుచు నందుఁ గొన్ని దినంబులుండఁ దలంచెను. సేనా నివేశమునకుం దగినకుసుమిత వన ప్రదేశము కనుఁగొనుట కుదయము మొదలు మధ్యాహ్నము వఱకుఁ దిరుగఁగా దిరుగఁగా శ్రమపడిన యాభూపతికిఁ దుదకౌక ప్రదేశమునందు నిలుపుటకుం దగిన బుద్ధి పుట్టెను. చెమటబిందువులచేఁ గై సేయఁబడిన ప్రియురాండ్రు గండస్థలము లాలోకించు నాలోక పాలునకు బాధాకరంబైనను సూర్యరశ్మి యభిమతమే యయ్యెను. ముందువోయి పటమయంబు లగు గృహంబు లేర్పఱచుకొని యంగడిపెట్టి సమస్త పనార్థము లమ్ముచున్న కోమటి యంగళ్ళయందుఁ దిరుగులాడు నై నికుల కలకలము వినుచుఁ దోరణాలంకృతం బైన తన గుడారము నారాజు చేరెను. పెక్కు దిక్కులనుండి ప్రవహించుచు వచ్చిన నదులచే సముద్రమువలె నన్ని వైపులనుండి వచ్చిన సేనచే నాప్రదేశము మిగుల వ్యాకులంబయ్యెను. సేన విడిసిన యొక్కగడియలో రాజుగారుండుటకుఁ దగిన ప్రదేశంబును వారి యంతఃపురంబులు నిలుచుటకుం దగిన తావులను, బిణ్యాంగనలు నిలుచుట కిక్కయు నేర్పఱచి, ధ్వజాదులెత్తించి, తోరణంబులు కట్టించి, రాజధానివలె, ఉత్ప్రదేశము నలంకరించిన యుద్యోగుల చాతుర్యమునకు రాజు మిగుల సంతసించెను. వేశ్యలప్పుడే మార్గాయాస పడి వచ్చిన పరిచితుల కుపచారము చేయుటకై ద్వారములయందు నిలిచి యుండి లోనికిం దీసికొనిపోఁబడిన విటనైనికులకుఁ జిరకాలమునుండి యందే కాపురమున్నవారను బుద్ధి పుట్టించిరి.

కొందఱు జనులు నడచినడచి యుండుటఁజేసి జంఘాబలము చాలక యొక్కడుగిడుటకైన నశక్తులై తమవారు దిగినచోటు తెలియక యున్ను రున్నరనుచు నడుమ నడుమ వంగి చేతులతోఁ బిక్కలు పిసికికొనుచుం దమవారిం బిలుచుచుఁ బోసాగిరి. సిద్ధపఱచిన వంటలయందలి యింగువ మొదలగువాని వాసనచే గుమగుమ పరిమళించు దిక్కు లాయాసపడి నడచి వచ్చుచున్న కొందఱు కుక్షింభరుల పరిశ్రమమును బోగొట్టెను. నెలయేటి నీటితుంపురులచేఁ జల్లఁబడి వికసిత దేవవారు వనంబులనుండి వచ్చుచున్న కొండగాలి గుఱారముల యందు నిద్రించుచున్న రాజుల పరిశ్రమమును దొంగిలించెను. నురుగుఁ గ్రొక్కుచుఁ దమమీఁది బరువు దింపినవెంటనే నేలఁబడి దొరలుటకుం దగిన ప్రదేశము వెదకుకొని పొరలుచున్న గుఱ్ఱములచే నాశిబిరసముద్రీ మావర్తవంత మయ్యెను. రవుతులు దిగినతోడనే సకిలించిన జాత్యశ్వముల ధ్వనులచే నాప్రదేశ మంతయుఁ గొంతకాల మితర ధ్వని వినఁబడకుండ నుండెను. ముట్లాడించుచు నీళ్ళుత్రాగుటకై కాసారమధ్యమునకుం దిగిన తెల్లని గుఱ్ఱములు చలత్తరంగమైన యాకొలనునం దగపడకయే యుండెను. నీళ్ళుత్రావిన పిమ్మట నశ్వము లన్నియు తాళ్ళేటి బాగుచేసిన మందురల యందుఁ బ్రవేశించినవి. ధ్వజపటములు మొదలగు బరువుదింపి జలపానమునకై చెఱువుదరికిం దోలుకొని పోబడిన యేనుఁగు లాసీట దిగుటకు భయపడి యిట్టటు పరిభ్రమించు సపుడు ప్రకయాంత మారుతముచే విఱుఁగగొట్ట బడిన పర్వతశిఖరములో యనునట్లుండెను. నీటిలో మునిఁగి కడుపునిండఁ ద్రాగి మరల నాసారంధ్రములం బీల్చి పైకిఁ జిమ్ముచున్న యేనుంగులు తమ యాయాసముం బోగొట్టుకొనుటయే కాక యొడ్డునఁగల జనుల యాయాసమును గూడ జలబిందు వర్షముచేఁ బోగొట్టఁ సాగినవి. సంజ కెంజాయచే నెఱ్ఱబడిన మేఘము లాకాశమున కెట్టిసొంపు సంపాదించునో యట్టియందమును సిందూరంగాలంకృతంబులగు మాతంగము లాకాసారము నకుం దెచ్చినవి. దిగినపు డంతగా లోతులేని కొండకాల్వలు దిగిన వెనుక నాయేనుఁగుల మదప్రవాహముచే వెల్లివిరిసి యవి యీఁదులాడు

టకుం దగినట్లుండెను. ఇప్పగిది నేనాగజములన్నియుఁ బరిమితకాలము జలక్రీడఁ గావించినపిదపఁ జెట్లకుం గట్టఁబడినవి. ఒకచెట్టునకుఁ గట్టఁ బడిన మత్తగజము దానియందుఁగల యడవియేనుఁగు మదము నాఘ్రాణించి తనకు నీడయిచ్చు దానికొమ్మలే విఱచివైచెను. అసమయకోప మెన్నఁడును శ్రేయస్కరము కాదుగదా : మదప్రవాహము కాల్వలై పాఱఁ జెట్టుచెట్టునకుం గట్టఁబడిన నల్లనియేనుగులచే నాకొండ తనకుఁ గల్గిన మహావైభవము జూడవచ్చిన చుట్టపుఁబర్వతములచే నిండినట్లుండెను, గ్రాసమువెట్టునపుడు నడుమనడుమ రుచికోఱకై యందుగు చిగుళ్ళుం దించుచున్న హస్తీపాలకులపైఁ బూర్వవనస్పృతిచేఁ దిరస్కారము సూచింపసాగినవి. తొట్టిపిట్టలన్నియు ధారము దింపఁబడుటచేఁ జులకఁ బడి నీళ్ళుత్రాగి తమ యాయాస మడంచిన కొండకాల్వ లన్నియు బురద గావించెను. ఖలపిరియులకుఁ జేసిన యుపకార మపకారము కాకమానదు. వృషభము లన్నియు నీళ్ళుగోలి పచ్చగడ్డి కడుపునిండఁ దిని చెట్లనీడఁ బరిశ్రమసూచకంబు లగు సరమోడ్పు గన్నులతో నెమరువేయసాగెను. గుహలయందు సంగీతము పాడుకొనుచున్న కిన్నరుల చెవులకు ఊకాలము తొట్టియల యఱపులచేఁ గొంత పికారము కలిగెను. పొడవైన తమమెడలు సాచి చిగుళ్ళు తినుచున్న యుష్ణ్యములం జూచి పాలచెట్లు క్షీరమిషంబున సంతోషబాష్పములు విడువసాగెను. మహాత్ములు గ్రాసార్థులయెడలఁ బాత్రాపాత్రతల లెక్కింపరు. తెల్లని పటకుటీరములును రమణీయంబులగు తురంగంబులును మత్తగజంబులును గల్గినయాస్కంధావారమును నురుఁగు గుంపులును దరంగపంక్తులును నక్రశక్రంబులును గల పయోరాశి యపారమైనయెడల జయింపఁ గలదు.

ఈపగిది మణికూట పర్వతమున విడిసియున్న పద్మనాభ నృపాలుని రాకవిని పృథివిపాల నృపాలుఁడును యుద్ధ సన్నద్ధుఁడై యాగిరికి వచ్చెను. ఆయిరువురు రాజుల యుద్ధమును జూడవలెనను కుతూహలము చేతంబోలె శశాంక భూషితయు వికసిత తారానేత్రయు నగు రాత్రియుఁ

జనుదెంచెను. ఆరాత్రియందు శత్రుబలము కూడఁ జనుదెంచెనని విని తనబలమునకుఁ గాపుడల చేసికొని నైనికుల కందఱకు సంగ్రామచర్య నుపదేశించి పద్మనాభ నృపాలుఁడు శయన గృహముం జేరి విలాసినులతో సుఖముగా నిద్రించెను. భువనత్రయ దీపమైన చంద్రుఁడు దైవ యోగమున నస్తమింపఁ దారాలోచనములను మూసికొని రాత్రియుఁ దదియ విరహపాండురమైన శరీరముతో వెడలిపోయెను.

ఇది చతుర్దశసర్గము.

పంచదశసర్గము.

★

మరునాఁ డుదయమున నుభయ నేనాభాగములనుండి పటహాధ్వని వెడలెను. మేఘ గంభీరమగు నాఘని దిగంతరములన్ని యువ్యాపించుటం జేసి యొక శత్రుసేనయెకాదు భూమియంతయుఁ గదలెను. దిగ్గజములు కూడ మదము వదలినవి. ఇక శత్రుకీటముల లెక్కేమి : యుద్ధము చేయుటకుం గుతూహలనడు భటుల మతులనిండఁ హర్షంబును శరీరము నిండ బులకలు నిండినవి. పోరునకుఁ గాలుత్రివృష వీరభటు లందఱును సుపకరణములు దాలిచి సన్నద్ధపడి యుండిరి. ఒకఁ దొడలుప్పొంగుటఁ జేసి బిగువైన కవచమును మరల వదలుట కిష్టపడకపోయెను. కరస్పర్శ వలన శరీరము పులకరించిన భర్తంజూచి 'నాథా : నీకు యుద్ధమందతి కుతూహలము లేనట్లున్న' దని భార్య యాక్షేపించెను. మఱియొకనాతి సమరోత్సాహమునం బులకరించిన భర్తమేను తన వలుదగుబ్బ లగవఱచిన మఱింత పులకరించునని యవి కనపడకుండఁ జేసెను. ఈపగిది రణ రణరణ కంబున భటులందఱు ముందఱ నడువఁ బద్మనాభ నృపాలుండు పూర్వపుణ్యము కవచముగా నుండ మఱేల లోహకవచమన్న పగిది కవచము దొడుగకయే బయలుదేఱెను. మార్తూరకు అభేద్యంబై మూర్తి

మంతమైన తేజంబువలె నున్న తనుత్రాణ మలంకరించుకొని భీమరథుండు రాజునకుఁ దోడ్పై నడచెను. భీమరథుని కొడుకుగూడఁ దండ్రి ననుసరించెను. ఈగతి సమరంబునకు వెడలి యాహవదోహాలులగు భటుల నందఱ నొక్కసారి ప్రసాద మకరందమును జిమ్ము కటాక్షకుసుమములచే గౌరవించి భీమునకుం బంగారు బట్టలును, సుభీమునకు మణికంకణంబులును. మహాసేనునకు మకుటంబులును, సేనునకు ముత్యాల దండలును, జిత్రాంగునకుఁ జూడారత్నంబును, బరంతపున కొంటిపేట దండయు, గురునకు రతనంపుం గంటియుఁ సుకుండలునకు మణికుండలంబులును, భీమరథునకు విలువలేని మణులుగల హారమును, మహీరథునకుఁ దనమేనగల నగలన్నియు నిచ్చి బహుమానించెను. మఱియుం గొందఱికి గుట్టము, లేస్తులును రథములు మొదలగునవి తగుగతి గాన్కలొసంగెను. ఈప్రకారముగా నొడయనిచే సత్కరింపబడిన సేన చక్రములు బాణములు శస్త్రములు నస్త్రములు మున్నగునవి దాలించి శత్రుభీకరముగా దాడివెడలెను. అరదమెక్కి తండ్రివెనుక నడచు యువరాజై రావతము నెక్కి నడచు దేవేంద్రుని ననుసరించు సూర్యునివలెఁ బ్రకాశించెను. సమున్నతమైన గజేంద్రము నెక్కి భీమరథుండు నుసూర్యుని ప్రతాపమునుసరించిన వడువున నతని ననుసరించెను. మహీరథుండును నిజమనోరథమువలె నుండు రథముమీఁదఁ బెక్కుసాధనముల నిడుకొని వెడలెను. మఱియు వేలకొలఁది రాజు లాన్మపాలు ననుసరించిరి. ఆరాజు ననుసరించిన చతురంగబలంబులు నదీప్రవాహములు సముద్రోదకమును వృద్ధిచేసినపగిదిఁ బద్మనాభ నృపాలుని సేనలను వృద్ధిపఱచెను.

ఈపగిదిఁ బృథివీపాల నరపాలుని పైకి వెడలిన పద్మనాభునకు శుభసూచకంబులగు శకునంబులు దీర్చెను. నక్క యెడమవైపు నుండి కుడివైపునకుఁ బోయెను. వామభాగమునం దొర్లుచు గాడిద యుఱచెను. ఎవటనుండియో వచ్చి భరద్వాజపక్షి ప్రదక్షిణముగాఁ దిరిగెను. పాల చెట్టుమీఁదఁ గూర్చుండి కాకి కూనెను. దానంజేసి యేస్తులకొక యపూ

ర్వోత్సాహము కలిగెను. భటులందఱికి మేనులు పులకరించెను. ఈశకకు
 నములచేతను సేనకుఁ గలిగిన సంతసముచేతను నృపాలునకు జయము
 లభించినట్లే సంతోషము వొడమెను. పద్మనాభుఁడు వెడలెనను వార్త
 విని పృథ్వీపాలుఁడును నిజసేన నాయత్తపఱచి వెడలెను. వెడలు
 నపుడు దక్షిణభాగమునుండి నక్క కూయుటయు మాటిమాటికి వేల
 కొలది తుమ్ములు వినఁబడుటయు భాము నడచిన తోవలు కానవచ్చు
 టయు ముండ్లచెట్లెక్కి కాకులు పరుషముగాఁ గూయుటయు గుఱ్ఱముతోఁక
 కాలిపోవుటయు నార్తనాదము వినఁబడుటయు మనమునందుఁ బ్రీతికూల
 మగు ఖిరము లెన్నియో పొడముటయు మున్నగు దుశ్శకునము లెన్ని
 కలిగినను వానిని లెక్కింపకయే శత్రుసేనం దాఁకెను. ప్రళయ కాల
 వాయువులచే ఊభితములగు పూర్వ పశ్చిమ సముద్రములవలెఁ దాఁకి
 యారెండు సేనలకును బరస్పర సంఘటము కలిగెను. గాని గుఱ్ఱపు
 దెక్కల తాఁకువలనఁ బుడమినుండి రేగిన పరాగము మాత్రము క్షణకాల
 మంతరాయముఁ గలిగించెను. కాల్పలము కాల్పలముతోడను, సాదులు
 సాదులుతోడను, మావటీళ్ళు మావటీళ్ళతోడను, రథికులు రథికులతోడను,
 దీకానిరి. అస్థిరములైన పాణిములచే స్థిరములైన కీర్తులు సంపాదింపఁ
 దలచి యుద్ధమార్గ విశారదులగు భటులు శరతాడితములగు శరీరముల
 బాధల లెక్కింపక పోరాడి గతాసులు కాసాగిరి. ఎవ్వని నెవఁడు శత్రు
 ముచేఁ గొట్టెనో వాఁడు మరల నొక్కింత నేదదీర్చుకొని వానిమీఁదికే
 పోసాగెను. విల్లు విఱిగి త్రాడు తెగి తూణీరము వట్టిదైనపిదపఁ గొంత
 తడవు కఱ్ఱులతోడను, గొంతతడవు చేతులతోడను, బోరాడసాగిరి. ఒకఁడు
 పగవానిచే విడువబడిన లోహమయ శరములు శరీరమంతట నిండినను
 గంపింపక చిలవలెత్తిన చెట్టువలెనే నిలువఁబడెను గాని పాటిపోవుటకు
 యత్నింపఁడయ్యె. తెగిపోయిన యొకని తలఁజూచి యెన్నఁడుఁ జాపె
 ఱుంగని సురలు విస్మయమును భయమును బొందసాగిరి. మాంసము
 సంజుతౌసుచు రక్తము కడుపునిండ గోలి నాట్యము సేయుచున్న ధాకి
 నులకు నాట్యకోవిదములైన కబంధములు నాట్యము కఱపసాగెను. భయ

ముచే సూర్యుడు కూడ బాటిపోయెనో యనునట్లు రజరంగమంతయుఁ గటికచీకటిచేఁ గప్పఁబడెను.

ఆసమయంబునందుఁ పద్మనాభ నృపాలుఁ డొక్కొక వీరపురుషుని జయించినపు డెల్లఁ దన భటుల కొక్కొక బహుమతి యిచ్చుచుండెను. ఎదిరిం దెగఁగోయుటకై చేతఁగత్తి యెత్తుచుండఁగనె రెండవవాఁడు వాని శిరముం దెగనఱుకఁ దత్కబంధము మాత్ర మట్లనే నిలువఁబడెను. కత్తులు జాటిపోయినచోఁ జేతులతోడను, జేతులును దెగిపోయినయెడల గాళ్ళతోడను, గాళ్ళును విఠిగిపోయినపుడు మాటలతోడను నుభయనైని కులును బోరాడిరి. ఏనుఁగు లేనుంగులను, గల్పలముఁ గల్పలంబును, దురగంబులు తురంగంబులను దేరులు తేరులను బడఁగూల్చి సాగినవి. ఒకచో నేనికసబంబులును నొక్కవైపున వీర కళైవరంబును నొక చాయ దురంగ శవంబులు నొకచోట విఠిగిన యరదఁబులును గల యారణభూమి యడుగు మోపుట కెడము లేకుండ నుండెను. ఇప్పుగిది ఘోరయుద్ధంబు జరగఁగాఁ బృథివీపాల నరేంద్రుని నేనాధిపతి తనబలం బంతయు రూపఱుటయు హతశేషులు వెన్నిచ్చుటయుఁ జూచి తాను వీరము తెచ్చుకొని “ఓనైనికులారా : మీరేల పరుగెత్తెదరు ? మీకిది న్నాయమార్గము కాదు వ్యసనము దొరఁకొన్నపుడే దైర్యమును శౌర్య మునుఁ జూపవలయును. మీరెన్నఁడును శత్రువులకు వెన్నుఁజూపినవారు కాదు, కావునఁ విఠికితనముం బూనకుఁడు. నేనిదే రజభారము వహించి తిని. అస్థిరంబులగు నునులులచే స్థిరమైన యశము నార్జింపుఁడు. మిమ్ము నమ్మిన ప్రభువు కార్యమును నెరవేర్చుఁడు. రణమందు మరణమైనను మేలుగాని పలాయనము మేలుగాదు” అని హెచ్చరించుచుఁ జండంబు లగు భుజాదండంబులఁ గోదండంబు సారించుచుఁ మార్తురందాఁకెను. తాఁకుటయేకాదు, శ్రుతికాలములో శత్రువాహిని నంతయఁబంచబం గాశముఁ గావించెను. ఇట్లు విజృంభించిన పృథివీపాల నేనాధిపతియగు చంద్రశేఖ రునిరాహువు సూర్యునిఁ బొదివినపగిదిఁ బద్మనాభ నేనాపతి యగుభీముడు

తాకెను. వారిరువురకును భయంకరంబగు సంగ్రామము జరగెను. అవిచ్చిన్నపాతంబులగు వారి శరములు తగులునేమో యని జడువున వేల్పులు నైతము మీంటనుండి దూరముగాఁ బాటిపోయిరి. ఒండొకళ్ళ తూపులరాపిడి వలన జిచ్చుమంట లెగయ, నెగసిన యంభాపకుల తాకున జెండాలు కూలఁ, గూలిన జెండాలు ధనుష్టంకాతకుపితంబులగు కుంజరంబులకు మఱిత బెదరు గదురజేయ భీమచంద్రేశఖరులు పోరాడునమయంబునఁ పృథివీపాలనేనాని పద్మనాభ నేనాపతి కిరీటం భీవలనుండి యావలకుఁ దూఁడువడునటులఁ గాఁడనేసి నేలఁబడగొట్టెను. భీముండును దన శక్తికొలఁది వాఁడియమ్మున వాని తొమ్మున సొమ్ము సిలఁ దాడించెను. మూర్ఖవోయిన చంద్రేశఖరుంజూచి యరిధూమకేతు వగు కేతుండు బయలుదేఱి శాత్రవబలముం దూలించుచుండ భీముండు దుర్మదవిషదూషితంబగు నా కేతుమహాసర్పంబునకు గరుటావంతుఁడై యతని శరీరం బాపాదమస్తకంబుఁ గంకర జిదుకఁ బొడిచినపగిదిఁ జిదు కఁబొడిచె. పిదప నాతనియవస్థఁ జూచి ప్రతాపవిరోచనుండగు విరోచ నుండు తేరెక్కి రా, సేనుం డిభరాజమునెక్కి వానినెదిరి పలాయమానుం గావించెను. తరువాత మహారథుఁ డనువాఁడు విల్లువిదిర్చికొనుచు వచ్చి శత్రుప్రతాకినిపై శరవర్షంబుం గురిపింపఁ బద్మనాభుఁ డెవ్వనిబలమున జయ మభిలషించుచున్నాఁడో యట్టి భీమరథుఁ డేకడకుఁ బాటిపోయెనో తెలియకపోయెను. కాని కొంతవడికి మరలివచ్చి యమ్మహారథుండాకెను. పదంపడి వారిద్దఱకుఁ పెద్దపోరు తటస్థించె. దేవతలందఱు బురపడి చూచుచుండ వారిరువు రక్షతశరీరములతోఁ గొంతసేపు పోరిరి. నానాది గంతములకు వ్యాపించు వారిబాణములు తాకుననియే. యాకాశము మూర్తిమంతము కాకయుండెను. జయలక్ష్మీయు వరాభిలాషచే గతాగత పరిశ్రమమైనఁ దలపోయక వానిదగ్గఱనుండి వీనిదగ్గఱకు, వీనిదగ్గఱ నుండి వానిదగ్గఱకును దిరుగసాగెను. ఇట్లు కొంతవడి గడచిన యనంత రము మహారథుఁడొక శంకువుచేఁ దలపైఁ దాడించినంతమాత్రమునకే మంత్రముచే మహాసర్పము పగిది భీమరథుండు మూర్ఖజెందియు నిము

సమునకుఁ గ్రమ్మఱ క్షత్రియధర్మ మవలంబించి యౌడుకఱచుచు లేచి పగవారిని దాఁకి జీవగ్రాహముగా నొడిసి మెడఁబట్టుకొనియె. తండ్రికి జరిగిన పరాభవము నైపక మహారథునికొడుకు సూర్యరథుఁడు భీమ రథుం దాఁకి తండ్రికన్న మిన్నయగు భుజాబలముం జూపుచుండ వారిలో మహారథుఁ డడ్డపడియెను. సూర్యరథుఁడును బదాఱువన్నె బంగారుం బురణించు మహారథుని యురస్థలంబున బదాఱుశరంబులు గీలింప వాఁడును వికట భ్రుకుటియగుచు నొక్కవాఁడితూవున నెఁపెడలింప సూర్య రథుండు సొమ్మస్తిలై. సారధియు నా యరదముందోలికొని యెటకేనిం టోయెను. దేవతలు మహారథుని రథమునం బూలవాన కురిపించిరి. దిగంతములన్నియు స్తుతిపాఠములచే నిండె. సేనయంతయుఁ జెల్లాచెదరై కలవరింపసాగెను.

ఇట్లు తండ్రికొడుకులగు మహారథసూర్యరథు లిరువురు గతించు టయు సేన వ్యాకులపడుటయుఁ జూచి పృథివీపాలనందనుండగు ధర్మ పాలుఁడు కోపముచే నొడలెఱ్ఱఱాఱు శరాసనముఁ గేలం గీలించి చిచ్చర కన్ను విప్పిన త్రిశూలివడువున రణభూమి కేతెంచి యెదిరిన రాచగిత్తల మీఁదఁ బ్రళయకాలవారిదముచాడ్చున శరధారలు మొత్తెను. ధర్మపాలునిచే నిట్లు సేనలన్నియు గచ్చువిచ్చగుటయు సామంతులెల్లఁ బలాయన ధీమంతులగుటయు నారసి పద్మనాభుని కుమారుఁడు సువర్ణనాభుఁ డతనిం దాఁకెను. ఆ యువరాజు లిరువురుం దార్కొనుట చూచువారికి మిగులఁ గన్నులపండువయ్యెను. ధర్మపాలుండును సువర్ణనాభునిపై విజృంభించి “ఓరోరి సువర్ణనాభ ! పాఱక యేల నాముందఱ నిలవఁబడియెదవు, నీవంటి యనదమీఁదికి నాకత్తి పాఱకున్నది. నీతండ్రికి నీమూలముననే జయము గలుగు ననునాశ యెన్నఁడును లేదు. నీయంత నీవైన యోజించుకొనుము, అసమానకక్ష నీకేల. నీ వెంతటివాఁడవు ? మీభీమ రథుఁడును నీతండ్రియు నీవును గలసి నన్నెదిరినను నాకు జంకులేదు” అని నీచులకుపదేశించినమాదిరి సుపదేశింప యువరాజును నారిసారించుచు

“ఓరోరి యధను : యీ యధమాలాపములతోనేమి ? రాజభీజమునకుఁ బొడమిన వానిపగిది నేలపేరైదవు : నీకభిమానమున్నచో రమ్ము, మాటలవలని విలంబమెందులకు ? నీయన్నపల్కులవంటి పల్కులు నాకును జేతఁగాకపోవు. మహానుభావులు తమ్ము నీచులతో సరిచేసికొనరు. ఎవరుచేసిన పాతకము వారినే కట్టికుడుపును, సుజనుఁడెన్నఁదొరుల నవమానింపఁ జూడఁడు” అని ఊరలఁ బ్రత్యుత్తర మీయఁ బృథివీపాల నందనుం డవమానపడి తొడుటయు విడుటయుఁ దెలియకుండునటుల వేలకొలఁదిశరములు గుప్పించెను. యువరాజును వానిని మధ్యేమార్గంబు ననే తుత్తునియలు గావించెను. ఈ పగిదిఁ గొంతవఱకు శరయుద్ధం బొనరించి యవి ముగిసినపిదపఁ గుంతములతోడను బ్రాసములతోడను గత్తులతోడను బోరాడిరి. ఇరువురు బలముకలవారే. యిరువురు కస్త్రాత్మ వేత్తలే, యిరువురు ధనుర్విద్యావిశారదులే యగుటంబట్టి జయమెవరికో తెలియక యుభయ నేనలును తత్తరపడసాగెను. చిరకాలమునకుఁ బోరిపోరి యలసిన పృథివీపాలనందనునే సువర్ణనాభుఁ డసించేగరచ్చేద మొనరించి బందీకృతుం జేసిన యతనితోఁ గూడఁ దండ్రియంతికమునకుంజేరెను. పరంతపునిచేఁ దటిదృక్తుండును, జిత్రాంగుచే సింహవిక్రముండును, గంతునిచే వరుణుండును, సుకుండలునిచేఁ జండ్రకీర్తియు జయింపఁబడిరి. మఱియుం బెక్కుమంది పన్నాభసామంతులు పృథివీపాల సామంతులం బెక్కుమందిని జయించిరి.

ఇప్పగిదిఁ దనమూలబలంబంతయుఁ నిర్మూలం బగుడుఁ, బృథివీ పాలనరేండుండు కరాళవిలోచనుండై తానే దురమ్మొనరింప బయలు దేఱినాఁ డనువార్త మంతులు విని బద్మనాభునితో “దేవా : యీదుర్జ నుఁడు కపటోపాయ ధురీణుఁడని కొనియాడఁబడుచుండుఁ గావున పీనితోఁ బోరునపుడు దేవర యప్రమత్తులై యుండవలయుఁ జూడీ!” యని విన్నవింప నరేంద్రుండును భయములే దని వారికిఁ బ్రత్యుత్తరమిచ్చి భద్రగజమెక్కి విద్యేషిపైకి వెడలెను. ఇరువురం దార్హాన్న

పెదప, నితరబలములను బోరకుఁడని నిషేధించి. పరస్పర వినిర్ముక్త శరచ్ఛాదితతపనమండలంబుగా మింట దేవతలును మంట మానవులును నబ్బరపడఁ, జలనముఁ, వలనము, వల్గనము. స్థానము. మర్మవంచనము మున్నగు నుపాయములతోఁ బోరాడిరి. శక్తిత్రయాకాంతభువనత్రయం డగు పద్మనాభుఁ డొక శక్తిగైకొని విసరిన నది పృథివీపాలుఁడు మార్గ మధ్యంబుననే వంధ్యముగాఁ జేసెను. పెదప సోమప్రభామనోహరుఁడు శంకువు విసరఁ జక్రింబుచే విచ్చిన్నంబుసేసిన పృథివీపాలుని నందఱుం గొనియాడిరి. తరువాతఁ బద్మనాభుఁడు చక్రింబుం బ్రయోగించి యా యరాతిశిరము నేలకుం బలియిచ్చెను. దేవతలు పూలుగురిసిరి. ఇట్లు జయంబువడసి పద్మనాభన్మపాలుండు సేవకునిచే నెదుటికిం దేఱడిన పృథివీపాలుని శిరంబుం గగుంగొని నిర్విణ్ణహృదయుఁడై యిట్లు తలపోసె.

“అక్కటా ! క్షణక్షణమైన చిత్తము కల లక్ష్మీకులటవలనం బ్రేరితుఁడై మానవుఁ డిట్టి దుష్కరకర్మము నైతము చేయుచున్నాఁడు గదా ! సంపత్తునకు విపత్తును, యౌవనమునకు ముదిమియు, నాయువు నకుం జావును, బ్రియసంయోగంబునకుం బ్రియవియోగంబును గాచి యున్నవి. వియోగములేని సుహృత్సంగ మంబును. చావులేని పుట్టువును, ముదిమిలేని పడుచుదనమును, విపత్తులేని సంపదయును జగంబునలేవు. ప్రజాసంరక్షణార్థము జీతమువలె రాజులకు షష్టాంశము విధించిరి. అంత మాత్రమునకే పృథివీపతులు మేమే రాజులమని విఱ్ఱవీఁగుట యను చిత్తము. అలుక మున్నగు కటికిగొనములవలనం గలుషితుండైన జీవుం డెఱుంగక తనకుఁగూడ భయప్రదంబగు దుష్కృత్యము లాచరించు చున్నాఁడు. తమ్ములనొందెఁ, దండ్రిలనొందె. బాంధవులనొందె, దమ్ము నొందె, గోధావిఘ్నలగు నరులు చంపుటకు వెనుదీయరు. కటకటా! కోప మెంతెడ్డదో! ఇప్పుడు నేనువీనికెట్లు హంతనగుచున్నాను అట్లీమఱొక్క న్నుడు నాకు వీఁడు మారకుఁ డగును, సంసారచక్రంబున బలవీర్యవిభూ

తులు మాఱుచుండునను జ్ఞానముండక కట్టా! పరమదారుణంబగు హింసఁ గావించుచున్నారు. చీ! చీ! ధోగములు. సీ! సీ! ధనము ఇస్సిరో! యింద్రియజన్యముగు సుఖము. కటా! పరోపఘాతమునకై భయపడరు. అయ్యో! విషయజన్యములగు పాపిసుఖములచేఁ బాపాత్ముఁడు వంచింపఁ బడుటయే తెలియనేరకున్నాఁడు. ఒకరి నననేల, సంసారమునందలి చిక్కులన్నియుఁ దెలిసియు నింద్రియసుఖముల కాసపడి యెట్టి పాపకార్యముఁ గావించి నాఁడనో! ప్రేమకన్న బంధనములేదు. విషయసుఖములకంటె విషములేదు. కోపముకన్న శత్రువులేఁడు. జన్యముకంటె దుఃఖములేదు. దుర్లభమైన మనుష్యజన్యమై త్రియుఁగుకర్మమువలననితదనుకపడిన గతాగతపరిశ్రమ మంతయు వమ్ముగావించుకొనుచున్నాను” అనుచుఁ బెక్కువితముల సంసారదౌర్భాగ్య మాలోచించి నరేశ్వరుండు సువర్ణనాభునకుం బట్టముఁగట్టి పృథివీపాలనందనునకుఁ దండ్రరాజ్య మొసంగి మఱియుం బాదానతులగు సామంతులమాటలు నిరాకరించి శ్రీధరమునీం ద్రునియొద్దకుం జని శ్రమణసన్యాసమును స్వీకరించెను. పరిపక్వమైన హృదయము కలవాఁడగుటంజేసి యతనికి దీక్షసమయమే శిక్షసమయమయ్యెను. ద్వాదశాంగములును ధరణిమోపి చేయు ద్వాదశవిధమైన తపంబును బ్రతిదినముఁ చేయసాగెను. సింహనిష్క్రిడితము మున్నగు విధులన్నియు విఘ్నకృతములుగా నెఱవేర్చుటంజేసి యారావతబిసినానాటికి శరీరసౌష్ఠ్యముచెడి చిక్కిపోయెను. సందేహశూన్యమగు శాస్త్రజ్ఞానంబును, ధర్మము గురువు వృద్ధులు శ్రుతములు నీ నల్గింటి యందుఁగల గొప్ప వినయంబును, నహింస మొదలగు వ్రతముల యందలి పట్టదలయుఁ, దదంగములగు క్రోధత్యాగము మున్నగు శీలములయందుం బరకౌష్ఠ్యము, నుపధానాదిపూర్వకమగు జ్ఞానోప యోగంబును, సంసారభీరుత్వలక్షణమగు నుద్వేగంబును, నభయప్రదానము మొదలగు భేదములుగల త్యాగంబును, సామర్థ్యము చెడకుండ శరీరముమాత్రము కృశింపఁజేయఁజాలిన తపస్సును, నెందేని తపోవిఘ్నములు దొడరిన వానిని మరలింపఁజాలిన శక్తియు, సజ్జనులకు దుఃఖము సంభవించిన

దానికి వ్యావృత్తి యొనర్చుటయు, నాచార్యాను రాగలక్షణమైన భక్తి యోగంబును, సకల శాస్త్ర పారంగతుల యెడల గౌరవంబును, ద్వాదశాంగాది భేదసంయుతంబగు శాస్త్రంబునం దాదరంబును, నవశ్యకర్తవ్యములగు షట్కీయల యందును బరిచ్యుతి లేకపోవుటయు, మంచి మార్గము మంచి భావనయు మంచిజ్ఞానమును మంచి తపంబును గారణంబులు గాఁగ ధర్మస్నేహరక్షణ మగు దర్శనవాత్సల్యంబు నను షోడశావదానంబులు గలవారికి లభించు తీర్థకరపదంబునకుం బాత్ముడై క్రమముగ నారాజ సన్యాసి దేహత్యాగము గావించి యపరజన్మంబున నహమింద్రుడను రాజై జనియించి ముప్పదిమాఁడు సంవత్సరము లాయుఁ. ప్రమాణము కలవాడై జగతి యేలెను.

ఇ ది పం చ ద శ స ర్గ ము.

షో డ శ స ర్గ ము.

★

ఈభరతఖండమున నమస్తదేశములకుఁ దలమానిక మనందగు పూర్వదేశ మను దేశమొకటి కలదు. అందు వరి విస్తారముగాఁ బండును. చెఱకుతోటలు విస్తారముగా నాటుదురు. స్తనజఘనభారంబునం గదలుట కాయాసపడు మందయానలగు శాలికాపాలిక లందు హరిణాది మృగములు చేలు త్రినకుండ మధురమగు సంగీతము చేతనే వ్యామోహపఱచి యాకర్షింపఁజాలుదురు. చీత్కార ముఖరిత దిగంతరంబులగు చెఱకుఁ దోటల నడుమ నడుచు తెరువరు లాదేశమునం దడుగిడుగునకుఁ జెఱకు పాలు గోలుచు నాయాస మనుమాట యెఱుగకుండురు. పధికుల మార్గాయాసములు తొలగించుచు నున్నతములయ్యు ఫలసంపదచేనతము లైన యచటి మహీ రుహంబులకును సజ్జన కదంబంబులకు వింపు కయు భేదములేదు. దున్నకుండ నాటినను దళముగా నలముకొని

పెచ్చు పంట పండుటయం దుత్తర కురు భూములను బోలిన యాదేశ
 భూము లవగ్రహములు గావు. అయినను నా యవ గ్రహములు
 నిర్దోషునిపై దొరలించిన దుర్జనాపవాదముల వలె గార్య కారులు
 కావు. ఏతాదృశంబగు దేశంబునఁ జంద్ర పురియను నొకవీఁడు
 కలడు. అందలి సౌధము లెక్కాలమందును సంగీత ముఖరములై
 యుండును. వానిశిఖరములు మిన్నంటు చుండును. జెండాలచే నలంక
 రింపఁబడిన గోపురాగ్రంబులును నిరాశ్రయమగు మింటికిఁ జేయూఁత
 యొసఁగుచున్నవో యన నొప్పు శిఖరంబులును గల తత్పురీ ప్రాకారము
 చుట్టఁ దదగ్రముల నఖిలపించు పయోనిధియో యన విశాలంబై
 లోతైఁ కొండలఁబోలు తరంగములచే నలంకృతంబై యున్న కందకము
 నందము వర్ణింపనలవికాదు. అందు వియోగిత్వము చెట్లయందును, విలా
 సిత్వము సర్పాదులయందును వైరస్యము చెఱకుగట్టలయందును, గదాభి
 ఘాతము సంగ్రామమందుం దప్ప మఱెందును గానరావు. సజ్జన హృద
 యము వలెవిశాలమై, పాతాళలోకము వలె సహస్రనాగ నేవీతంబై, శాక్యమ
 తమువలె బహు భూమి కాలంకృతరిబగు నందలి రాజగృహము సాటి
 లేనిది. సమస్తభువనంబుల యందును బేరుమోసిన గుణముకలిమి నిజ్ఞాకు
 కులంబున కంతయు వన్నెతెచ్చు ప్రఖ్యాతియు దాంతియు శాంతియు
 విత్తీర్ణియు శౌర్యంబును గీర్తియుఁగల మహాదిపేనుఁడను రాజాదేశ
 మేలుచుండును. మాఘమాసమునాటి మల్లెమొగ్గలకు సాటియగు కీర్తిచే
 సకలరాజకము నధఃకరించిన యానృపాలుఁడు కళ్యాణ ప్రకృతిచేతనే
 కాక స్థైర్యముచేతఁగూడ మేరువుతలదాఁతెను. లావణ్యము చాలకలదు,
 హృదియమగాధమగును. రత్నములు విస్తారముగానున్నవి. కాని సము
 ద్రుఁడు తనదేశముదాటి యొక యడుగు రాలేని వాఁ డారాజేంద్రునితో
 నేవగిది నుపమానముఁ జెందఁగలఁడు? నయహీనంబగు శౌర్యంబును,
 శాంతములేని ప్రభుత్వమును, వినయంబులేని విద్యయు, దానభోగంబులు
 లేని ద్రవ్యంబును లేని యానరపాలుని యెడల నేను వర్ణించు వర్ణన
 వాలదు. కమలమునందలి చనుదెంచిన కమలాలయయోయనఁ బాతాళ

లోకము విడిచివచ్చిన నాగకన్యకయో యనఁ దనరారు లక్ష్మణయను నతీతిలకము భార్యగాఁగ నమస్తరాజతిలక మనిపించుకొను చుండెను. నువంశజాతయగు ధనుశ్రీవలెఁ జారువర్ణబంధయగు కవిత పగిదిఁ బ్రకాశించు నాసాధ్వీమణి యారాజన్య నాశ్రయించి కల్పవృక్షముఘోదఁ బ్రాకిన మాలతీలతవంటి ప్రతిష్ఠవహించెను. ఆమెకుం జొంచల్యము కన్దోనలయందుఁ గాని చిత్తమునందులేదు. మాంద్యము గమనమునందుఁ గాని పరోపకారమునందులేదు. కాలిన్యము కుచయుగమునందుఁగాని వాక్కునందులేదు. భంగము తలవెండుకలయందుఁగాని స్వభావము నంచులేదు. సౌభాగ్యమున్నచోట రూపముండదు; రూపమున్నచోట వినయము సున్న. వినయమున్న శీలము హుళక్కి, కాని యీలక్ష్మణాదేవి యందుమాత్ర మన్నియునుంగలవు. ఏతాదృశమగు సృష్టి యెన్నఁడును విధాత చేసియుండఁడు, చేయఁబోఁడు. సకలతమోదూరుండును దీర్ఘ కరులలో నెనిమిదవ వాఁడు నగు మహానుభావుఁ డహమిందుఁడై డాయమ్మ గర్భంబునం దవతరించెననుటయె యామె సుగుణసంపత్తిని వేనోళ్ళఁ ద్రొగడుచున్నది. మనుష్యజన్మము వహించివచ్చిన భూమియో యనఁ దగు లక్ష్మణాదేవి కతంబుననే యా మహారాజు సార్వభౌములలోఁ దన్నుఁగఁగణ్యునిఁగా భావించుకొను చుండెను. నిర్జితేంద్రియుఁ డయ్యు నా రాజేంద్రుఁడా లక్ష్మణాధరసుధాస్వాదమునందలి యాదరంబున రాజ్య వింతను గూడ శిధిలముఁగావించెను. ఇప్పగిది రాజ్యతంత్రపిముఖుండై యుండ నతని మండలమునందలి ప్రజలందఱును స్వాతంత్ర్యము వహించిరి. శత్రురాజులందఱును దాడివచ్చుటకై యత్నింపసాగిరి. అట్టిసమయంబున మంతులొకనాఁ డా వృత్తాంతము విన్నవింప రాజు తన ప్రమత్తత్వము నిందించుకొని, దశదిక్కులను జయించుటకై యపరిమితమగు సేనం గూర్చుకొని, ముందుఁ దూర్పుదెసకుంబోయి యంగ రాజుం జయించి, శరణుఁజెందిన యతని కుమారున కాయంగరాజ్య మభిషేకించి, పిదపఁ గళింగదేశ రాజకాంతల చేతుల యందలి గాజులు పగులఁ గొట్టించి గండ్రొగొడ్డలి మెడఘోదం గదియించు

కొని పాదములపైఁ బడిన మాళవాధిపతి ద్రవ్యమంతయుఁ గొల్లఁ గొని శరణుఁజెందిన యతని ప్రాణములు కాపాడెను. మహాత్ములు శరణాగతవత్సలులుగదా ! తరువాతఁ జేదీశవృక్షము సమూలముగాఁ బెకలించుటలోఁ బ్రకయవాయువై పూర్వవారిరాశితీరంబునకు వాహినుల నన్నిటినిఁ జేర్చెను. తరంగములచే నిట్టటుఁ గదలుచు విడిపోయియున్న ముత్తైపుఁజిప్పలను వానినుండి క్రిందికి దొరలిపడిన ముగ్ధాఫలంబులను సంగ్రహించుచు శత్రురాజులను జంపి వారి యుసులులు గ్రోలినపగిదినే తెంకాయలు పగులఁగొట్టి యాయెశనీరు ద్రావుచుఁ గంకేశివాయులచేఁ బరిశ్రమ వాపుకొనుచు వేలావనంబులయం దా రాజునైనికులు స్వేచ్ఛా విహారముఁ గావించిరి. రాజేంద్రుండును దద్వేలాగిరియందు జయ స్తంభము నిల్పి యచ్చోటుకదలి దక్షిణదిక్కునకు మరలి రణనిహత ప్రియులగు నాంధ్రదేశశ్రీల ముఖచంద్రబింబంబులకుఁ దద్గండస్థలంబులను గళంకములుగాజేసి లంఠాలకంబులను మేఘంబులమాటున మాటు పఱచెను. తరువాతఁ దత్ప్రతాప భాస్కరుని కాంతి నడుమనడుమ నున్న గాజురాళ్ళంబోలు చిన్నతొండ్రమీఁద నంతగా మండకపోయినను గర్ణాట సూర్యకాంతములమీఁద మాత్రము బిట్టుమండెను. పదంపడి నైనికులు పయోగించుటంజేసి సీరు తఱిగిపోయిన యఱవనాఁటి చెఱువు లన్నింటిని రాచతెఱవల కన్నీటిచే మరల నిండించెను. తద్గజకంఠాలంకారముల రాపిడిచే గీతలు గీయఁబడిన మలయజవృక్షములన్నియు నతని దక్షిణదిగ్విజయయాత్రకు సాక్షులయ్యెను. తమలపాకులు పోకలు మంచి గండము మున్నగు శృంగారోపకరణములు సిద్ధముఁ గావించుకొని వేచి యున్న చోళరాజ్యలక్ష్మిని వారాంగనంబోలె ననుభవించి పశ్చిమదిక్కునకు మరలెను. “దక్షిణదిక్కునందున్న యముఁడే యానరేంద్రుని ప్రతాపమున కాగలేకపోయె. నిక నీవా యాగువాఁడ” వని కొందఱు విన్నవింప వరుణుండు పాటిపోవఁబోలు, లేదేని యతనికిఁ దదర్థబోధకంబగు నపసారసంజ్ఞ యెట్లుకలుగును. తమ కామినుల గట్టిననుగుబ్బుల తాఁకుడుచేతనే నలిగియున్న లాటదేశపు రాజుల హృదయములు భేదించు

చిన మహాదిసేనుని శరములకు మాత్రమది కీర్తికారణము కాకపోయెను. పిదపఁ బారసీకులను జయించి పశ్చిమ సముద్రమునకుం జేరి యారాజేంద్రుఁడు కొంతతడవా వేలా వనాంతములయందుఁ గ్రీడించి కుబేరపాలితమగు నుత్తరదిక్కునకుఁ జేరెను. దెసలన్నియు జయించి యందలిరాజులచేఁ గప్పములు గొనుచుఁ దద్దేశ నైనికులను గూడఁ దన సేనలయందుఁ గలుపుకొనుచుఁ దుద కనంతమగు నుత్తర దిక్కునకు వచ్చుటచేతనే యాభూపాలుని సేనలకు నిలువఁ దావుదొరకినది కాని లేకపోయిన దొరకుటయే దుష్కరమగును. ప్రవృద్ధ కటకంబులగు కాశ్మీరదేశ ధరణీ భృత్తులకు పజ్జిమైన యాభూవరుని ప్రతాపము వలనఁ దన నాధున కేమి విపత్తు కలుగునో యని కుబేరదిక్కు వ్యసనపడుచుఁ గన్నీరు నించుచున్నదోయనఁ దద్గజ పీతముక్తంబులగు హిమాంబు శీకరంబులు జెలంగెను. పావురా వెండుకలవంటి రంగుగల తచ్చమూపరాగము ఖశదేశమునందలి దోమలకు ధూమమయ్యెను. ఇట్లు సమస్త దిగ్విజయ యాత్రఁ గావించి కస్తూరీ మృగములచేఁ బరిమళించుచుఁ జఠీయలనుండి సర్వదా జలధారలను స్రవింపు హిమవత్పర్వతంబున నైన్యమునంతయు నిలిపి కిన్నరులు మున్నగువారిచేఁ బాడఁబడు తనకీర్తినివినుచుఁ గొన్ని దినములు సుఖముండెను.

ఇప్పగిది దిక్కులన్నియు జయించి, ప్రమదలకుంబోలేఁ గరగ్రహణము గావింప రాజు వచ్చునను సంతోషముతో నలంకరింపఁబడిన తన పురమునకు విచ్చేసెను. పిదపఁ గూడవచ్చిన సామంతరాజుల కందఱకు జామారుల బహుమతు లొసఁగి యథాన్యాయముగ వారల నంపించి చాలకాలము సామ్రాజ్య మనుభవించెను. కుబేరుఁడు దేవేంద్రుని నానతి వొప్పున నాఱుమాసములు దినమునకు మూఁడుకోటుల యేఁబదిలక్షల సువర్ణమును వర్షించెను, మఱియు నతని శాసనముననే యష్టదిక్పతుల భార్యలును బద్మనాభనృపాలుని భార్యయగు లక్ష్మణాదేవికి గర్భశోధనాది కముం గావించుచుండిరి. ఒకనాఁడు మేడమీఁద నాకల్యాణి తెల్లవారు

జామున సుఖసుప్తయై యుండ జినజన్మసూచకములగు కొన్ని స్వప్నములు వచ్చినవి. శైలేంద్రమువంటి యైరావతమ్మును, మదించిన యాఁబోతును, నేనుగులను బరువెత్తించు సింగంబును, లీలారవిందము చేతఁగలిగిన లక్ష్మిని, దుమ్మెదలచే సౌరభమానఁ బడుచున్న రెండుపూల దండలును, దఱపి వెన్నెలకాయు సంపూర్ణచంద్రిని సర్వ దిగంతములుఁ బ్రకాశింపజేయు సూర్యుని, సయ్యాటములాడు రెండు చేపలను జలపూర్ణములై తమ్మిపూవులచేఁ గప్పఁబడిన పూర్ణకుంభములను, దెల్లని తామరపూవులచే నొప్పుతటాకంబును, సింహాసనంబును, దేవతలెక్కితిరుగు విమానంబును, నాగకన్యకలచే మనోహారంబగు పాతాళలోకంబును, మెఱుంగుల మిఱుమిట్లు కొలుపు రత్నంబులును, బొగలేని మంటమండు నగ్నిని గన్గొనియెను. కళ్యాణకారంబు లగునీ శుభ స్వప్నము లన్నియుఁ బ్రొద్దుటఁ గనుదమ్ముల వికసింప దేవి రాజునకుఁ దెలియఁజెప్పెను. అతండు నాస్వప్నంబునకు మంచిఫలము కలుగఁగలదని యామెక్కిట్లు తెలియఁబఱచెను. “విరావతము కనఁబడుట కల్యాణమునకు హేతువు; ఆఁబోతు పుత్రోదయ సూచకము; సింహముదయించు కుమారుని విక్రమంబుఁ దెలుపుచున్నది; లక్ష్మి యతని మహాసామ్రాజ్యమునకు గుఱుతు; సూర్యచంద్రిలు వానిప్రతాప కీర్తులకు నానవాళ్ళు; వెన్నెల ప జారంజకతకుఁ జిహ్నము; చేపలు దుఃఖములు లేనివాఁడనుటకును, సింహాసనము సింహాసన మెక్కువాఁ డనుటకును, బూర్ణకుంభములు సర్వలక్షణ పరిపూర్ణుఁ డనుటకును, దటాకము తృష్ణాదూరుఁ డనుటకును, దేవతలు దేవాంశ సంభూతుఁ డనుటకును, నాగలోకము ధర్మతీర్థమునకుఁ గర్త యనుటకును, వహ్ని శత్రుభీకరుఁ డనుటకును” సూచకంబులని స్వప్నంబునకు ఫలంబువేర్వేట వక్కాణించి రోమాంచకంచుకిత శరీరంబుతోఁగొఁగిలించు కొనిన దైతను మాటలచే నుడువరాని యానందమును బొందించెను. మనోరథ సంప్రాప్తి యొవ్వరికి సంతోషకారణము కాదు; ఆహమింద్రుఁడు తర్వాత నవతారముఁ జాలించి మరల జినుఁడై యుదయించుటకై లక్ష్మణాదేవి గర్భమును శుక్తిపుటమందు ముత్తెము కాఁగల వారి

ఋండువువలెఁ బ్రవేశించెను. భువనక్షేమంకరుఁడైన జినేంద్రుఁ డిప్పగిది లక్ష్మణకుం జూరై నిలిచెనను వార్త విని దేవతలు రాక్షసులును బద్మ నాభనృపాలుని పురంబున గొప్ప యుత్సవములు గావించి వేణువీణాభి రామముగా నృత్యముచేసి జినేంద్రునికుఁ దల్లి కాఁబోవు నాదేవి పాద వద్యములకునమస్తరించి తమతమ నివాసములకుఁ బోసాగిరి. శ్రీ శ్రీ ధృతి కౌంతి లజ్జ మొదలగు దేవతలందఱు శరీరములు ధరించి యాలక్ష్మణును నేవింపసాగిరి. ప్రతిదినము సూర్యోదయమున సురలు పుష్పవర్షముఁ గురిపింపసాగిరి. ఇట్లు పరమోత్సాహమున సమస్తలోక సేవ్యమానయై లక్ష్మణాదేవి సుఖముగ నవమాసములు గడపెను.

ఇది షో డ శ సర్గ ము.

సప్త ద శ సర్గ ము.

★

అనంతరమున సమస్త తిథులయందుఁ బుణ్యతిథి యగు పుష్య బుహుకైకాదశి లక్ష్మణాదేవికి జినేంద్రుని ప్రసూతి సమయమయ్యెను. దిక్కులు చ్రసన్నము లయ్యెను. ఆనాఁ డాకసమంతయు నిర్మలమయ్యెను. చల్లని సురభివాయువులు విసరెను. దిగంగనకుఁ గ్రోత్తవలపు గలిగెను. నంతుష్టులగు దేవబృందము గగనమునుండి దివ్యపుష్పములచే భూమండల మంతయు ముంచిరి. ఊర్ధ్వలోకముల యందున్న వారి యింద్రియలోఁ గొట్టి కుండఁగనే గంటలు మ్రోగినవి. స్వర్గలోకమునఁ గాంతి విస్తరించెను. సింహము లూర్జితరవముగా ధ్వనిచేయసాగినవి. మేఘము లులుమసాగి నవి. శంఖము లూఁదఁబడకయే తమంతట మ్రోయఁదొడగినవి. పటహా ధ్వనులు పర్వత గుహలలో నహితము ప్రసరించి ప్రతిధ్వను లీయసాగి నవి. ఇత్యాది హేతువులచే జినేంద్రుని యుదయమును దెలిసికొని పెద్దలు సంతసించిరి. ఎడతెగక యాబాలుని జూచుటకై వచ్చు సురాసు

రాదులకిరీట మణికాంతులచే దిక్కాంతలు క్రొత్తక్రొత్తనగలు ధరించు
 కొన్నట్లుండిరి. మహాత్ముల పుట్టుక లెవ్వరికి వృద్ధి నొసగవుఁ
 ఈభువనమంతయు జినేందుఁడే వెలిగింపఁ గలఁడు. మన మెందుల
 కని యంతట దినకరుఁ డస్త మించెను. దేవ లోకము నందలివా
 రెల్లరు నా నృపతి గేహమునందే యుండుటచే బ్రహ్మాదేవునంత
 వానికి భూమి యేదియో తెలియఁజాలక మానభంగము కలిగెను.
 పద్మనాభనృపాలుని యిండ్లన్నియు రత్నభాసురము లయ్యెను. పిదప
 నొకనాఁడు శచీదేవి యాబాలకునిఁ జూడవచ్చి యుపలాించుచున్న
 ట్లుండియుండి తల్లితొమ్ము మీఁదనున్నవాని నపహరించి సూర్యకిరణ
 ములు పద్మవనముంబోలెఁ బ్రియుని వేయినేత్రము లొక్కసారి విక
 సింపఁజేసెను. జయజయధ్వనులు స్వర్గమున నిండెను. ఇందుఁడను
 ముండాబాలునిఁ దన యైరావతముపై నెక్కించెను. ఇతరు లందఱా
 పిల్లవానికి మ్రొక్కిరి. పెద్ద పెద్ద వేల్పులెల్ల రాతపత్రచత్ర చామరాదులచే
 నేవించిరి. కొందఱు కాంత లాఁడుయేనుఁగులనెక్కి ముందు నడచిరి.
 ఇట్లు పరివారంబుతో సురనాథుఁ డాకుమారుని మేరుపర్వతమునకుం గొని
 పోయి యందు మహోత్సవము చేయించెను. ఏలోకమం దెవ్వరికిని
 లేని సౌందర్యముగల యాబాలుని రూపుఁజూడ నభిలాషపడుచు నడచు
 చున్న సురల కా మేరుపర్వతమునఁ గడచిన దారియెంతయో యేదియో
 తెలియకుండెను. ఇప్పగిది సువర్ణశైలమునకుంజని దేవేంద్రుడు లొక్క
 రమ్యప్రదేశంబునం దబ్బాలుని సింహవిష్టరంబునం గూర్చుండఁబెట్టి
 పాలనముద్రములోని పాలతో నభిషేకము గావించిరి. నృత్తగీతవాది
 త్రములతో నేవించిరి. వజ్రమయమగు సూదితో నయ్యనముని చెవులకుఁ
 గుట్లుకుట్టిరి. మణికుండలము లంగదములు కిరీటము కటకములు మొల
 నూలు మొదలగు నగలుపెట్టిరి. దివ్యపుష్పమాలికలు కైసేసిరి. సువర్ణ
 వస్త్రంబులు కట్టించిరి. ఇట్లు కొన్నినాళ్ళమేరుశృంగంబున సుఖమున్నం
 బ నొకనాఁడు పదిమందియుఁ జేరినపుడిండ్రిండిట్లు సన్నుతింపఁ
 ఁడంగెను:— నకలావభోధకుండవై యకలంకుండవై యమేయవై భ

వుండవై యనుపముండవై జితమత్సరుండవై జన్మరహితుండవై యజరా
 మరణుండవై చెలఁగు నష్టమతీర్థకరుండవగు నిన్నుఁ గొనియాడుచున్నా
 రము. మాకు నిన్నుఁ గొనియాడునంతటి శక్తిలేదు. అయినను దోచి
 నట్లు హితకాండచే స్తుతిఁచుచున్నారము. సింహాసనముమీఁదఁ గూర్చున్న
 నీసమస్తజననయనానందకరమైన శరీరము ప్రకాశముచే నుదయాప్రి
 శిఖరముననున్న చంద్రమండలములవలెఁ గన్పట్టుచున్నది. అఖిల జన
 వత్సలుండవై న నీమార్గము నెవ్వ రనుసరింతురో వారికి మరల సంసార
 భయము లేదు. ఓడయెక్కినవాఁడు సముద్రములో మునుఁగఁడుగదా :
 అధికభక్తిని నీచరణయుగ్మము నెవఁడు నేపించునో వానిని యముఁ
 డేమి చేయఁగలఁడు? అగ్నివగ్గఱ నున్నవానిని మంచేమిచేయఁగలఁడు :
 జగదధీశ్వర : నిన్నుఁజూచినవారికి జరామరణంబులుండవు. నీచరిత్ర
 మమంగళప్రదలకుఁదప్ప రసాయనముకానివారెవరు? జిననాథ ! కోరఁ
 బడకయే నీ యాశ్రితులకు నిర్యాణసుఖమిచ్చుచున్నాఁడవు, సీతాదృశ
 మైనశక్తి నీకు సహజమైనదే. మంచిగంధమున కాయాసముఁ బోనడచుట
 సహజమేకదా : ఎవ్వనిహృదయసరస్సునందు దేవర పాదపంకజము
 వికసించు చున్నదో వాఁడుకృతి. వాఁడుపుణ్యాత్ముఁడు. వానిజీవితము
 సార్థకమయినది; సురపూజ్యుఁడా : ఎవ్వఁడు సర్వదా నీ పేరు జపించునో
 వాని నాపదలేమియుఁ జేయలేవు. ఏనరుఁడు సదా నీచరణపంకజ నేవ
 గావించుచుండునో వాఁడు సుమతి. వానియొద్దకుఁ బాపములు చేరవు.
 సంపదల కతఁడే నిధానమగును. అందఱేదియో యొక ప్రత్యుపకారము
 నపేక్షించియే యుపకృతిగావించురు. నీవో యేదియు నపేక్షింపకయే
 భక్తుల కుపకారము గావించువు. నీకుఁగల యుపకారశీలత యెవఁటను
 గానము. శచీదేవి యనుదినము నీకభిషేకోదకము తెచ్చి యిచ్చుచున్నది.
 దేవతలు నేవఁ జేయుచున్నారు. నీమహిమకాక యితరుల యెవరిమహిమ
 యిట్లు శచీముఖులచే నూడిగము చేయించుకోఁ గలదు? దేవా ! పశువులు
 నైతము నీనన్నిధికిఁ జేరినంతనే భక్తివివశములగును. మనుష్యజన్మ
 మైత్తియు నెవఁడు నీయందు చుతిపూనఁడో వాఁడుపశువులకును బశువు.

భయరోగశోకమరణంబులును మఱియు సంసారమునందిలి చిత్రవిచిత్రములైన వేదనలును నీయందుఁ జిత్తము లీనముఁ జేయునందాకనేకాక తరువాతనుండవు. నీయెడల "నమః" అనుపద మొకటియే మనుజుల సర్వపాపములడంచునది. తక్కిన వాచావిభవము వాగాడంబరము మాత్రమే తెలుపును. కావున నీకు నమస్కారము." అని నుతించి గౌరవప్రసత్తులతోఁ బురందరుండు బాలునిఁ జంద్రపురికిఁ దోడ్కొని వచ్చి యచట మరల దేవతాగణములతో గొప్ప యుత్సవము గావించి తనరాజధానికి విచ్చేసెను. సురలోకంబున నమృతములో ముంచఁబడిన తన చేతివ్రేలు నోటఁబెట్టుకొని కుడుచుచు నాబాలుఁడు తల్లిపాలు గుడుచుటయు మానివైచెను. బాలచంద్రునివలెఁ గ్రమక్రమముగా వృద్ధిఁ జెందుచున్న యా యర్పకుండు సమస్త జనలోచనానందకందమై తోడి బాలురతో బాలక్రీడలారంభించెను. పాక్రికృతునిబోలెఁ జేబంతియాట మొదలగు క్రీడలాడుచు నందఱికిఁ గన్నులపండువయ్యెను.

ఒకనాఁడు నిండోలగంబుననున్న యా జినేంద్రుని యొద్దకు మూఁడుగాళ్ళముసలి యొకఁడు చనుదెంచి యుస్సురనుచు నిట్టూర్చి, "దేవా : సురబృందవందిత ! కరుణార్ద్రహృదయ ! లోకవత్సల ! నమస్త జగద్రక్షక ! నిరస్తభయ ! సంసారభీతుండనగు నన్నుఁ గాపాడుము, కాపాడుము. నిన్నటిరాత్రి యొక దివ్యపురుషుఁడు నాకలలోఁ జనుదెంచి నాతో "నీవు జినేంద్రుని శరణుచెందు. మతఁడు నిన్నుద్ధరించి భవభయ విముక్తునిఁ జేయఁగలఁడు" అని నుడివెను. కావున నిన్ను శరణన వచ్చితిని నన్నుఁ బోచుటకుం దగుదువు; పోవుము" అను నీ నాలుగైదుమాటలని యావృద్ధుఁడు కన్మొరంగెను. తరువాత "దేవా యీ ముదుసలి యెవరు ? ఇట్లనుటకుం గతమేమి" యని సభ్యులు తన్నడుగ నవ్వచు ధరణీవరకుమాపుండిట్లనియె. విషయాభిలాష యింకఁ గట్టిపెట్టుమని దేవేంద్రుఁడు నాకడ కితనిచే వార్తనంపెను. ఇతఁడు ధర్మరుచి యను దేవత. ఈరీతి ముసలిరూపువాలిచి వచ్చినాఁడని సభాసదులకు

నెలవిచ్చి సంస్కృతిబంధవిముక్తికై యిట్లు యోజించెను. ధనము యౌవనము మున్నగునవి యన్నియు శరీరధారుల కభిమతములే కాని పరిశీలించినచో శాశ్వతములుకావు; పూర్వజన్మకృతకుఠా కుభంబులు గలుగుచుండును బోవుచుండును. ఇంద్రియములు నిజముగా శత్రుప్రాయములు. పరితాపకారణములు. తెలివిమాలినవాఁడు తప్ప బుద్ధిమంతుఁడా యింద్రియములయందు విశ్వాస మునవఁడు. పెక్కు మేనులందుఁ బెక్కురూపంబులఁ బుట్టుచు విషయములకు లోఁబడి జంతువులు కష్టపడుచున్నవి. నేనును వానిచే వచింపఁబడి పెక్కుపుట్టువులొందితినిగాని వానినన్నింటి నీజన్మముతో మొదలంటఁ బెకలింతును. అని యోజించి తనకుఁ గలిగిన యభిప్రాయ మందఱకు వెల్లడిపఱచెను. వారును మేలుమేలని కొనియాడిరి. దేవనాథుండును విమలమను పేరుగల విమాన మెక్కివచ్చి యతని నేవించెను. తరువాత నఱవదిమంది సిద్ధులతోడను పదివేలమంది రాజులతోడను దపమాచరించుటకై చనెను. బోడియైనపిదప నైదుగుప్పెళ్ళ పరిమాణముగల యతని తలవెండ్రికలను సురనాథుఁడొక మణిమయంబగు హరివారణంబునందుంచి తీసికొనిపోయి ఫాలవెల్లిలోఁ గలిపి యచట సురగణములతోఁగూడ గొప్పయుత్సవ మాచరించి నిజనివాసంబునకుం బోయెను. తెల్లనిపటికంపుఱాలచేఁ గుట్టితంబగు నేలఁ బరిజనుల గరాంగుళులూఁతఁగొని నడచునపు డయ్యర్చకుండు విమలసరోవరంబునందిరుగు రాజహంసమువడువునఁ బ్రకాశించెను. దేవేంద్రుని యానతి చొప్పునఁ గుబేరుం డాకుమారుండు బాల్యమునఁ దాల్పఁదగిన మురుగులు బాహుపురులు మొలనూ లుంగరములు మొదలగు నగలు తెచ్చి యిచ్చెను. ఈతయు గజారోహణము తురగారోహణము మున్నగు విద్యలయందు నా జినేంద్రుఁడు యౌవనము రాకమున్న మెప్పువడసి యనన్యసామాన్యమైన ప్రతిష్ఠవహించెను. తరువాతఁ దండ్రియు ననేక సామంతరాజసమక్షమున సింహాసన మధిష్ఠింపఁజేసి పివాహముగావించి పట్టముగ ట్టెను. విషయాభిలాష లేనివాఁడయ్యుఁ బూజ్యులగు తండ్రిగారి యెడల గౌరవమున భూమియేలెను. మహానుభావులు సంసారమునం దంటి

నట్లుండియు నంటకయే యుండురు. ఆయువరాజు రాజ్యమేలుచుండఁ జతుస్సముద్రముదిగ్రతంబగు ధరావలయంబున సంతోషింపనివారు లేరు. మహాత్ము లుదయించుట ప్రజాసంతోషముకొఱకేగదా : అయ్యనఘుఁడు జగతియేలుచుండ నకాలమరణంబులులేవు. అతివృష్టియు ననావృష్టియు జనులను బాధింపవయ్యె. చెవులు గింగురుమన విసరు వాయువులు సున్నయయ్యె. అతిశీతముగాని అత్యుష్ణముగాని రోగములుగాని నామావశిష్టములయ్యెను. వెయ్యేల ? ఈతిబాధలులేక క్రూరమృగభయములేక పరహింసా పరాపకారపరాయణులు గాక జనులు సుఖింపసాగిరి. మార్తురు గూడఁ గప్పములుగైకొని ద్వారపాలకులచే ముందుఁ గులగోత్రములు తెలిపించి పిదపఁ జూడఁజోయి కిరీటమాణిక్య నిగనిగలచేఁ బాదపీఠము నకు వన్నె బెట్టఁదొడంగిరి. రాత్రియుం బవ లెనిమిదిభాగములుగావించి యధోచితంబులగు కార్యములచే జాగరూకతతోఁ గడపసాగెను. సప్తాంగములతో నిండిన పేరోలగంబున నున్న యా జినేంద్రుచర్యలు వేలుపు డేని యానతిచొప్పున వచ్చి నేవించుచుండిరి. ఈప్రకారముగ జగదేక నాయకుండగు నామహానుభావుఁడు కమలప్రభ మున్నగు కళత్రములతో భోగసుఖములనుభవించుచుఁ జిరకాల మిలయేలెను.

పదంపడి జినేంద్రుఁడు నలినపురమునేలు సోమదత్తుఁడను రాజేంద్రునియింట మొదట సువర్ణవృష్టియుఁ బూలవానయు గంధోదకవర్షంబును గురిపించియు సురభిశంబగు వాయువు విసరించియు దేవదుందుభులను మోగించియుఁ దన మహిమము ప్రకటించెను. శాంతిదాంతి మొదలగు గుణములచే నయ్యనఘుఁడు క్రోధమానమాయాలోభములను జయించి తపస్విజనయోగ్యములగు ధామములందు నివసించుచుండెను. ధైర్యశాలియును నమ్మహాత్ముని వాఁకలియు దస్పియు నవనిశయనంబును మున్నగు మున్నెన్నఁడెఱుగని బాధలన్నియుఁ గవచంబుఁ బూనిన రథికునిఁ బగరయమ్ములుంబోలె బాధింపలేకపోయెను. ప్రతిదిన మనేకులు జనదారు లమ్మునీంద్రుండు తత్త్వదృష్టియై యున్నయెడల వచ్చి సంశ

యములడిగి మాపుకొనుచుందురు. ఇట్లుండ నుండఁగాఁ గొన్నినాళ్ళకు వనంబున నొకవృక్షముక్రింద ముసీంద్రులతోఁగూడి తప మాచరించుకొను చుండ నమ్మహానుభావునకుఁ గైవల్యప్రాప్తి చేకూరెను. పదంపడి దేవేంద్రుండు నమ్ముసీంద్రుఁడు నివసించుటకై కుబేరునితోఁజెప్పి యొనిమిది యోజనముల యొకక్రోసు చదరముగల (సమవశరణమును) జినాలయమును నిర్మింపఁజేసెను. ఆ జినాలయంబునకుఁ జుట్టు మణిచూర్ణమయంబగు పాక్రముకలదు. దానికి నాలుగువైపుల నాలుగు బురుజులును కలవు. ఆప్రాకారమునడుమ నాలుగు దెసలను వికచ కమలాకరంబులగు చెఱువులును దిన్నని నీటిబోదెలును, జక్కనిబ్రోదెలును గలిగి యనేక విధకుసుమశాతి లతలతో మనోహరంబులగు నుపవనంబులును నిండి యున్నవి. మఱియు నందు నాలుగు గోపురంబులును నందుఁ బ్రతిద్వారంబునకు రెండువైపులను రెండురెండు నాట్యశాలలును ప్రకాశించుచుండెను. ఇంకను జతుర్దిశలందును సుందరములగు నాల్గు ప్రతిమలును యాగవృక్షభాషాశంబులగు నాల్గువనంబులును నావనములందు మూఁడు మూఁడు దిగుడుభావులును సభామంటపంబులును గ్రీడాశైలంబులును వానినిండ ధారాయంత్రములును విరాజమానంబులై యుండెను. అవి దాటి పోయినతరువాత మణిమయంబులగు నాలుగు తోరణంబులచే రాజిల్లు వేదికయు నా యరఁగుమీఁద విచిత్రమగు కేతుమాలికయు నది దాఁటినపిదప మణిమయంబులగు నాలుగు గోపురంబులుగల సువర్ణప్రాకారంబును దానినడుమఁ గల్పదుగ్రీవ వనంబును దానిమధ్యంబునఁ జతుర్గోపురంబగు బంగరు టరంగు నాయరఁగునకుఁ దొమ్మిదివైపులఁ దొమ్మిది ద్వారంబులును నా ప్రతిద్వారంబునకుఁ దొమ్మిదితొమ్మిది స్తూపంబులును దానినడుమ నున్నత శృంగంబులు గల యొక సభామండపమును కలదదానినడుమఁ గిందకుటియను నొక నున్నతస్థానంబును, దానినడుమ షమయంబగు సింహాసనంబును జెలువారుచుండెను. ఆ సింహాసనన యోగముద్రిఁబూని శిష్యులకుఁ దత్త్వోపదేశము చేయుట కభిముఖు జినేంద్రుఁడు నివసించెను. దత్తాదులగు ముసీంద్రులును మఁ

బెక్కుమంది స్త్రీలును నింకను బతుపక్షిమృగాదులును జినావాసమగు ప్రాకారమునకుఁ జుట్టునున్న పండ్రెండుకోష్టములయందును దత్త్వాకాంక్ష మెఱిఁ బ్రతీక్షించుచుండిరి.

ఇది సప్తదశ సర్గము

అష్టాదశ సర్గము

*

సమస్త భాషాసులభమగు ధ్వనితో జగద్గురువైన యాజినేంద్రుఁడు దగ్గఱనున్న గణములకుఁ దమమతమిట్లు బోధించెను:- జీవ, అజీవ, ఆశ్రవ, బంధ, సంవర, నిర్జర, మోక్షములను నేడు తత్త్వములు. పుణ్యపాపములు బంధమందంతర్భూతములే. కావనువారి పక్షమున వారితోఁ గూడఁ దత్త్వములు తొమ్మిది. జీవుఁడనఁ జేతనారక్షణము కలవాఁడు. అతఁడే సర్వకర్మలకుఁ గర్త. కర్మజన్యమగు ఫలము ననుభవించు వాఁడు నతఁడే. స్థిత్యుత్పత్తిలయ ముల కలవాఁడు; శరీర మున్నంత వఱకు నుండువాఁడు; శరీరమంత ప్రమాణము కలవాఁడు; ఈజీవుఁడు భవ్యుఁ డనియు నభవ్యుఁడనియు రెండువిధములు. నారకాది భేదములచే నా భవ్యా భవ్యులు నాలుగునాలుగు విధములు కలవారు. పృథివ్యాది భేదములచే నారక మేడువిధములు. పృథివి రత్నప్రభ, శర్కరప్రభ, సికతాప్రభ, టంకప్రభ, ధూమప్రభ, తిమఃప్రభ మహాతిమఃప్రభ యని సప్తవిధములు. ఈసప్తపృథు వులయందుఁగల నరకముల ప్రమాణములు చెప్పుచున్నాను. ప్రథమపృథివి యేడువిండ్ల పెట్టుమీఁద మూఁడుమూరల యాఱంగుళములు: రెండవపృథివి పదేనువిండ్లు నేడుమూరలు పదుమూఁడుంగుళములు: మూఁడవది ముప్పది రెండు చాపములు నొకమూరెఁడు. నాల్గవది యఱువదియైదు చాపములు రెండుమూరలు. ఐదవది నూటయిరువది యైదు చాపములు. ఆఱవది రెండువందల యేబది ధనుస్సులు. ఏడవది యైదువందల ధనుస్సులు

పెట్టు. 1, 3, 7, 10, 17, 22, 33, ఆపృథువు లేడింటికిఁ గ్రమముగా నాయుర్దాయము. ప్రథమక్షితికిఁ బదివేల సంవత్సరము లధమాయుర్దాయము. మొదటిపృథివి యధమాయుర్దాయము రెండవపృథివి కుత్తమాయుర్దాయము. ప్రథమ పృథివియందు ముప్పది లక్షలును, రెండవదాని యందిరువదియైదు లక్షలును, మూడదానియందుఁ బదేను లక్షలును, నాల్గవదానియందుఁ బదిలక్షలును, నైదవదానియందు దేడు లక్షలును, నారవ దానియందాఱులక్షలును జరమపృథివియందైదు లక్షలును నరకములు గలవు. పెక్కువిధములగు నారంభములవలనఁ గలిగినపాపములచేఁ బరవశీకృతులై జీవులారకము లందుఁ బది దుఃఖమునుభవింతురు. నరకభేదములును జీవభేదములు నిప్పగిది వర్ణించితిని. ఇఁకఁ దిర్వగ్గతి కృతంబగు భేదముఁ జెప్పెదను. తిర్వగ్గీవుఁడు త్రినస్థావర భేదములచే రెండువిధములు. అందుఁ ద్రినము రెండిందియములు మొదలుకొని యైదిందియముల వఱకుఁ దనరారు నది. స్థావరము పృథివీకాయక మనియు, జలకాయక మనియు, దేజుకాయక మనియు, వాయు కాయకమనియు, వనస్పతి కాయకమనియు నైదు తెఱంగులు పంచేందియ శరీరమునకుఁ బొడవు సహస్రయోజనములు. ఏకేందియమునకంటె దీని కిందుచేతనే యుత్కర్ష కలదు. ద్వీంద్రియములు పందెండు యోజనముల ప్రమాణము కలవి. త్రీంద్రియములకు మూడును చతురింద్రియము లకు నాల్గును యోజనములు ప్రమాణము. స్పర్శనము, రసనము, ఘ్రాణము, చక్షుస్సు, శ్రోత్రము నని యైదిందియములు. ఏకేంద్రియమన స్పర్శనేంద్రియము కలది, ద్వీంద్రియము త్వగ్రసనలుకలది, త్రీంద్రియము త్వగ్రసనాఘ్రాణము కలది, చతురింద్రియమునకుఁ ద్వగ్రసనాఘ్రాణ చక్షుస్సులును, బంచేంద్రియము లకుఁ ద్వగ్రసనాఘ్రాణ చక్షుశ్రోత్రములును గలిగియుండును. ఇరువదిరెండువేల సంవత్సరములు పృథివీకాయకమున కాయుర్దాయము ఆస్కాయకమున కేడువేలు, మారుతకాయకమునకు మూడువేలు, వృత్తి కాయకమునకు బదివేలు, దేజుకాయకముకు మూడు పగళ్ళె

ద్వీంద్రియమునకుఁ బండ్రెండు వత్సరంబులును, త్రింద్రియములకు నలు వది తొమ్మిది దినములును, జతురింద్రియముల కాణుమాసములును, బంచేంద్రియము లకుం గోటియు నాయుఃప్రమాణము. తిర్యగ్జాతి ప్రభేదముల క్రమమిపుడు చెప్పినాఁడను. ఇక నరులగుఱించిచెప్పుచుంటిని.

భోగభూములనియుఁ గర్మభూము లనియు మనుజులు రెండుతెగలవారు. అందు భోగభూములు దేవగుర్వాది భేదములచే ముప్పదితెఱుగులు. మధ్యోత్తమ జఘన్యభేదముచే వీరందఱికి మూఁడు భేదములు కలవు. అందుత్తమ భోగభూముల కాణువేల చాపములును, మధ్యమభోగభూములకు నాల్గువేల చాపములును, జఘన్యభోగ భూములకు రెండువేల చాపంబులును, బ్రమాణము. కర్మభూములగు మనుజు లార్యులనియు స్థ్లేచ్ఛులనియు రెండువిధములవారు. అందార్యులు భరతాది భేదములచే పదునేను తెఱుగులు. కర్మభూముల కాయుర్దాయ మైదువందల యిరువది యైదు చాపములు. భరతైరావత ఖండములు వృద్ధిహాసిను లనియుఁ గాల భేదంబున నుత్పర్పిణ్యవసర్పిణు లనియుఁ జెప్పఁబడును. అవస్పరిణి పది సాగరకోటుల ప్రమాణముకలది. ఉత్పర్పిణియు నంతియ యని చెప్పుదురు. సుషమ, సుషమాసుషమ, సుషమాదుఃషమ, దుఃషమాసుషమ, దుఃషమ, అత్యంతదుఃషమ యను నాణుభేదంబు లారెంటికినిఁ గలవు. స్థ్లేచ్ఛులును ఖండభేదములచే నైదు భేదములు కలవారు. ఆర్యులును షట్కర్మభేదములచే షట్ప్రకారకులును గుణస్థాన భేదముచేఁ బండ్రెండు భేదములు గలవారగుచున్నారు. ఇప్పగిది మనుష్య భేదముచేఁ జీవనిరూపణము చేసితిమి. ఇంక దేవభేదముచేజేయు చున్నారము. ఆదేవతలు భావనులనియు, వ్యంతరులనియు, జ్యోతిష్కులనియు, వైమానికులనియు. నాల్గుతెగలవారు. వారికి నలువురకు భిన్నభిన్న శరీరములుకలవు. అందు అసురులు, అహికుమారులు మొదలగు పదిభేదములు కలవారు భావనులు, కిన్నరులు మున్నగు నెనిమిది తెఱుగులు గలవారు వ్యంతరులు, సూర్యచంద్రాదులు జ్యోతిష్కులై దువిధములైనవారు. వైమానికులు కల్పాతీతులనియుఁ గల్పజులనియు నిరుదెఱుగులు. సౌభర్యాది

కల్పములం దున్నవారు కల్పజులు, గ్రైవేయకాది స్థానములయందలి వారు కల్పాతీతులు తొమ్మిది వితములవారు. మఱియుం గల్పాతీతులు సర్వార్థసమృద్ధియు సర్వముం జూడఁగల నేత్రములును గలవారు. భవముల నాశ్రయించియుండు భావనులలో నసురకుమారకులకు మాత్రము పదేను చాపంబులును దక్కినవారికిఁ బదిచాపంబులును మానము. వ్యంతరులకుఁ బదేడు ధనుస్సులపెట్టు ప్రమాణము. జ్యోతిష్కులకును సంతియే, సౌధర్మేశానులకుఁ బదేడుచేతుల నిడుపు సనత్కుమార మహేంద్రకల్పముల నుండువారికి నూఱుచేతుల పెట్టుప్రమాణము. బ్రహ్మకపిష్ఠులకును దన్మధ్య పతితులకును బంచహస్త ప్రమాణము శుక్రఁడు మొదలగు నాకృతులకు నాల్గుచేతులు పెట్టు. ప్రణతులకు. సార్వహస్తత్రయము. అరుణాచ్యుతకల్పములం దుండువారికి మానము మూఁడు హస్తములు. గ్రైవేయ కల్పమునకుఁ గ్రింద నుండువారందఱకు రెండున్నరచేతుల పెట్టు. దానికూర్వము నుండువారికి మూఁడుచేతులపెట్టు. భవనవాసుల కాయుస్సు సాగరోపమము. వ్యంతరులకుఁ బదోపమము. ఈ యిరుతెగలవారికి నధమాయుర్దాయము పల్యములో నెనిమిదవ వంతు. సౌధర్మేశాన కల్పములలోని వారలకు రెండుసాగరముల యాయుర్దాయమని సమస్తపదార్థములును గరతలామలకముగాఁ జూచుజినులు చెప్పచున్నారు. బ్రహ్మబ్రహ్మేతర కల్పములలోని వారికిఁ బదిసాగరములును రాంతవకాష్ఠ కల్పముల యందుండువారికిఁ బదునాలుగును శుక్రమహాశుక్ర కల్పములలో వసించువారికిఁ బదియాఱును శతారసహస్రారములయం దుండువారికిఁ బదునెనిమిదియు నానతప్రణతస్థుల కిరువదియు వారణాచ్యుత కల్పస్థుల కిరువదిరెండును తక్కిన కల్పములవారి కొక్కరి కంటె నొకరికొక్కటి యొక్కవగా సాగరము లాయుర్దాయము. ఈరీతి జీవనిరూపణముఁ గావించితిమి. ఇంక నజీవనిరూపణ మొనర్పదము.

ధర్మము, అధర్మము, ఆకాశము, కాలము, పుద్గలము నని యజీవ భేదములైదు. ఇందు జీవుఁడుఁ గూడఁ జేరినచో వీనినే షడ్ధ్రీవ్యము అని

చెప్పుదురు. కాలము తప్పఁ దక్కిన యొద్దుద్రోవ్యములు నస్థిరకాయంబు లనఁబడును. చేపలు నడచుటకు జలమెట్లు సాధనమో యట్లు జీవాదులగు పదార్థములు నడచుటకు సాధనమైనదే ధర్మమనఁబడును. నిత్యమై శరీరము లేనిదై సర్వజ్ఞుల జ్ఞానమునకు మాత్రమే గోచరమై యుండునది యాకాశమనఁబడును. పుద్గలాది పదార్థములు నడచుటకుఁ కారణమైనది యచరమనఁబడును. చరాచరాది భూతములన్నియుఁ బరస్పర సంబంధము లేకుండ నెందు నివసించఁగల్గినో సర్వవ్యాపకమగు నదియే యాకాశమని కొందఱు చెప్పుచున్నారు. కాలమనఁగ వర్తనమే లక్షణముగాఁ గలది. అదియే సకల పదార్థముల యాయుర్దాయ ప్రమాణమును సూచించుచుండును. సూర్యచంద్రుల యుదయాస్తమయాది క్రియలు తప్పఁ గాలము వేఱలేదని కొందఱు నుడువుచున్నారు. కాలమనఁగ్రియలే కావు. కేవలము కాలమని వ్యవహరింపఁ బడుచున్నవి కాని క్రియాభిన్నమగు కాలమను పదార్థమొకటి కలదని ధ్వనివేత్తలు చెప్పుచున్నారు. గౌణవృత్తిచే దానియందే కాలవ్యవహార మనియు, ముఖ్యములేనిదే గౌణవృత్తి యుండదు గావునఁ గ్రియలకంటె భిన్నమగు కాలపదార్థముండక తీరదు. నరసింహుఁడను నప్పుడు నరునియందు సింహత్వ మారోపించినను సింహమను జంతువు వేఱుగా లేని యపు డట్టి యారోపము యుక్తము కాదుగదా : కావునఁ గాలమను ద్రోవ్యము వేఱుగ నొక్కటి కలదు. రూపగంధ రసస్పర్శ శబ్దములుగలది పుద్గలమనఁబడును. అది యణుస్కంద ప్రభేదములచే ద్విస్వభావము కలది. మఱియుఁ బృథివ్యాది రూపములచేతను స్థూలసూక్ష్మాది భేదములచేతను, ఛాయాతపాది ప్రకారముల చేతను బెక్కువిధములుగా నున్నది. శరీరేంద్రియ రూపముచేతను బ్రాణాపానాది పర్యాయముల చేతను బ్రాణవంతుల కుపకారము చేయునది యాపుద్గలమే. ఆజీవుని రూపము విరక్తమని యాగవిదు లనుచున్నారు. ఇక నాశ్రయతత్త్వ రూపమును జెప్పుచున్నాఁడను.

ఆశ్రయమనఁగాఁ గర్మములు వచ్చు ద్వారము. కర్మములు మనోవాక్కాయ పూర్వకములు. పుణ్యకర్మము శుభమనియుఁ బాపకర్మ

మకుభమనియుఁ జెప్పుదురు. సకషాయుఁడనియు సకషాయుఁడనియు శుభాశుభ కర్మముల కిరువురు ప్రభువులు కలరు. అం దాసాధనము, మాత్సర్యము, గురునిహ్నావనము మొదలగునవి జ్ఞానావృత్తి దృగావృత్తుల యాశ్రయము అని వర్ణింపఁబడుచున్నవి. పరిదేవనము, సంతాపము, శోకము, ఆక్రందనము, వధము మొదలగునవి సాతవేద్యము కాని కర్మమునకు ఫలములు. రాగసంయమము శౌచము, దానము, శాంతి, అనుకంపనము మున్నగునవి సాతవేద్యమగు కర్మమునకుఫలములు. వినంవాదనము, అత్యంత యోగవక్రత్వము మొదలై నవి యశుభమనుపేరు గల కర్మమునకును విపరీతమైనది శుభకర్మమునకును ఫలములు. స్వప్రశంస. అన్యనింద యీరెండును నీచగోత్ర జనితులకు లక్షణములు. స్వనింద యన్యప్రశంస, యుత్తమగోత్ర జనితులకు లక్షణములు. దానాదులకు విఘ్నము చేయుటయే యంతరాయ మనఁబడును. ఇట్లాశ్రయ తత్వమును వర్ణించితిని. ఇఁకముందు బంధతత్త్వమునకు వ్యాఖ్యానము చేయుచున్నాఁడ.

అసమ్యగ్దర్శనము, యోగవిరతి, విపర్యయము, ప్రమాదము. కషాయము నను నీయైదును బంధమునకుఁ గారణములు. సకషాయమగుజంతువునకుఁ గర్మయోగములగు పుద్గలములతోడి సంబంధమే బంధమనఁబడును. ప్రకృతియు, స్థితియు, విభాగము, ప్రదేశమునని యాబంధము చతుర్విధము. జ్ఞానావృత్తి, దృష్ట్యావృత్తి, వేద్యము, మోహనీయము, ఆయుస్సునామము, గోత్రము, అంతరాయమునని ప్రకృతు లెనిమిది. అయిడ్లి, తొమ్మిది, రెండు, యిరువది యెనిమిది, నాలుగు, నలుబదిరెండు ఏడుభేదము లాయష్ట ప్రకృతులకు వరుసగా గలవు. జ్ఞానావృత్తి దృగావృత్తులకును వేదనీయాంత రాయంబులకును ముప్పదికోట్ల సాగరములును, మోహనీయము నకు దెబ్బదికోట్లును నామగోత్రముల కిరువది కోట్లును ఆయుస్సునకు ముప్పదిమూఁడు కోట్లును సాగరముల స్థితికలదు. కర్మవిపాకమే యను భావమనఁబడును. యోగభేదముచేఁ గర్మములుండు

స్థానములన్నియుఁ బ్రదేశము లనఁబడును. ఇది బంధ నిరూపణము. ఇంక సంవరము నిరూపితము.

కర్మము నిరోధించునది కావున సంవరమనఁ బడును. చరిత్ర గుప్తి, అనుపేక్ష. మొదలయిన భేదములు కలది సంవరతత్వము, ఇంక నిర్ణరానిరూపణము చేయుచున్నారము.

నిర్ణర, అకాలకృతయనియు నుపక్రమకృతయనియు రెండు భేదములు కలది. నరకమునందుఁ గర్మములనుభవించుట యకాలకృత నిర్ణరయనఁ బడును. తపస్సు చేత నైనది యుపక్రమకృత యనఁబడును. నిర్ణరాకారణమగుతపస్సు పండ్రిండు తెఱఱగులుకలది. బాహ్యమనియు నాభ్యంతరమనియు మొదటఁ దపములు రెండు విధములు. అవి ప్రత్యేక మాతేసి తెఱఱగులు కలవి. ఉపవాసము, అవమోదర్యము, వృత్తిసంఖ్య, రసోప్సనము. వివిక్తవాసన, కాయక్షేళమునను నీయాణును బాహ్యతపోభేదములు. స్వాధ్యాయము, సంవృత్తి, ధ్యానము, వ్యుత్సర్గము, విలయము, ప్రియశ్చిత్తము నను నీయాణు నాంతర తపోభేదములు. ఇందు సుబోధములగు స్వాధ్యాయానశ నాదితపఃప్రపంచమును వదలి దుర్బోధనమగు ధ్యానప్రపంచమును జేయుచున్నారము. ఆర్తి యనియు రౌద్ర మనియు ధర్మమనియు శుక్లమనియు శుభాశుభగతిప్రద మగు ధ్యానము చతుర్విధము. అనిష్టము సంభవించి నపు డదిపోవుటకుఁ దగినవిచారము చేయుట చేతను హితవియోగము సంభవించి నపుడది పోవుటకుఁ దగినయుపాయ మాలోచించుట చేతను రోగాదులవలనఁ బుట్టిన వేదన మాటిమాటికిఁ దలఁచుకొనుటచేతను రోగాదులచేతను నార్తి పొడముచున్నది. హింసాన్యత స్తేయ విషయ ప్రతిపాలనములచేత రౌద్రము వొడమును. విపాకము, విచయము, నపాయవిచయము, సంస్థానవిచయమునని ధర్మధ్యానము చతుర్విధము. పృథక్తము మొదలు వితర్కము వఱకుఁ బ్రథమశుక్ల మనియు, నేకత్వము మొదలు వితర్కమువఱకు ద్వితీయశుక్ల

మనియుఁ జెప్పఁబడును. ఇరక మోక్షతత్త్వమునకు చ్యాఖ్యానముఁ జేసెదము.

సమస్తకర్మక్షయమే మోక్ష మనఁబడును. అందులకు జ్ఞానము, సద్బుద్ధి, సచ్చారిత్రము నను నిమూఁడే కారణములు. సద్బుద్ధియనఁ దత్త్వము లన్నియుఁ దెలిసికొనుట. చారిత్ర మనఁ బాపారంభములు చేయుకుండుట సంసారధ్వంసము చేయుట కీమూఁడును దప్ప నితరములయిన మందులు లేవు. ఏకాంగవికలమగు నౌషధము రోగంబును ఖోఁగొట్టని పగిదిఁ జరిత్రదర్శనములు లేని జ్ఞానము మోక్షమునకు సాధనము కానేరదు. సమ్యగనుష్ఠిత మగు మందు రోగముం ఖోనడంచిన పగిది సమ్యక్పరి శీలితము లగు తత్త్వములే సంసారము నడంపఁగలవు. కర్మములకుఁ బ్రీతి పక్షము లయినవి. కావున జ్ఞానదర్శన చరిత్రములు ముక్తికిఁ గారణ ములు. జ్ఞానదులు పెరిగినకొలఁది రాగాదులు నశించుట వలనను, రాగా దులు నశించిన కొలఁదిఁ గర్మక్షయ మగుట చేతను గర్మక్షయము ద్వార మున జ్ఞానాదిత్రయము ముక్తికిఁ గారణము. స్వదేహకృతమగు క్షీణకర్మముఁ జేయుచు జీవుఁ ధూర్ఢ్యముగా వహింపాలవలె సహజధర్మము చేతనే ఘోషును. అట్లుపోయి లోకాగ్రమును జొంది యచట స్థిరముగా వసించును. ఆను తత్త్వోపదేశమున సభసంతయును స్వవశము గావించు కొనియెను.

నిఃశ్చేదత్వము మొదలగు సహజములగు పదిగుణములచేతను నా మహానుభావుని శరీరము ఛాస్కరకాంతిని మించి పరకాశించెను. ఈపగిది నెచ్చట నెచ్చట నామహానుభావుఁ డుప్పదేశింపసాగెనో యా దేశమంతయు సుభిక్షమై యీతిబాధలకు దూరమయ్యెను. రెండువందలయామడలదూరము వఱకునున్న ప్రజలందఱును నాయనయెడల నొక్కవిధమైన ప్రేమకల వారు కాసాగిరి. ఆ జినేందుని యాకాశగమన మందఱు కానందజనకమ య్యెను. అయ్యనముని క్షత్విపాసలు రెండును నించుకయు స్పృశింపలేక

పోయినవి. శరీరము సంపూర్ణచంద్రునివలెఁ గనువారి కందోయికిఁ జల్లనై యుండెను. తెప్పపాటులేని యాయనముని నేత్రములు నీలోత్పలముల వలెఁ బ్రకాశించెను. సర్వవిద్యానాథుఁడగు నామహాత్ముని మూర్తి రజో విముక్తమై ముక్తిసంగమనోత్సుకమైయుండెను. సర్వతత్త్వములుబోధించు నతని మాగధీభాష సర్వభాషాత్మికమై వినువారికెల్లరకు స్వభాషయై వినిపించెను. ఆయన దేశాటనము చేయునపుడు పోయినచోట నెల్ల సర్వర్తు సంపద తులదూఁగు చుండెను. ఏవమాది సర్వగుణోపేతుఁడగు నాజినేంద్రుఁడైన సర్వజగదైశ్వర్యబోధకము లగు వచనములచే సభనంతను స్వస్మాన గుణవంతముగాఁ జేయసాగెను. ఎనిమిదివేల నన్నూర్గురుశిష్యుల తనివలె నుపదేశింపఁదగినవారు బయలు దేటిరి. పదివేలమంది ముక్తింబొందిరి. ఆఱువేలమంది ప్రతివాడు లోడింపఁబడిరి. వరుణుఁడు మొదలగు నార్యులు లక్షయెనుబదివేలు శుద్ధచేతస్కులైరి. ఈప్రకారంబుగ దేశమంతయు విహరించి గుణవంతులగు మునిబృందములచే నేవింపఁబడుచు ధర్మోపదేశజలముచే భవ్యసస్యములు పండించుచుఁ బ్రమోదనైలాగ్రము నధిష్ఠించి యుండెను. భాద్రపద శుద్ధ సప్తమినాఁడు దశలక్షపరిణామముగల యాయుస్సు సమాప్తిజెందుడు శుక్లధ్యానముచే నిరస్తమైన సమస్తకలుషములుగల యాజినేంద్రుఁడు పరమసిద్ధి నాశ్రయించెను. పెక్కు చైత్యాలయములచేఁ బ్రకాశించుచు జినేంద్రుని పరమ పదప్రాప్తికిఁ గారణమైన యచ్చోట దేవతలు నూటయేఁబది చాపముల నిడుపు గల తచ్చరీరమును ఆగురు చందనప ముఖములగు సుగంధద్రవ్యములచే సంస్కరించి పంచమ కళ్యాణము నావరించి తమతమ నివాసములకుఁ జనిరి.

ఇది యష్టాదశ సర్గము

గ్రంథకర్త ప్రశస్తి.



భవ్యులను పద్మములకు సూర్యుండును మునీంద్రులకుఁ బ్రోభువును గణభృతుతో సమానుఁడును సత్పురుషులలో నగ్రగణ్యుండును సర్వగుణాకరుఁడు నగు గుణనందియను మహానుభావుఁ డొకఁడు కలఁడు.

గుణగ్రామమున కంభోధియు మిత్రోత్తేజములకు స్థానము నగు విబుధగణ నందియను ప్రసిద్ధపురుషుఁ డా శ్రీగుణనందికిఁ బ్రథమ శిష్యుఁడయ్యెను. ఈ మహానుభావునిశాసనము మహిభర్త శాసనమువలె నందఱును శిరసావహించుచుండిరి. ఆవిబుధగుణనందికి మునిజననుత పాదుఁడును సకలగుణసమృద్ధుఁడును నక్షరగత మిథ్యాప్రవాదుఁడునగు సభయనంది శిష్యుఁడై జైనధర్మాభినందియై స్వకీయ మహిమానిర్జిత సింధువై సమస్తలోకబంధువై ప్రసిద్ధివహించె. ఆగుణనిధికి శిష్యుఁడై వీరనంది భవ్యాంభోజములు వికసింపఁజేయుటకు దినకరుఁడై ముల్లోకములు నిండిన కీర్తి సంపాదించి కుతర్కగణముల కంకుశమైన వాగ్విభవము చేకొని జినేంద్రుఁడగు చంద్రప్రభుని చరిత్రము శబ్దార్థసుందరముగా రచించెను.

మొదట సౌధర్మ కల్పంబున వీరవర్మనృపతియై పిదప నజితనేన నృపాలుండై తరువాత నచ్యుతేంద్రుఁడై సప్తమభవంబునఁ దీర్థకరుండై చంద్రప్రభుండను పేర జినేంద్రుఁడైన మహాత్ముండు మమ్ము రక్షించుఁగాత :

— గ ద్య —

ఇది శ్రీకింకకవీంద్ర ఘటాపంచానన - విద్యత్కవి బాలకళానిధి బాలసరస్వతి మహాకవి చక్రవర్తి కళాశ్రవణార్ణవ శతావధానీ త్యాది - బిరుదాంచితులగు - తిరుపతి వేంకటేశ్వరులచే-ఆంధ్రీకరింపఁబడిన వీరనందికవి కృతంబైన చంద్రప్రభ చరిత్రమునందు సర్వమ్మును స మా ప్ర ము. ఓ మి తి శి వ మ్.

శ్రీమత్పర దేవతార్పణమస్తు :



* ముఖ్యమైన సవరణలు *



పేజీ	పంక్తి	తప్పు	ఒప్పు	పేజీ	పంక్తి	తప్పు	ఒప్పు
5	8	బులు	బుల	64	2	బిద్ది	భిద్ది
5	23	చ్చిని	చ్చిన	64	3	చంద్ర	చంద్ర
6	11	శబ్ది	శబ్ది	66	3	మునకు	నకు
7	20	లునుగై	లనుగై	68	2	లగ్న	ల్యక్న
	,,	వశ	వస	68	25	యెడ	యొడ
8	24	యెక	యొక	72	14	డున	డును
14	3	త్మము	త్మను	72	19	భిం	బిం
14	24	కము	కుమము	72	21	భిం	భిం
15	27	టింబి	టుంబి	72	25	స్తఱ	స్తర
16	5	మస్త	మస్త	77	3	మదాం	మదాం
34	20	డగు	డనగు	82	13	ధనస్సు	ధనుస్సు
34	24	తిమి	తివి	86	6	ద్ర	త్ర
38	16	జిఱ	జిర	90	25	రంగా	రరాగా
40	19	కుఱి	కుమఱి	95	12	దఱు	దంబు
40	22	మును	మను	95	24	తయ	తయు
42	6	రలు	రల	99	11	గగుం	గనుం
43	24	మత్త్య	మృత్త్య	102	27	నంద	వద
51	13	తేం	తేనిం	104	6	ముగ్గా	ముక్తా
54	1	గలఱగల	గల	106	11	రంబు	రణంబు
55	20	రుచుల	రుల	108	14	డుయే	డయే
56	6	దాశ్య	దాస్య	110	16	నమ	సమ
56	26	గడు	గండు	111	15	వారణ	వాణ

తిరుపతి వేంకటకవులొనర్చిన తెనుఁగు గ్రంథములు

—• చాటువులు —•

44	నానారాజ సందర్శనము	4	0
45	శతావధానసారము	2	0
46	కలగూరగంప	1	8

—• వచనములు —•

47	కథలు - గాథలు (1-2-3-4, సంపుటములు)	5	0
48	హర్ష చరిత్రము	1	0
49	చంద్రప్రభ చరిత్రము	1	8
50	విక్రమాంకదేవ చరిత్రము	1	8
51	కాశీయాత్ర	0	12
52	సారస్వత విమర్శలు	10	0
53	భారత వీరులు	0	6
54	విక్రమ చెళ్ళవికృ	0	8
55	పల్లిపూర్తి	0	8
56	దివాకరాస్తమయము	0	12

—• సంస్కృత గ్రంథములు —•

	కాశీసహస్రమ్	0	12
58	రాజురత్నాకరమ్	2	0
59	శృంగార శృంగాటకమ్	1	0
60	శేషాపణమ్	1	8
61	విష్ణువేషణమ్	0	4
62	శంభాలభవమ్	0	4

—• అముకావ్యములు —•

63	వ్రతకథలు	2	0
64	పురాణగాథలు	2	0
65	రసికానందము	0	8
66	శనిగ్రహము	0	8
67	గ్రామసింహము	0	4
68	విదాలోపాఖ్యానము	0	4
69	వ్యాసనిష్కాననము	0	4
70	దైవకంఠము	0	6
71	వైరాగ్యశతకము	0	4
72	శుకరంభా సంవాదము	0	8
73	శివశంకర విజ్ఞప్తి	0	8
74	రాసభక్తుమారుడు	0	8
75	దివ్యతిరుపతి	0	8

—• శతకములు - స్తవములు —•

76	కాళికాది స్తోత్రమాల	1	4
77	కామేశ్వరి శతకము	0	4
78	అరోగ్య కామేశ్వరి	0	4
79	అరోగ్య భాస్కర స్తవము	0	4
80	మృత్యుంజయ స్తవము	0	4
81	సమశ్రివాయ స్తోత్రము	0	8
82	శివ స్తవము	0	12
83	సౌభాగ్యకామేశ్వరి (1-2-3- భాగములు)	3	0

వలయువాడు

చెళ్ళవిళ్ళ వెంకటశాస్త్రి సన్ము

వేంకటేశ్వర పల్లికేషము

కడియం P. O. తూ॥ గో॥ జిల్లా

అనివ్రాయుడు